

سینتی تنقید

ڈاکٹر محمد حسن



منشور المصنفین
اردو بازار، لاہور

* حکیم آزادیت

سیتی تنقید

سینتی تنقید

ڈاکٹر محمد حسن

کاروان ادب

فضل الہی مارکیٹ، اردو بازار، لاہور

پیشکش

جملہ حقوق محفوظ

بار اول _____ ۱۹۸۹ء

مطبع _____ آرہ آر پرنٹرز لاہور

قیمت _____ ۳۶ روپے

پیشکش

غورم: کاروان ادب، ممان صدر

انتساب

دورِ حاضر کی سب سے دل نواز شخصیت
اور سحر طراز شاعر اور انسان

فیض احمد فیض

کے نام
جنہوں نے بہت کو نئی معنویت اور معانی
کو نئے پیر بنائے

فہرست عنوانات

- پہلا باب — قبل از افلاطون ۱۱
- دوسرا باب — افلاطون ۳۴
- تیسرا باب — ارسطو ۵۱
- چوتھا باب — بیعتی تنقید ۷۸

دیباچہ

ہیئت اور مواد، اسلوب اور معانی کی اصطلاحیں ایک مدت سے ادبی تنقید میں مستعمل ہیں۔ اکثر انہیں متضاد اصطلاحوں کے طور پر استعمال کیا جاتا رہا ہے۔ ہیئت کی تنقید کو معانی پر مبنی تنقید سے الگ کر کے دیکھنے کی بھی کوشش کی جاتی رہی ہے۔ یہ مختصر سی کتاب اسی کوشش کا اجمالی جائزہ ہے اور بیشتر تنقید کے مختلف وبائوں اور میلانات کا تعارف کرانے کی غرض سے ترتیب دی گئی ہے۔

ہیئت پرست تنقید نگاروں نے اپنا سلسلہ ارسطو سے جوڑنے کی کوشش بھی وقتاً فوقتاً کی ہے اور ارسطو خود کسی نہ کسی شکل میں افلاطون سے متاثر ہے اس لیے پس منظر کے طور پر ان نقادوں کے کلیدی تصورات کو بھی شامل کر لیا گیا۔ مجھے دوست گرامی پروفیسر لطیف الزماں صاحب کا بصیرت مند قلب شکریہ ادا کرنا ہے۔ جنہوں نے اس کتاب کی ترتیب و طباعت میں اہم کردار ادا کیا۔ اسی طرح کا دادان ادب لدان کے محمد عرفان صاحب بھی میرے شکریے کے مستحق ہیں۔ جنہوں نے اس کتاب کو صوری و معنوی محاسن کے ساتھ زبور طبع سے آراستہ کیا

محمد حسن

پروفیسر اردو، مرکز الہند

جواہر لعل نہرو یونیورسٹی، نئی دہلی ۱۰۰۶۷

۲۴ جون ۱۹۸۳ء

قبل از افلاطون

احساس جمال کی تاریخ بہت پرانی ہے۔ تاریخ کی ابتدا سے قبل اور تہذیب کے طلوع ہونے سے بہت پہلے انسان قدوت کے نظاروں، جنگل کی مسرت، چھینی خوشبو، جنگل چشموں کی موسیقی یا خود اپنے ہاتھ کی کھینچی ہوئی الٹی سیدھی کھردروں سے لذت لیتا رہا ہوگا۔ اور ممکن ہے کہ اس غیر تربیت یافتہ ذہن میں یہ سوال بھی کہیں پیدا ہوا ہو کہ آخر اسے ایک مخصوص شے کس لیے خوب صورت معلوم ہوتی ہے۔ بہر حال خواہ وہ فلسفے جمالیات ہو یا تنقیدی احساس، ان دونوں کے ابتدائی نظریات انسان کے قبل تہذیب دور میں استنبہامیہ نشاٹوں کی شکل میں پوشیدہ ہیں۔

تنقید اور تخلیق کو عام طور پر دو الگ اور مستقل بالذات عمل سمجھا جاتا رہا ہے اور اس اعتبار سے تخلیق کو ہمیشہ تنقید پر اولیت دی جاتی رہی ہے اسکاٹ جیمس نے تخلیقی فن کار کو ایک ایسے انجینئر سے تشبیہ دی ہے جس نے جنگل اور پہاڑ کاٹ کر سڑک نکالی ہو۔ اور نقاد کو ایسے شخص سے تشبیہ دیتا ہے۔ جو اس نئی شاہراہ کا پہلے بار معائنہ کرتا ہے۔ لیکن اگر تنقید کو وسیع معنی میں استعمال کیا جاتے تو یہ عمل تخلیق سے کہیں پہلے شروع ہوتا ہے۔ فن کار اپنی نئی زندگی میں

ہزاروں جذباتی تجزیوں سے گزرتا ہے۔ اس کا ذہن نہ جانے کتنے رنگوں، نغموں، آوازوں اور الفاظ کی آماجگاہ ہوتا ہے۔ وہ ان آن گنت مشاہدوں اور تجزیوں میں سے کسی ایک کا انتخاب کرتا ہے اور باقی کو رد کر دیتا ہے۔

اس طرح اس ایک تجربے کو ظاہر کرنے کے لیے بے شمار ذرائع اور کئی اسالیب اختیار کیے جاسکتے ہیں۔ ایک کہانی کو بیان کرنے کے ٹھنک اور اظہار کے لیے الفاظ کا انتخاب مختلف انداز میں کیا جاسکتا ہے لیکن فن کار یہاں پر بھی اس نکتہ انتخاب کو کام میں لاتا ہے جس سے اس نے موضوع کے انتخاب میں مدد ملی تھی۔ کسی نے ایک ماہر رنگ تراش سے یہ سوال کیا تھا کہ پتھر سے تمہیں قندیل کی صورت مجسمہ کس طرح تراش لیتے ہو۔ اس نے جواب دیا کہ ”میں تو صرف اتنا کرتا ہوں کہ پتھر کا غیر ضروری حصہ تراش کر پھینک دیتا ہوں اور اس طرح اس کے اندر خوابیدہ صورت خود بخود ظاہر ہو جاتی ہے“ اس ضروری اور غیر ضروری حصے کے امتیاز کو اسٹیوٹن نے اصل فن قرار دیا ہے اور کہا ہے کہ فن کار کے لیے سب سے ضروری علم اس بات کا ہے کہ کون اجزا کو چھوڑ دیا جاتے۔

اس امتیاز اور انتخاب کے لیے تنقیدی شعور ضروری قرار پاتا ہے۔ اور اس اعتبار سے تنقید کا ظہور تخلیقی قوت کے بدستے کار آنے سے بہت پہلے ہوتا ہے۔ اور اس کے بغیر کسی تخلیقی شہ پارے کا وجود میں آنا ناممکن ہے پہلے قبائلی بوجھ ان نے جب اپنے رفیق کو یہ بتانا چاہا ہوگا کہ اس نے ایک عجیب و غریب درندے کا شکار کیا ہے اور اس کے لیے اپنی خوش آلود کہانی یا تیر سے اس جانور کی شکل زمین پر چند الٹی سیدھی ٹکیریں بنائی ہوں گی۔ اس وقت بھی نئی تخلیق کی اس ابتدائی صورت میں اسے ٹکروں کے انتخاب اور ان کے باہمی تناسب کے سلسلے میں اپنے اختیار اور امتیازی قوت سے کام لینا

پڑا ہوگا۔

پروفیسر برنارڈ بوسانک نے تنقید کے ابتدائی نقوش یونانی تہذیب کے زمانہ طلوع میں تلاش کرنے کی کوشش کی ہے اور ہومر کی شہرہ آفاق تصنیف ایلیڈ کے اٹھارویں اور انیس کے آٹھویں باب کے چند اشعار کا تجزیہ کیا ہے اور ان بیانات میں تنقیدی شعور کی جھلکیاں دکھائی ہیں۔ گو ان بیانات میں کسی مربوط تنقیدی نقطہ نگاہ کی تلاش دور از کار ہے۔ پھر بھی ان سے تنقیدی شعور کی طرف چند کھاتے مل سکتے ہیں۔

ایلیڈ کے اٹھارویں باب میں ہیفرسٹس کی بنائی ہوئی ایک سونے کی بنی ڈھال کی تعریف کی گئی ہے۔ یہ ڈھال اس نے اپنے بیٹے اکائیٹس کے لیے بنائی تھی اور اس پر مختلف اشیاء اور مناظر سونے میں نقش کر دیئے گئے تھے۔ زمین آسمان، سمندر اور سورج کے علاوہ ایک برات کا منظر دو آباد اور بارونتی شہروں کے نقوش اور دو فوجوں کی صف آرائی کے مناظر بھی اس ڈھال پر نقش کیے گئے تھے۔ انہی مناظر میں دیہاتی منظر ہے جس میں ایک کسان کو بل چلائے ہوئے دکھایا گیا ہے۔ ہومر اس منظر کی تعریف میں لکھتا ہے :-

AND THE FIELD GREW BLACK BEHIND
AND SEEMED AS IT WERE A PLOUGHING,
ALBEIT OF GOLD, FOR THIS WAS THE
GREAT MARVEL OF HIS WORK.

پروفیسر بوسانک نے اس بیان کے تنقیدی شعور پر زور دیا ہے اور بتایا ہے کہ ہومر یہاں فن کی بنیاد ترسیل کے ذرائع پر فتح حاصل کرنے کو قرار دیتا ہے۔ اس کے نزدیک فن کا سارا کمال یہ ہے کہ سونے پر نقش کرتے ہوئے بھی نقش کار نے زمین کی سیاہی اور مٹی کی نرمی کا اثر قائم کر لیا ہے کہ وہ اس سے جس طرح چاہے اثر پیدا کر سکتا ہے۔ ذرائع اظہار پر قدرت کا یہ درجہ ہی فن کی کسوٹی ہے۔

ظاہر ہے کہ اس بیان کو مروط فلسفہ تنقید کا اشاریہ سمجھنے کے بجائے تنقیدی عرفان کی ایک اتفاقیہ جھلک یا کنایہ سمجھا جاسکتا ہے لیکن پھر بھی اس بیان میں سوچنے سمجھنے کے لیے بہت سے اہم نکات موجود ہیں اگر ہومر نے یہ الفاظ اپنی پوری معنوی وسعت کے ساتھ استعمال کیے ہیں تو واضح طور پر یہ کہا جاسکتا ہے کہ ہومر کے نزدیک ایک تخلیق کا عمل فطرت کی نقل کی بجائے اظہار جذبات کا عمل ہے جن کا محض نقل نہیں کرتا بلکہ درحقیقت وہ فطرت اور حقیقت سے خود چند تصورات قائم کرتا ہے اور اپنے داخلی تصور کو کسی بھی ذریعہ (میڈیم) سے ادا کرنا چاہتا ہے۔ اور اگر یہ تخلیقی عمل اسی قدر بنیادی قرار دیا گیا تھا تو افلاطون اور ارسطو نے نقل پر جتنا زور دیا وہ اس زمانے میں بھی بعد از وقت قرار دیا جاسکتا ہے۔

ہومر کی تصانیف میں فن کے متعلق کسی اور واضح بیان کے نشانات نہیں ملتے البتہ گیت اور موسیقاروں کے بارے میں بہت سے اشعار اسکی تصانیف میں بکھرے پڑے ہیں۔ ان میں سب سے زیادہ اہمیت اوڈیسی کے آٹھویں باب کے اس بیان کو حاصل ہے جو اندھے موسیقار کے بارے میں ہے۔ یہ گویا سنگیت کی الہامی دولت سے مالا مال ہے اور دیوتاؤں کی پانی سنا تا ہے۔ اس کی آواز کا جادو دلوں کو مسرت سے معمور کرتا ہے۔ اسی نوس کہتا ہے: اس مقدس مطرب ڈیوڈوکس کو بلاؤ کیونکہ خدا نے اسے جیسی گانے کی صلاحیت دی ہے اور کسی کو نہیں دی ہے۔ اس لیے کہ جیسے اس کا دل چاہے اس طرح گا کر وہ انسانوں کا دل خوش کر سکتا ہے سنگیت کی دیوی اس موسیقار پر

مہربان ہے۔ تب سردار قریب آیا اور اپنے ساتھ مقبول موسیقار کی رہبری کرتا ہوا لایا جس سے سنگیت کی دیوی کو بڑا پیار ہے اور اس نے اس موسیقار کو خوبی اور تکلیف دونوں بخشنے ہیں اس کی چیناٹی سے لی ہے اور اسے شیریں سنگیت کی دولت دے دی ہے۔ (۲)

(۱) عزیز احمد نے "In what way soona his spirit" کا "stirs him"

ترجمہ "جیسے اس کا دل چاہے" کیا ہے لیکن یہاں جو سماوی اور الہامی عنصر موجود ہے وہ دل چاہے کے الفاظ سے واضح نہیں ہوتا۔

(۲) اردو ترجمہ میرا ہے اور اوڈیسی کے Buthur of Lang

انگریزی ترجمہ سے کیا گیا ہے۔

ایک اور جگہ موسیقار کے بارے میں کہا گیا ہے :

موسیقار اس اعتبار سے تمام لوگوں سے عزت اور پرستش کا مقام پاتے ہیں جس قدر ان سے سنگیت کی دیوی پیار کرتی ہے اور جتنا ان کو سنگیت کا راستہ بتاتی ہے۔ (B+L v111, 479-81)

دوسری جگہ سنگیت کہانی کے فن کا معیار اس طرح بیان کیا گیا ہے :

"اگر تو مجھے کہانی سچ سچ سنائے گا تو میں تمام لوگوں میں شہادت دوں گا کہ خدا نے تجھے گیت گانے کا بے مثل مہر عنایت کیا ہے۔"

ترجمہ عزیز احمد :

ان بیانات سے دو باتیں واضح ہوتی ہیں ایک یہ کہ فنکار کو یونانی تہذیب نے الہامی و جدویا جس طرح ہندوستان اور عرب میں شعرا کو الہامی رعوں کے زیر اثر قرار دیا تھا۔ اور ان کی آواز کو آسمانوں کی بلندی سے اترتی ہوئی موسیقی سمجھا گیا تھا۔ اس طرح تہذیب کے ابتدائی دور میں یونان نے بھی شعرا کو تلامیذا الرحمن قرار

دیا اور انہیں الہامی اور سماوی طاقتوں کے زیر اثر سمجھا گیا۔ اس تصور کے پیش نظر انداطون نے جنون کی چار قسموں میں نشاط، پینفرمی اور عشق کے ساتھ ساتھ شاعری کو بھی شامل کر لیا ہے۔

دوسری بات جو اس الہامی واسطے سے پیدا ہوتی ہے وہ فن کے مقصدی پہلو کے بارے میں ہے چونکہ فنکار الہامی طاقت کے زیر اثر ہوتا ہے لہذا اس کی کہی ہوتی باتیں سچی ہوں گی۔ اور اس کے نعروں میں حقیقت شناسی اور اخلاقی تدبیر کا عکس ملے گا۔ یہیں شاعر سے صداقت کے مطالبے کی ابتدا ملنے لگتی ہے۔

بہتر ہوگا اگر اس ضمن میں ہم ہندوستانی جمالیات کی بھی سیر کرتے چلیں۔ اس میں کوئی شبہ نہیں ہے کہ یونان میں تہذیب کے ارتقاء سے کہیں پہلے ہندوستانی تہذیب فروغ حاصل کر چکی تھی اور اس کے اثرات دنیا کے دوسرے ملکوں کے ساتھ ساتھ یونان تک بھی پہنچ چکے تھے۔ خود اسکاٹ جیمس نے اس بات کا اعتراف کیا ہے۔

ہومر کے دور میں یونانی تہذیب بالکل نئی نئی تھی۔ لیکن ایشیائی تہذیب کے فروغ کو ایک عرصہ گزر چکا تھا۔ اور متعلقاتی Applied فن میں یونانیوں نے بلاشبہ ایشیا کے تجربے اور تکنیک سے بہت کچھ سیکھا۔ لیکن زبان اور ادب کے معاملات میں انہوں نے اپنے وسائل ہی پر اکتفا کیا ہے۔ ص ۳۱

لیکن ایشیا کی اثر پذیری کو اس طرح کی حد بند ہی دشوار ہے افسوس ہے کہ ابھی تک ہندوستانی جمالیات کا سائنٹیفک مطالعہ نہیں کیا گیا۔ ہندو اس کے اور یونانی جمالیات کے تقابلی مطالعہ سے واضح ہوتا کہ یونان نے ہندوستان اور ایشیا کے فکری وغیرہ سے کس حد تک اکتساب کیا ہے۔ بہر حال اس دور کے ہندوستانی ادبیات پر نظر ڈالے تو بہت کچھ ملتے جلتے تصورات ملتے ہیں۔ عہد قدیم کی صنمیات کے ایک واقعہ سے

سے اس کی تشریح ہو سکتی ہے۔

ترتیب یک میں جب انسان پر خود غرضی خواہشات اور ان کے لیے عمل تنگ و دور کا راج تھا۔ اندر دلوں کی مرکزوں میں سارے دلوں نے برہما سے یہ گزارش کی کہ کوئی ایسا تفریحی شغل ایجاد کیا جاتے جو بیک وقت آنکھ اور کان دونوں کے لیے آسودگی بخش ثابت ہو۔ اور جس کی مدد سے انسان خود بخود عمل نیک کی طرف راغب ہو۔ باہری چیز قانون شاہی اور احتساب کی ضرورت نہ پڑے۔ یہ تفریحی شغل ایسے لیے اور بھی ضروری تھا کہ مادی خواہشات اور ان کے حصول کی تنگ و دور میں انسانی زندگی مسرت اور کھل کی جھول بھلیوں میں گم ہو کر رہ گئی تھی یہاں یاں ہی تھی۔ آس بھی، رنج بھی اور راحت بھی۔ اور اس بے یقینی کے دردناک طلسم سے وقتی طور پر ذہن کو نجات دلانے کے لیے کسی تفریحی مشغلے کی ضرورت تھی۔

ہدایت بخشے کا یہ کام دیدوں کے ذریعے سے نہیں کیا جاسکتا تھا کیونکہ ان حکم پڑھنے والوں کی تعداد صرف تین ذاتوں کے عالموں تک محدود تھی کسی ایسے وسیلے کی ضرورت تھی جو ان جانے طریقے پر بھی لوگوں کے دلوں تک رسائی حاصل کر سکے۔ اور ان کی فطرت میں نیکی کی طرف رغبت قائم کر سکے۔ یہ ذریعہ ڈرامہ تھا جو بیک وقت چشم و گوش دونوں کو آسودگی بخش سکتا ہے۔ اور تفریح کے ذریعہ نیکی کا ذوق دل میں جاگزیں کر سکتا ہے۔

۱۷۷ اسی لیے ناٹیہ شاستر کو پانچواں دید کہا جاتا ہے جس طرح روحانی تعلیمات چار دیدوں میں بلا واسطہ اور براہ راست دی گئی ہیں۔ اس طرح ناٹیہ شاستر ڈرامے کے ذریعے سے ان تعلیمات کو بالواسطہ پیش کرنے کے وسیلے بتاتے گئے ہیں یہاں بھی فن کو بیک وقت دو حیثیتوں سے پیش کیا گیا ہے۔ ایک مقصدی حیثیت سے اور اس مقصد میں وہ روحانیت اور مذہب سے ہم آہنگ ہے۔ وہ مادیاتی

حقیقتوں کا مادی وسیلہ کہا جاسکتا ہے اور اسی لحاظ سے اسے مذہبی فریضے کی نوعیت حاصل ہے دوسرے فن کو محض تبلیغی حیثیت حاصل نہیں ہے بلکہ تفریحی حیثیت کا حامل ہے جب تک اس میں حشر و گوش کو آسودگی بخشنے کی صلاحیت نہ ہوگی وہ نیکی کا ذوق بھی پیدا نہ کر سکے گا۔ یونانی تصورات کی طرح یہاں بھی فن کو سادہ امانت سمجھا گیا ہے اور فنکار سے کہانی کو سچ سچ سنانے کا تقاضہ مگر کے فن میں صداقت اور حقیقت کو بنیادی اہمیت دی گئی ہے

(۲) یہاں تنقیدی شعور کی ایک اور شکل کی طرف بھی اشارہ کرنا ضروری ہے۔ پانچویں اور چھٹی صدی قبل مسیح میں شاعری پر عموماً اور چند مخصوص ڈرامہ نگاروں پر خصوصاً تبصرہ کیا جاتے لگا تھا۔ اور فلسفیوں نے عام تصورات اور بیانات پر نکتہ چینی شروع کر دی تھی۔ زیونوفن اور میراکلی ٹس کے ان چند حملوں کو دیکھیے

K.C. Pandey - History of Indian
Aesthetics P5 V61.

”ہومر اور سیوڈ نے دیوتاؤں پر تمام افعال سرزد کر دیے ہیں جنہیں انسانوں کے لیے باعث خرم سمجھا جاتا ہے مثلاً چوری زنا اور دھوکے بازی“

شاعر نے غلط کہا ہے ”کیا وہ فرق ایمانوں اور انسانوں کے درمیان سے نغم ہو سکتا ہے کیونکہ ہندو مت کے وجود کے بغیر کس مصلحت اور تناسب کے پیدا ہونے کا سوال ہی نہیں اٹھتا۔ مذکر اور مؤنث کی مختلف جنموں کے وجود کے بغیر کس جاندار کا پیدا ہونا ناممکن ہے۔“ اکثر لوگ کا علم سیوڈ ہے اور ان لوگوں کے خیال میں وہ سب سے زیادہ عقل مند ہے وہ یہ دن مات بھی نہیں جانتا۔ یہ سب ایک ہی ایسے ہیں ؟
ان احتیاسات میں فلسفہ اور شاعری کے درمیان اس آویزش کے ابتدائی نشانات ملتے ہیں۔ جیسے افلاطون نے چھ صدی قبل مسیح کی این تصنیف میں تحریر کیا

Ancient Quarrel Between Poetry and Philosophy

کہ تھا۔ اس جنگوں سے وہ تمام تقاضے کہتے جا رہے تھے جن کی ذمہ داری نے اپنے سر پر رکھی تھی پر پانچویں اور چھٹی صدی میں جو حضرات شاعری پر کچھ لکھتے ہیں انکی نوعیت یا اخلاقی ہے یا فلسفیانہ۔ شاعری سے پیدا ہونے والے ہندو افسانویاتی تصنیف پر بحث نہیں کی گئی بلکہ وہ جناتی اور قانون سازی کے نسب کے تھے یہ آویزش فلسفہ اور شاعری کے درمیان عرصہ تک چلتی رہی اس دور کا شاعر صرف تفریح اور آسودگی بخشنے والا نہ تھا بلکہ سماج پر مدد اکتوں اور روش تحقیقوں کو ظاہر کرنا اور دنیا میں تقاضا بھی اور سماجی زندگی میں کامیابی بھی حاصل کرنا اس کا مقابلی تھا اس کی طرف اشارہ کرتے ہوئے

بہر حال اس دور کے جمالیاتی تصور کو پورے طور پر سمجھنے کے لیے فلسفے کی تین ابتدائی حالتوں پر نظر کرنا چاہیے۔ پہلی شکل تصور کائنات ہے دوسری علم نفسیات کی ابتدائی صورت ہے اور تیسری انسانی عمل کا مقصدی نظریہ کی ہے۔

کائنات کو یونانی فلسفیوں نے ایک وحدت کلی تسلیم کیا اور کسی ایسے رشتہ کی تلاش کی جو اسی متنوع اور مختلف اجزاء میں آہنگ، توازن اور وحدت قائم کرتا ہے۔ اس کے اجزاء متضاد اور مخالف ہیں۔ ان میں بلند بھی ہیں اور پست بھی تاکہ ایک گردش بھی ہو۔ گرم بھی ہیں اور سرد بھی اور کائنات ان متضاد اجزاء کا ایک طلسم ہے کبھی ایک جزو کو فتح حاصل ہوتی ہے اور کبھی دوسرے کو اور اس طرح ایک مخصوص توازن کے ساتھ کائنات کا یہ دائرہ گردش کرتا رہتا ہے جس طرح رات آتی ہے اور رات کے بعد پھر دن شروع ہو جاتا ہے۔ جس طرح موسموں کی گردش ایک خالص دائرے کا پتہ دیتی ہے۔ اسی طرح زندگی کے سارے عوامل ایک دائرے میں گردش کرتے ہیں اور اس رقص دوام "Grand Rythm" کو ہزار رکنے والی ذات قدیم اس کائنات پر حکمران ہے۔ اسے خدا کا نام دیجئے یا روح عظیم کا لیکن تغیر اور گردش دوام کے اس کارخانے کو مسلط اور نظام دینے والی بات اس دائرہ سے اعلیٰ اور برتر ہے۔

ادپر کے اقتباسات میں سے دوسرے اور تیسرے بیان میں "بلند اور پست اور مذکر اور مؤنث" کے متضاد عناصر کے وجود کا ذکر اور دن اور رات کے مخالف اوقات کا تذکرہ بھی اسی مسئلہ فکر کی طرف اشارہ کرتا ہے۔ کائنات اور اس کے سارے نظام کو اسی طرح ایک دائرہ قرار دے کر انسانی زندگی کے سارے تصورات کو یونانی فلسفیوں نے اسی بیج پر ڈھانسا چلا۔ فیثاغورث نے زمین کو نہ صرف "Sphera" دائرے کی شکل دی بلکہ یہ اعلان بھی کیا کہ دائرہ جمالیاتی اعتبار سے

ساری خصوص شکلوں میں سب سے زیادہ خوب صورت شکل ہے جس طرح دائرہ کیکڑوں سے بنی جوتی ساری شکلوں میں سب سے زیادہ خوب صورت لگتا ہے۔ اسی طرح رقص دوام کا سلسلہ بھی انسانی زندگی میں سب سے زیادہ حسین ہے۔ اس کائنات کے حسن کو چھوٹے پیمانے پر انسانی زندگی کے باقی تمام شعبوں میں بہتے کی کوشش کی گئی متضاد اور مختلف عناصر میں آہنگ اور توازن پیدا کرنے کی کوشش کی گئی جس سے جمالیاتی آہنگ پیدا ہوا دیرینہ سے تقلید فطرت کا اصول واضح شکل میں ہمارے سامنے آیا۔ ڈیوکریشن نے پہلی بار Microcosm کی اصطلاح کو انسانوں کے سلسلہ استعمال کیا۔ اور جب ڈیوکریشن کہتا ہے کہ ”ہمیں یا تو خود نیک ہونا چاہیے یا خوب۔ اشیا کی نقل کرنی چاہیے۔“ تو اس نقل سے مراد تقلید محض نہیں ہوتی بلکہ بلند اور برتر بحیثیت اور آہنگ میں مشرک ہونے کی خواہش کی طرف اشارہ ہوتا ہے۔ انسان کی زندگی کو اسی قدر خوب صورت متوازن اور متناسب ہونا چاہیے جتنا کہ خود فطرت نے اپنے اندر یہ سارا نظم و ضبط پیدا کر رکھا ہے۔

فطرت کی طرف واپسی کا جو تقاضا ہمیں اٹھارہویں صدی کی رومانی تحریک میں ملتا ہے اس کی آواز یہاں بھی سنائی دیتی ہے افلاطون اور ارسطو نے فن کو اصل کی نقل یا عکس فطرت قرار دیا ہے اس کے ابتدائی نقوش بھی انہی بیانات میں مل سکتے ہیں۔ یونانی مفکرین کا یہ خیال تھا کہ انہوں نے کائنات کے اندرونی عوامل کا پتہ لگایا ہے۔ اور فطرت نے جس ترتیب اور توازن کے ساتھ کائنات کے نظام کو جاری و ساری کیا ہے۔ اسی انداز پر انسانوں کو اپنی انفرادی اور اجتماعی زندگی میں عمل کرنا چاہیے۔ یعنی قانون فطرت کا پتہ لگا کر اسی کو انسانی زندگی پر منطبق کرنا یونانیوں کا مقصد عظیم تھا۔

اسی اصول کے پیش نظر ان کے نزدیک نفسیات کا شعبہ بہت کچھ علم کائنات سے وابستہ ہے۔ ارسطو نے کہا تھا کہ ”تمام اشیا دیوتاؤں سے معمور ہیں“ (ارسطو ۱۳۱۱)

اور اس طرح کائنات خود ایک روح مکمل ہے جو مخلوق میں گردش کر رہی ہے اس لحاظ سے انسانوں کو اپنی انفرادی اور اجتماعی زندگی میں اس روح کی نقل چھوٹے پیمانے پر کرنی چاہیے۔ درحقیقت علم اور مشاہدہ اس کے سوا اور کچھ نہیں ہے کہ ہمارے وسائل علم یا حواس خود روح ارضی سے مطابقت رکھتے ہیں اور ان کا خلاصہ ہیں یعنی انسانوں کے اندر کی دنیا کائنات ہی کے توازن اور تناسب کا ایک مختصر عکس ہے اور اگر داخلی اور خارجی دنیاؤں میں مطابقت اور ہم آہنگی نہ ہو تو مشاہدہ اور علم حاصل کرنا ناممکن ہو جاتا ہے۔

انسان کی انفرادی روح گویا ان تمام اجزاء سے مل کر بنی ہے جو کائنات میں جاری و ساری ہیں۔ اور اس وجہ سے وہ اپنے ہم جنس اجزاء کا ادراک کر سکتی ہے اس طرح علم گویا روح ارضی سے روح انسان کی اثر پذیر ی کا نتیجہ ہے اور اسی نتیجے کو ڈیموکریٹس نے الہام نے نظریے کی شکل دے دی۔ شاعرانہ بصیرت اس الہام سرمدی کا نتیجہ ہے جو ایک منتخب اور مخمور روح کو روح ارضی کی طرف سے سما دی تحفے کی شکل میں نصیب ہوتا ہے یہاں و اخیلیت اور خارجیت ایک دوسرے کے لازم و ملزوم قرار پاتے ہیں۔

اس آہنگ کا شاید سب سے زیادہ مکمل نمونہ فیثاغورث کا نظریہ اعداد ہے سیادوں کی گردش۔ موسموں کی آمد و رفت اور رات دن کے دائرے کو فیثاغورث نے ایک ریاضی دان کی طرح احصا دے دیے حل کیا۔ اور کائنات کے پورے نظام کو اس نے چند اعداد و شمار کا پابند قرار دے دیا۔ چونکہ قاترین قدرت انہی اعداد و شمار پر قائم ہے۔ اس لیے ظاہر ہے کہ انسانی زندگی کو بھی اسی منہج پر ڈھالنا چاہیے نہاد می

ما کچھ فلسفیوں کے نزدیک مخالف اجزاء ہی ایک دوسرے کا ادراک کر سکتے ہیں۔ اس لحاظ سے جس انفرادی روح گویا ان تمام اجزاء سے مرکب قرار پاتی ہے جو کائنات میں موجود ہیں۔

کائنات کا نظام سوائے اعداد و شمار کے اور کچھ نہیں۔ انسانی روح فیثا غورث کے نزدیک اعداد و شمار کے ایک خاص نسبت سے قائم کی ہوتی ہم آہنگی ہے اور نفسیات و طبیعات یعنی داخلی اور خارجی دنیا دونوں کی اصل سی اعداد و شمار ہیں۔ اس بنیاد پر فیثا غورث نے تمام فنون لطیفہ اور خصوصاً موسیقی کا جائزہ لیا اور اس طرح سروں کی تحلیل اور ان کے باہمی ربط و ترتیب کے تجزیے سے موسیقی کی جمالیات کو سمجھنے کی کوشش کی گئی۔ مگر کامدھم یا پنچم ہونا اس کے اجزاء کے کم یا زیادہ ہونے پر منحصر قرار پایا۔ اور اس طرح ہر ایک نر کو اعداد و شمار کی بنیاد پر سمجھا گیا۔ علاوہ بریں فیثا غورث کے معتقدین نے اس کائناتی آہنگ اور موسیقی کا بھی قیاس کیا جو سیاروں کی گردش اور اجرام فلکی کے باہمی تناسب سے پیدا ہوتی ہوگی۔ اور جس کے توازن اور ترتیب کی نقل میں انسانوں نے موسیقی کی ابتدا کی ہے۔

موسیقار کا کام اس سرمدی موسیقی کو آسمان سے زمین پر لانا ہے اور اس کی نقل یا اس سے لذت اندوزی صرف اسی صورت میں ممکن ہے جب کہ انسان میں داخلی طور پر توازن اور آہنگ کی وہی خوب صورت ترتیب موجود ہو۔ جو کائناتی نمونہ کی بنیاد ہے جب تک انسان کی روح کے تار اس سرمدی ستار سے ہم آہنگ نہ ہوں وہ اس مقدس موسیقی کی ایک تان بھی حاصل نہیں کر سکتا۔

اس سرمدی موسیقی میں انسانوں کو متاثر کرنے کی بے پناہ طاقت موجود ہے ہر انسان اپنے کردار کے لحاظ سے اس کائناتی آہنگ سے نفرت حاصل کر سکتا ہے اس میں وہ لٹھے بھی ہیں جو شیریں اور سلاوینے والے ہیں اور وہ بھی ہیں جو عمل اور جدوجہد کی آگ روشن کر کے انسانوں کے کردار کو تبدیل کر دیں۔

یہاں ہم تیسری شکل تک پہنچتے ہیں جسے متکلمین نے اپنا یا۔ متکلمین کی تحریک پانچویں صدی قبل مسیح کے ابتدائی نصف برسوں میں شروع ہو گئی اور پروفوگورس

ہیپیا زانگو جیاس کے زیر اثر آگے بڑھی ہے انہوں نے اس فلسفیانہ رجحان پر اعتراض کیا، جو حقیقت کو عوام کی دسترس سے باہر سمجھتے تھے۔ اور فلسفی کو عوام انسانوں سے بالادہ تر انسان قرار دیا تھا۔ متکلمین کی آواز گویا یونان میں جمہوریت کی آواز ہے متکلمین نے حقیقت اور علم کا صرف ایک معیار قرار دیا جو عوام کی دسترس میں ہو۔ اور ان کی زندگی کے لیے فائدہ مند ہو سکے وہی سچا علم ہے علاوہ یہی انہوں نے خیر کل کو آورش کی بجائے اضافی قرار دیا۔

متکلمین عام فہم فلسفے کے قائل تھے۔ اور اس لیے ان کے مخاطب اور ان کے معیار عوام الناس ہوتے تھے۔ ان کی فکر غلطیوں اور مکتبوں کی بجائے کوچہ و بازار سے سند حاصل کر سکتی تھی۔ اور اس بنا پر انہوں نے خطابت کو ایک فن کی حیثیت سے اختیار کیا۔ ان کے دائرہ فکر میں جمالیات کے ادق مسائل تو شریک نہ ہو سکے، البتہ ان سے قبول عام کے اسباب تلاش کرنے اور ان کی مدد سے اپنے بیان کو حسین اور مقبول بنانے میں ضرور مدد ملی۔ متکلمین کا کا نام یہ ہے کہ انہوں نے سب سے پہلے شعوری فن اور دانستہ تکنیک کو اپنایا۔ اور علم بیان کے قواعد و ضوابط معین کیے۔ انہوں نے الفاظ اور ان کی تاثیر اظہار اور ترسیل مطلب کے ذرائع پر غور کیا، اور اسے ایک فن کی طرح برتا۔

لیکن جلد ہی متکلمین کی تکنیک محض لفظی جادو گری ہو کر رہ گئی۔ ان کے پاس ہر سوال کے بندھے ہوئے جواب تھے۔ اور ہر خلوص تحریر کی بے قرار روح نہ تھی جو سچے سچ حقیقتوں کی جو یا ہوتی ہے۔ اس لیے باوجود اس بات کے کہ ستراط نے خود بھی متکلمین ہی کا طریقہ اختیار کیا اور بحث مباحثے اور عوام سے گفتگو ہی کو اپنایا لیکن وہ متکلمین کی سطحی صداقتوں پر مطمئن نہیں ہوا۔ اور بحث اور الفاظ کے جادو سے بناتے ہوتے جواہروں کو قابل قبول بنانے کے بجائے اس نے

حقیقت کی پر خلوص جستجو شروع کی۔

سقراط ہمارے لیے اس لیے اہم ہے کہ اس نے افلاطون کی فکر کو متاثر کیا کسی قسم کے فن کو جاننے کا مقصد سقراط کے نزدیک یہ ہے کہ کاریگر اول تو اس فن کے مقصد کو پہچانے اور دوسرے اس مقصد کو حاصل کرنے کے مناسب ذرائع سے واقفیت رکھتا ہو۔ مثلاً جو تے بنانے والے کو یہ معلوم ہونا چاہیے کہ وہ کیا شے بنا رہا ہے۔ اور اسے بنانے کے لیے اسے کون سے وسائل اختیار کرنے ہوں گے۔ اسی طرح زندگی میں صداقت و مسرت کے مدعیتوں کو سب سے پہلے یہ جاننا چاہیے کہ انسانی زندگی کا مقصد کیا ہے اور دوسرے یہ کہ اسے حاصل کرنے کے لیے کون سے ذرائع اختیار کرنا ضروری ہیں۔ پہلی صورت میں ان کا فلسفی ہونا ضروری ہے اور دوسری میں سیاست دان۔ اس طرح فلسفی کے سر پر سیاسی حکمرانی کا تاج گویا سقراط کے ہاتھوں سب سے پہلے رکھا گیا۔

انسانی زندگی اور اس کی بصیرت حاصل کرنے والوں میں شاعر کا منصب کیا ہے؟ سقراط شاعر اور فلسفی کے درمیان کوئی حد فاصل معلوم نہیں جوتی جس طرح افلاطون نے کہا تھا۔

شاعر مقرر یا قانون دان اگر حق پر اپنی تصانیف کی بنیاد رکھیں تو وہ

سب فلسفی کہلانے کے مستحق ہیں؟ ترجمہ عزیز احمد

اسی طرح غالباً سقراط بھی فلسفی اور شاعر کو صداقت کے معیار پر جانچنا پسند کرتا۔ تحقیق اور تجسس کے اس اسلوب نے افلاطون کے نظریہ فن کی صورت اختیار کی۔

اس عام فکری رجحان کے پس منظر میں اس سوال کا مطالعہ کرنا چاہیے۔ اسلوب

فینس کے مشہور طنزیہ ڈرامے میں سارسی فنی تنقید کے متعلق کہا گیا ہے۔

'Pray' Tell me on what particular
ground a poet should claim
admiration

یہ سوال یونان کے مشہور المیہ نگار ڈرامہ نویس یوریپیڈس سے کیا گیا ہے اس سوال کی نوعیت ہی سے ظاہر ہوتا ہے کہ اس ابتدائی عہد میں بھی یونان کی تہذیب جمالیات اور تنقید کے بنیادی سوالوں پر غور کرنے کی منزل تک پہنچ گئی تھی اور تخلیق فن کا اتنا ذخیرہ فراہم ہو چکا تھا کہ اس کے تجزیے اور تحلیل کا کام شروع کیا جاسکے۔

بیسویں صدی میں یونانی تہذیب کا یہ دور آفریش کا ابتدائی عہد معلوم ہوتا ہے۔ لیکن حقیقت یہ ہے کہ اس عہد تک یونانی تہذیب اپنے عروج کی مختلف منازل سے گزر چکی تھی۔ اور یونانی دانشوروں کو دنیا اور اس کی تہذیب کا سانچہ خاصہ مستحکم اور تربیت یافتہ معلوم ہونے لگا تھا۔ مختلف سلطنتیں قائم ہو چکی تھیں اور زوال سے آشنا ہو چکی تھیں۔ سیاست اور انتظام مدنیات کے مختلف تجربے کیے جا چکے تھے۔ فلسفہ انسانی زندگی کی مجرد حقیقتوں پر غور کرنے لگا تھا۔ ایسا معلوم ہونے لگا تھا کہ انسانی ذہن نے سائنس فلسفہ اور ریاضی کے مسائل سے متانوں فطرت کا پتہ لگایا ہے۔

انسانی تہذیب کے ایسے ادوار میں جب ذہن کسی حد تک تسلی بخش جواب پاکر مطمئن ہونے لگتا ہے اور کائنات ایک بے پوچھی جوتی پسلی کی بجائے ایک شناسا پیکر نظر آنے لگتی ہے۔ چند مطلق مسلمات اور کلیوں پر ضرور شک و شبہ کا اظہار کر کے بنیادی سوالوں پر پھر سے غور و فکر کی دعوت دیا کرتے ہیں۔ جس طرح ادبی روایت قائم ہونے کے فوراً بعد تجربہ کرنے والے ذہن بندھے ٹکے اصولوں پر حملہ کر کے نئی انفرادیت اور نئی روایت کے راستے ہموار کرتے ہیں اور ادبی ذریعہ اظہار کے بنیادی سوالوں کو پھر سے سامنے لے آتے ہیں اس طرح مطلق اور تجربہ کرنے والے ذہن فلسفہ اور سائنس میں بھی وقتاً فوقتاً مسلمات کے ستونوں

کو مسمار کرتے رہتے ہیں۔ یورپی پی ٹی ایس اس قسم کا ایک باغی ہے جو اسکاٹی لس کی طرح عظیم موضوعات اور برگزیدہ جذبات اور شان و شکوہ کے انداز بیان کو خواستیار کرنے کی بجائے روزمرہ کے استعمال پر زور دیتا ہے۔ اخلاقیات مذہب مسلمات کی تنقید عورتوں کے حقوق کی حفاظت اور عام زندگی کے موضوعات کو اپنا موضوع بناتا ہے اور صاف صاف اعلان کرتا ہے کہ کم از کم ہمیں عام انسانوں کی زبان تو استعمال کرنے دو۔ پھر کہتا ہے ”میں ایٹلج پر عام زندگی کی چیزیں پیش کرتا ہوں“ ایک اور اقتباس میں وہ اپنے فن کا مقصد اس طرح بیان کرتا ہے :

”میں اپنے فن کے ساتھ دیلوں اور ہوشمند کی کمیز پیش کرتا ہوں تاکہ وہ لوگوں کے دلوں کو گرمائے اور وہ باتوں پر یورپی طرح غور و فکر کر سکیں اور اپنے گھروں میں زیادہ بہتر طور پر راج کر سکیں۔“

ارسطو فینس بڑی بے دردی سے اپنے عہد کے تمام شعرا اور خاص طور پر یورپی پی ٹی ایس پر طنز کے نشتر برساتا ہے اور جب اس سے یہ سوال کیا جاتا ہے کہ شعرا کو آخر کس بنیاد پر قرینیت کا مطالبہ کرنا چاہیے تو یورپی پی ٹی ایس کی زبان سے وہ شاعر کی کامیاب اس طرح بیان کرتا ہے۔

”اگر اس کا فن سچا ہے اور اس کا مشورہ صحیح ہے اور وہ لوگوں کو کسی نہ کسی حیثیت سے بہتر بنا کر قوم کی مدد کرتا ہے۔“

اس اقتباس پر سرسری نظر ڈالنے سے بھی یہ بات واضح ہو جاتی ہے کہ آرٹ سے صداقت کا مطالبہ کیا گیا ہے اور اس کی اچھاتی براتی کا معیار جمالیاتی تئسین کی یا حسن کاری کی بجائے اس کی حکیمانہ صداقت کو قرار دیا گیا ہے یا اس سے قوم کو جو سبق حاصل ہوتا ہے اس کو آرٹ کا بنیادی مقصد سمجھا گیا ہے

اس اقتباس کی اہمیت سمجھنے کے لیے پہلے یونانی تہذیب کے پس منظر کو

سامنے رکھنا ضروری ہے جس مخصوص یونانی تہذیب کے پس منظر میں یہ الفاظ کہے گئے ہیں اس کی دو خصوصیات پیش نظر رکھنی چاہئیں پہلی بات یہ ہے کہ چھوٹی چھوٹی ریاستوں کی تہذیب تھی جس کا دائرہ آج کی ریاستوں کی طرح بڑے بڑے ملکوں تک پھیلا ہونے کی بجائے صرف مختصر سے شہر تک محدود ہوتا تھا اور تمام تر فیصلے جمہوری طریقے پر شہر کے سب ہی آزاد رہنے والوں کے مجموعوں میں کیے جاتے تھے۔ پھر ایک آزاد شہری کو راستے دینے کا حق تھا۔ اور مختلف علوم و فنون جن میں سیاست اور فلسفہ بھی شامل تھے چند تعلیم یافتہ گھروں کی ملک ہونے کی بجائے اجتماعی طور پر سارے شہر کی ملکیت تھی ان سب کا مذہب ایک تھا۔ ایک دیوی اور ایک دیوتا کی پوجا میں سب ہی ایک ہی جوش و خروش سے شریک ہوتے تھے۔

ایسی صورت میں ایسے تمام فنون کا سکھ رائج ہونا لازم تھا جو لوگوں کے دلوں کو گرماسکیں اور انہیں کسی ایک فیصلہ پر مستعد کر سکیں جو اجتماعی طور پر مجموعوں کو اپنے ساتھ بہا لے جانے میں کامیاب ہو سکیں۔ خطابت کی اہمیت کا ذکر متکلمین کے سلسلے میں کیا جا چکا ہے جنہوں نے فلسفی کو بھی کوچہ بازار کے معیار پر سمجھنے اور سمجھانے کی کوشش کی۔ ایسی حالت میں وہ گویا جو آزادانہ ایک دھن یا ایک نغمہ گاتا ہو اسے رابہ گور جاتا ہے۔ تفریحی کام انجام نہیں دیتا بلکہ اس سے راستے عامہ کو متاثر کرنے کا کام لیا جاتا ہے۔ خاص طور پر اس صورت میں جب کہ شاعروں کو صرف اپنے داخلی جذبات کا ظاہر کرنے والا نہیں سمجھا جاتا۔ بلکہ ان کی آواز لوگوں کو سماوی حقیقتوں کی داستانیں سناتی تھیں۔ افلاطون نے بھی شاعروں کو پیغمبروں اور الہامی سفیروں کے درجہ میں رکھا ہے اور جیسا کہ پہلے عرض کیا جا چکا ہے شاعر اور فلسفی دونوں اس بات کے مدعی تھے کہ وہ حقیقت کے غماز

ہیں۔

یہاں اس بات کی طرف اشارہ کرنا ضروری ہے کہ یونان کا سارا شعر و ادب زبانی تھا۔ ہماری طرح ادبیات کتابوں اور اخبار کی شکل میں محفوظ کر کے خلوت خانوں میں پڑھنے کے لیے نہ تھی بلکہ زبانی جمعوں کے سامنے پڑھی جانے والی اور سلف اٹھاتے جانے والی چیز تھی۔ اس لیے اجتماعی آہنگ کا ہر تو اس دور کی ادبیات پر چڑنا لازمی تھا۔ ٹی ایس ایلیٹ نے شاعر کی تین آوازیں قرار دی ہیں۔ ایک وہ جب شاعر اپنے آپ سے مخاطب ہوتا ہے اور اپنے داخلی دکھ ورنشاط و امید کے جذبات کو خود کلامی کے انداز میں ظاہر کرتا ہے ان کی ترسیل اور ابلاغ اس کا بنیادی مقصد نہیں ہوتا۔ دوسری آواز وہ ہے جب وہ خارجی کائنات کے وجود سے واقف ہوتا ہے اور تیسری آواز وہ ہے کہ جب وہ اس طرح واقعات پیش کرتا ہے جو روزمرہ زندگی کی نمائندگی کرتے ہوں اور جن سے خود پر ہنسنے والا وہی نتائج نکال سکے جو شاعر کا مقصد ہیں۔

اس تقسیم کے اعتبار سے یونان کے اس دور میں ہمیں دوسری آواز کا اثر زیادہ نمایاں نظر آتا ہے۔ یہاں فن کا مقصد محض اظہار جذبات نہیں ہے بلکہ اس کے ہر پہلو پر مخاطب مجمع کا اثر طاری ہے اور اس کا مقصد اظہار سے زیادہ ترغیب ہے کیونکہ مخاطب مجمع اور شاعر کے درمیان روایت کا مکمل اشتراک ہے۔ اس لیے یہ اجتماعی آہنگ فن کی عظمت حاصل کر لیتا ہے۔

دوسری قابل توجہ بات یہ ہے کہ مذہب اور ریاست دونوں مترادف الفاظ کی طرح استعمال کیے گئے ہیں۔ چونکہ ساری ریاست کی مذہبی روایت مشترک تھی لہذا اخلاقیات مذہبیات اور سیاسیات میں باہم کوئی تفریق نہیں ملتی۔ یونان کے انسانوں کو ہومر اور ہیردوٹس جیسے مغنیوں نے کوچہ و بازار میں پھیلا دیا۔ ڈرامے

کافن اس مذہبی تہوار سے نکلا جو ڈولنے سس کی پرستش کے لیے کیا جاتا تھا اور جس میں رات بھر کے لیے سارے شہری جمع ہو کر جشن مناتے تھے ان ڈراموں اور شعری فن پاروں کا موضوع داخلی محرک کی داستان یا رومانوی اداسی کی غلش نہیں ہوتی تھی بلکہ مذہبی قصوں اور قدیم صنیعتی واقعات ہوتے تھے جو اس دور کے یونان کے لیے محض تفریحی باتیں نہ تھیں بلکہ اہم اخلاقی اور روحانی صداقتوں کی حامل تھیں۔ اس طرح شاعری کو جمالیاتی تسکین سے زیادہ اہم روحانی صداقتوں کا پیغامبر سمجھا جانے لگا۔ اور شاعر کا مقام معلم اخلاق اور صحیفہ نگار کے برابر سمجھا گیا۔

یہاں اس بات کا تذکرہ ضروری ہے کہ ادب کی اصطلاح بڑے وسیع معنوں میں استعمال کی جاتی ہے ادب سے بیک وقت وہ تمام کتا ہیں بھی مراد لیتے ہیں جو کسی خاص موضوع یا فن کے بارے میں ہماری معلومات میں اضافہ کریں اور جن کے بیانات کو ہم صحیح یا غلط کہہ سکتے ہیں اور ایسی کتابیں بھی مراد لیتے ہیں جن سے ہماری معلومات میں اضافہ ہوتا ہے اور نہ ہمیں کسی قسم کی کاہلی گری سیکھنے میں مدد ملتی ہے بلکہ وہ ہمارے اندر جذباتی آسودگی کی کیفیت پیدا کرتی ہیں پہلی قسم میں سائنس، نفسیات، تاریخ، جغرافیہ اور سارے علوم کی کتابیں شامل ہیں جنہیں ڈی کوالنسی نے ”معلوماتی ادب“ کہا ہے۔ اور دوسری قسم میں ادبیات، شاعری اور افسانہ نگاری اور وہ تمام ادبی اصناف آتی ہیں جو ہمیں معلومات تو نہیں بخشتیں لیکن بصیرت ضرور بخشتی ہیں۔ اسے ڈی کوالنسی ”توانائی بخشنے والا ادب“ کہتا ہے۔

معلوماتی ادب اور ادبیات کی یہ حد بندی ہر زمانے اور ہر جگہ اس قدر واضح نہیں ہوتی۔ اور تاریخ اور دوسرے علم پر ایسی معلوماتی کتابیں تصنیف کی گئی ہیں جن کو ادبیات میں متاثر درجہ حاصل ہے یہی نہیں ادبیات کی بہت سی کتابیں ایسی

بھی ہیں جو معلومات میں اضافہ کرتی رہی ہیں۔ گہین کی ”روم کے زوال کی تاریخ“
برک کی تقریریں اور کارلائل کی تاریخ انقلاب فرانس معلوماتی ہوتے ہوتے بھی
توانائی بخش ادب کے دائرے میں آتی ہیں۔

معلوماتی ادب اور ادبیات کی یہ عہد بندی یونانی عہد میں اور بھی زیادہ مبہم
اور دھندلی تھی۔ اس دور میں شاعر صدائقوں کا ذریعہ اظہار سمجھا جاتا تھا اور گو اس
سے لوگ شہسوارسی اور طب کے ہنر سیکھنے کی امید نہیں کرتے تھے لیکن اس کی
کئی ہونی باتوں کو مذہب اور اخلاق کے اعتبار سے اکثر قابل قبول جانتے تھے
اور اس کے بیان سے کامیاب زندگی بسر کرنے کے گڑ حاصل کرنے کی کوشش
کرتے تھے۔ x + 2

Ion میں افلاطون سقراط کی دیوانی ہومر کے مشہور مفسر اور محقق

Ion سے پوچھتا ہے۔ x

Do you think that you (a rhapsodist)
or a Chariteer would be better
capable of deciding whether Homer
had spoken rightly or not (when
Homer describe Charot driving)

Ion = dontless a charioteer

P 11 Ion 538 Tr. F B Shelley

x + 2 سقراط نے کسی ہنر کے جاننے کے لئے دو شرائط مقرر کی تھیں۔ ایک یہ کہ
کارگر ہنر کے اس مقصد سے واقف ہو دوسرے اس مقصد کے حاصل کرنے
کے ذرائع کا علم رکھتا ہو کامیاب زندگی گزارنے کا ہنر جاننے کے معنی یہ ہوتے کہ
شاعر زندگی کے مقصد سے واقف ہو اور یہاں اس کا درجہ فلسفی کے قریب ہوتا ہے
دوسرے اس مقصد کے حاصل کرنے کے ذرائع سے واقفیت رکھتا ہو جہاں اسے
معلم اخلاق کا ہمراہ ہونا پڑتا ہے۔

اب اگر ارسطو فینس کے اس بیان کا تجزیہ کیا جائے جو اس نے یورپی ٹریس کی زبان سے کہلوایا تھا تو اسے آسانی سے تین حصوں میں تقسیم کیا جاسکتا ہے۔ پہلا حصہ وہ ہے جس میں وہ فن کی صداقت پر زور دیتا ہے یہاں فن کی سچائی سے یورپی ٹریس کی مراد نہ فنکارانہ خلوص سے ہے۔ اور نہ جمالیاتی کیفیت سے ہے۔ جس کے بغیر آج کے نقاد کسی فن پارے کو ادبی وائرے میں شامل نہیں کریں گے۔ یونانی مفکرین کے نزدیک حسن اور صداقت کی اصطلاح ایک ہی معنوں میں استعمال ہوتی آتی ہیں ان کے یہاں خوب صورت صرف وہ شے ہو سکتی ہے۔ جو حقیقی اور سچی ہو۔

جیسا کہ پہلے عرض کیا جا چکا ہے یونانی فلسفی نے خیر اور حسن دونوں کے تصور کو سماوی قرار دیا اور جس طرح مذہب اور سیاست ان تمام تر تصورات پر مستولی رہے ہیں۔ اس کے پیش نظر صرف وہ تصور خوب صورت قرار پایا ہے جو اخلاقی نوعیت سے سچا ہو اور عملی زندگی میں مفید ثابت ہو سکتا ہو۔ چنانچہ یہاں حقیقت یا صداقت کا لفظ سائنٹیفک معنوں کی بجائے اخلاقی معنوں میں استعمال ہوا ہے۔

دوسرے حصے میں اخلاقیات کا یونانی تصور اور واضح ہو جاتا ہے "اس کا مشورہ صحیح ہو" سے مراد شاعر کا یا فن کار کا وہ مشورہ مراد ہے جو وہ قوم کو دیتا ہے یہاں شاعر کا سماجی تصور نمایاں ہے گویا شاعری ایک سماجی عمل ہے اور اس دہلیز سے فن کار قوم کو ایک واضح سمت میں چلنے کے لیے آمادہ کرتا ہے اس لحاظ سے فنکار کا بتایا ہوا راستہ اگر ٹھیک ہے اور اس کا مشورہ سیاست دان کے اعتبار سے شہری زندگی کے لیے مفید ہے۔ تو یقیناً اس کا فن سچا ہے ظاہر ہے کہ یہاں اخلاقی کا افادہ پہلو پیش نظر ہے اور یونان کی شہری ریاستوں کی اس زندگی کی چھاپ اس مقولے پر بھی واضح طور پر موجود ہے۔ جہاں سارے فیصلے اجتماعی طور

پر کیے جاتے تھے۔ اور شاعری خلوت کردوں کے بجائے کوچہ و بازار میں خطابت کی جانشینی کرتی تھی اور جمہور کو ایک فیصلے سے اور دوسرے کی طرف راغب کرنے کے کام آتی تھی۔

ادب اور اخلاقیات کا باہمی رشتہ کیا ہے؟ ادب میں افادیت کا کیا مقام ہے اور اسے کس حد تک افادیت کے معیار پر پرکھا جاسکتا ہے؟ یہ بحثیں آگے چل کر آئیں گی یہاں ہمیں ابھی طرح سمجھ لینا چاہیے کہ شاعری اور فن کا معیار یونانی سماج نے اپنے سانچے میں ڈھالا اور اپنی سماجی ضروریات کے لیے استعمال کرنے کی کوشش کی۔

اب ہم اس بیان کے تیسرے حصے تک پہنچتے ہیں۔ ادب اور فن کے لیے یورپی ٹولیں یہ معیار بھی قائم کرتا ہے کہ کسی نہ کسی حیثیت سے لوگوں کو بہتر بنا کر قوم کی مدد کرتا ہو۔ اور یہاں کسی نہ کسی حیثیت کے الفاظ کو مبہم چھوڑ دیا گیا ہے۔ دو حیثیتوں پر اب تک غور کیا جا چکا ہے جن میں ایک سیاسی یا عمرانی ہے۔ اور دوسری اخلاقی اور ان دونوں اصلاحوں کا ذریعہ یورپی ڈیس ہی کے لفظوں میں ”صحیح مشورے“ ہی ہو سکتے ہیں یا یوں کہتے کہ براہ راست خطابت اور تبلیغ کا ذریعہ ہو سکتا ہے لیکن کیا ان لوگوں کو کسی نہ کسی حیثیت سے بہتر بنانے کی۔

کوئی امر صورت ممکن نہیں ہے؟ کیا جمالیات لوگوں کو کسی نہ کسی حیثیت سے بہتر نہیں بناتی؟ کیا شاعر کا مشورہ درست نہ ہونے کے باوجود اس کا فن پارہ لوگوں کو کسی نہ کسی حیثیت میں بہتر بنانے کی صلاحیت رکھ سکتا ہے یا نہیں؟ کیا نطشے کے فلسفیانہ نصائح ”صحیح مشورے“ ہونے کے باوجود ادب کے دائرے میں شامل کیے جا سکتے ہیں یا نہیں؟

ان سوالوں پر تفصیلی بحث اپنے مقام پر آتے گی یہاں صرف اس قدر وضاحت کر دینا مزوری ہے کہ ادب کے سماجی رشتے کا سوال یونانی تہذیب

کے ابتدائی عہد میں ابھرتا ہوا نظر آتا ہے اور جمالیات لہجہ افادیت کے مسئلے ادب کی اس ابتدائی تعریف میں بھی سامنے آنے لگے تھے۔ آہستہ آہستہ ادب - اور دوسرے علوم و فنون کے باہمی ربط کا سوال اور زیادہ اہمیت اختیار کرنے لگا اور آخر کار فلسفہ نے جب کائنات اور اس کے علم کی ضابطہ بندی کا بیڑا اٹھایا تو ادب کا صحیح مرتبہ متعین کرنے کا کام بھی شروع ہوا۔ اتفاق سے اس اہم فریضہ کی ابتدا افلاطون کے ہاتھوں ہوئی جس نے اپنے نظام کائنات میں فن کو کسی برگزیدہ مقام کا مستحق نہیں سمجھا لیکن اس کے باوجود علم و ادب کے دوسرے شعبوں میں جو فلسفیانہ امتیازات افلاطون نے قائم کیے انہوں نے نہ صرف اہم تنقیدی اور جمالیاتی مسائل کے دروازے داکر دیے بلکہ پہلی بار فن کی واضح طور حد بندی اور تعریف کر کے اس کی ماہیت کو نمایاں کیا۔ بیک وقت افلاطون آرٹ کا سب سے بڑا محسن بھی ہے اور سب سے بڑا نقاد بھی۔ اس سے سنجیدہ ادبی اور جمالیاتی تنقید کی ابتدا ہوئی ہے۔

افلاطون

افلاطون کو فن اور شاعری کا سب سے مکمل نقاد کہا جاتا ہے اس کے باوجود جس قدر شاعرانہ انداز بیان، کلمات پر جتنا قابو اور الفاظ کا جتنا ساحرانہ استعمال افلاطون کے ”مکالمات“ میں ملتا ہے اتنا کسی اور فلسفی کی تصنیف میں نہیں ملتا۔ فلسفہ افلاطون کے نزدیک مروجہ حقائق کا خشک اور بے معنی ظہار نہیں ہے۔ بلکہ حسن، صداقت اور احساس و ادراک کی وہ اعلیٰ ترین منزل ہے جہاں انسان کی روح بچے انبساط سے روشناس ہوتی ہے۔

افلاطون کے بارے میں یہ بات عام طور پر کہی جاتی ہے کہ اسے آرٹ کے صحیح سماجی مرتبہ کو سمجھنے میں غلطی کی۔ فن کو نقل کی نقل قرار دیا اور صداقت سے تین منزل دور بنا کر اسے اپنی تصوراتی جمہوریت سے دیس بدر کر دیا لیکن افلاطون کے نقطہ نظر پر محض ادھورا اور غیر منصفانہ بیان ہے کیونکہ اس سے نہ تو وہ فکری پس منظر واضح ہوتا ہے جس میں افلاطون نے شاعری اور فن کو پرکھا ہے اور نہ اس خدمت کا ذکر ہوتا ہے جو فن اور فلسفہ کے باہمی رشتے کو واضح کرنے میں افلاطون نے انجام دی ہے۔

یہ بات یاد دلانا شاید اس جگہ غیر مناسب نہ ہوگا کہ یونان کی شہسری ریاستوں کی جمہوری تہذیب میں آرٹ کو جمالیاتی اعتبار سے پرکھنے کی بجائے

اخلاقی اور اخلاقی اعتبار سے پرکھا جاتا تھا فن کو سماجی اور اخلاقی صداقتوں کا نہ صرف ذریعہ اظہار خیال کیا جاتا تھا بلکہ ان کے پرچار اور تبلیغ کا ذریعہ بھی سمجھا جاتا تھا۔ ایسی صورت میں فن کے پرکھنے کا کم و بیش وہی معیار بنیادی حیثیت رکھتا تھا جسے ارسطو فنس نے یورپی فن کی زبان میں بیان کیا ہے کسی داستان یا غلطی شریا پر کی تعریف و تنبیہ میں سب سے زیادہ اہمیت اس نقطہ کو حاصل تھی کہ کس میں جو کچھ کہا گیا ہے سچ ہے یا نہیں۔ مکالمات میں سقراط کی زبانی افلاطون نے اسے ایک مثال سے واضح کیا ہے وہ فیڈرس سے کہتا ہے :

”اگر میں جنگ میں کام آنے کے لیے ایک گھوڑا خریدنے کی ترغیب دینے لگوں مگر ہم دونوں میں سے کوئی بھی گھوڑے کی شناخت نہ رکھتا ہو۔ مجھے صرف اس قدر معلوم ہو کہ میرے دوست فیڈرس کو یقین ہے کہ گھوڑا ایک ایسے پالتو جانور کو کہتے ہیں جس کے بڑے بڑے بے کان ہوتے ہیں۔۔۔۔۔

اور اگر میں بڑے سنجیدہ ترغیب دینے والے بچے میں گدھے پر ایک تقریر شروع کر دوں جس میں اسے گھوڑا قرار دوں اور بتاؤں کہ یہ بے پناہ فائدہ کا جانور ہے۔ اور نہ صرف گھر کے کاموں میں مفید ہوتا ہے بلکہ جنگ کے میدان میں بھی کام آتا ہے اور اس پر چڑھ کر آسانی سے لڑائی لڑی جاسکتی ہے اور سامان لادا جاسکتا ہے اور ہزاروں دوسرے کام ہو سکتے ہیں۔“

فیڈرس ص ۲۵۰ - باب ۲۶۰

اس سوال سے سقراط نے یہ ثابت کرنے کی کوشش کی ہے کہ جس بات کی ترغیب دی جاتی ہے وہ اہم ہے۔ انداز ترغیب اہم نہیں ہے۔ علاوہ بریں بات کی صداقت اس پر منحصر ہے کہ ترغیب دینے والا کس حد تک شے کی ماہیت اور حقیقت سے واقف ہے اگر اس کا بیان صحیح ہے اور انسانی زندگی کی قدر

کی ماہیت سے واقف ہے تبھی اسے سماجی زندگی میں کوئی مقام حاصل ہو سکتا ہے۔ اور جس شخص کو انسانی زندگی اور کائنات کا یہ انداز ہو اسے سقراط فنکار کو ایک شاعر سے زیادہ ”حکیم“ اور فلسفی کہنا زیادہ پسند کرتا ہے۔

اب ایک نظر افلاطون کے اس تصور کائنات پر بھی ڈالنا چاہیے جس کا انداز وہ ہر شاعر اور فنکار کے لیے ضروری قرار دیتا ہے۔ Plato میں سقراط نے روح اور اس کی بقا پر بڑی طویل بحث کی ہے اور ثابت کیا ہے کہ کائنات دو قسم کی اشیاء سے معمور ہے۔ ایک وہ ہیں جنہیں جو اس خمر سے محسوس کیا جاسکتا ہے جو ہماری نگاہ و آہنگ کی دنیا میں مادی وجود رکھتی ہیں اور یہ تمام تر اشیاء برابر تغیر و تبدل ہوتا اور عدم کی کش مکش میں گرفتار رہتی ہیں دوسری وہ ہیں جنہیں جو اس خمر سے محسوس نہیں کیا جاسکتا اور جن کا وجود غیر مادی اور غیر ادنیٰ ہے۔ ان کا احساس محض روح سے کیا جاسکتا ہے اور ان کا وجود تغیر و تبدل سے بالاتر اور فنا کی دسترس سے باہر ہے وہ ہمیشہ سے ہیں اور ہمیشہ رہیں گی۔ جس طرح انسان کا جسم اور اس کی روح اول الذکر برابر فنا پذیر ہوتے رہتے ہیں۔ اور آخر الذکر تبدیلی اور فنا سے بالاتر ہے۔

اس طرح تمام تر مادی اشیاء ایک معنی اور ماداتی روح ہے جسے آئیڈیا یا تصور کہا جاسکتا ہے۔ یہ تصور تغیر و فنا سے بالاتر ہے۔ اور مادی اشیاء محض اس ماداتی روح کی نقل ہیں۔ اصل علم انہی ماداتی تصورات یا اصلی اشیاء کا علم ہے جو اس خمر سے حاصل ہوتا ہے وہ علم جاہری اور سطحی ہے۔

”فلسفہ ظاہر کرنا ہے کہ اشیاء کا وہ علم جو آنکھوں سے حاصل کیا جاتا ہے نہایت غلط ہوتا ہے اور وہ بھی جو کانوں یا دوسرے حواس کے ذریعہ حاصل کیا جاتا ہے

اس طرح افلاطون دراصل ایک ماورائی دنیا کی حقیقت کا قائل ہے اور یہ تمام ظاہری اور جو اس خسر سے محسوس کی جانے والی اشیا اس حقیقت کا عکس ہیں اور اسی تصور پر قائم ہیں۔

”اس تصور“ کے بارے میں بھی قابل توجہ ہے کہ افلاطون نے اسے محض حقیقتِ ادنیٰ ہی نہیں سمجھا ہے بلکہ حسن حقیقی بھی قرار دیا ہے۔ ”پیمو زیم“ میں سقراط افلاطون کا ذریعہ اظہار ہے، مختلف لوگوں کے ساتھ ساتھ خود بھی حسن و عشق کی ماہیت پر تقریر کرتا ہے۔ اور اپنے نتائج کو حسب معمول مکالمات کے انداز میں ظاہر کرتا ہے پہلے اپنی بحث میں سقراط اس بات کو ثابت کرتا ہے کہ حسن کی دو صورتیں ممکن ہیں ایک ناقص اور سطحی جسے تغیر اور زوال و فنا سے سابقہ رہتا ہے دوسری وہ جو حقیقی لازوال اور ہمیشہ قائم رہنے والی ہے پھر ثابت کرتا ہے کہ عشق دراصل وہ خواہش ہے جو انسان میں اپنے حسن خیال کو غیر فانی کرنے کے لیے پیدا ہوتی ہے۔

جس طرح عام انسان افزائشِ نسل کے ذریعے مسرت اور بقا قائم کرنے کے لیے عورتوں کی طرف متوجہ ہوتے ہیں اسی طرح حکماء اپنے تصور کو غیر فانی کرنے کے لیے خوب صورت ہیئت اور ذرائع اظہار کی طرف راغب ہوتا ہے آہستہ آہستہ اور اک انسان کو ہیئت یا ذرائع کے حسن سے ”خوب تر“ اور اعلیٰ تر حسن کی طرف متوجہ کرتا ہے اور وہ ایک مخصوص محبوب کی بجائے اس کی سیرت یا ذہنی بالیدگی Intellectual Excellence کی طرف متوجہ کرتا ہے اور پھر ذہن جسم یا ظاہری پیکر سے ہٹ کر سیرت اور روحانی عناصر کی طرف جاتا ہے اور اس شکل میں عاشق یا عارف کا تصور اس حسن کی طرف جاتا ہے جس کے یہ سارے مادی مظاہر صرف اشارے اور علامتیں

ہیں۔ وہ حسن حقیقی اصل پر غیر فانی اور غیر تغیر پذیر ہے۔ اور دوسری تمام تر اشیاء کی طرح اس کا کوئی حصہ بھی ناقص یا بدنام نہیں ہے۔ یہ حسن حقیقی کسی خوبصورت ہاتھ یا کسی حسین حصہ جسم کی شکل میں تصور کیا جاسکتا ہے نہ کسی فن یا بیان کی صورت میں نہ اس کو کسی ذریعہ اظہار کی ضرورت ہے نہ زمین اس کا مسکن ہے نہ آسمان نہ کوئی اور جگہ وہ ہمیشہ سے یکساں اور غیر تغیر پذیر ہے اور اپنے طوے پر بیکتا ہے۔

monocidie تمام دوسری اشیاء اس کی شرکت اور واسطے کی بنا پر خوبصورت

(سمپوزیم ص ۶۰ باب ۲۱۱)

ہیں۔ ظاہر ہے کہ انسان کے لیے خوب صورتی کا پہلا اور آخری معیار یہی حسن کامل ہو سکتا ہے، اور حسن کاری کی صرف یہی صورت ممکن ہے کہ انسان بجائے نقلی و فانی اور ناقص مادی اشیاء میں الجھنے کے اس فانی حسن سے رابطہ پیدا کرے اور اس کی نقل کرے اس رابطے کی شکل مادی اور حواس خمسہ کے واسطے کی نہ ہوگی بلکہ روحانی اور ذہنی ہوگی۔ حواس خمسہ سے جن اشیاء کا علم حاصل ہو سکتا ہے ان کو انطاطون پہلے ہی ناقص اور غلط کہہ چکا ہے اور پھر روحانی اور مادی تصور حسن کا ادراک ہی محض روحانی ذرائع سے کیا جاسکتا ہے۔ چنانچہ آگے چل کر اس مکالمے میں سقراط کی زبان سے یہ الفاظ سنائی دیتے ہیں:-

”وہ لوگ جو اس طور پر اپنی تربیت اور تنظیم کرتے ہیں اور اس طرح حسن کی ظاہری اور مادی شکلوں سے حسن کامل تک پہنچتے ہیں پہلی منزل سے دوسری منزل تک اور دوسری سے حسن کی تمام تر شکلوں تک اور پھر خوب صورتی کی شکلوں سے خوب صورت اعمال و اطوار تک اور پھر اعمال و تصورات سے خوبصورت افکار تک رسائی حاصل کرتے

ہیں حتیٰ اگر وہ ان انکار پر غور و فکر کرنے کے بعد اس نقطہ تصور تک پہنچ جاتے ہیں جو حسنِ کامل ہے اور اس حسنِ کامل کی بصیرت اور گیان میں وہ آخر کار مگن ہوتے ہیں۔“ سمپوزیم ص ۶۷ رب ۲۱۱ اور ان لوگوں کو افلاطون ”حکیم یا فلسفی“ کے نام سے یاد کرتا ہے۔ ایک اور جگہ کہا گیا ہے:۔

Love is that which thirsts for the beautiful, no that Love is philosopher, philosophy being an intermediate state between ignorance and wisdom Symposium P52
04

”عشق دراصل حسن کی تمنا ہے لہذا عشق لازمی طور پر فلسفہ سے ہم آہنگ ہے کیونکہ فلسفہ جہالت اور عقل کے درمیانی حالت کا نام ہے۔“

یہاں واضح طور پر افلاطون کے نزدیک حسن حقیقت نہیں ہے بلکہ اخلاقی و ماورائی تصور ہے لہذا افلاطون کے نزدیک حسین شے کا اخلاقی طور پر پاکیزہ ہونا لازمی ہے یا یوں کہیے کہ حسن اخلاقی انا دیت کا دوسرا نام ہے۔ کوئی شہ پارہ صرف اسی صورت میں حسین کہا جاسکتا ہے جب وہ اخلاقی طور پر اچھی نظیر دے سکے اور انسانوں کے لیے براہ راست مفید ہو۔

اس طرح افلاطون کی تصویر حسن کے لیے اخلاقیات اور انا دیت لازمی عناصر ہیں۔ ابنِ رشتیق نے شعر کی تعریف اس طرح کی تھی جسے سن کر سننے والے کہیں کہ کہنے والے نے سچ کہا ہے وہی شعر ہے۔ اس حسن و صداقت کا درجہ افلاطون کے نزدیک بڑا واقع ہے جو کائنات کی بصیرت اور حقیقتِ اعلیٰ اور حسنِ کامل کے ماورائے احساس اور اک سے پیدا ہوتی ہے فیڈرلیس میں یہ بیانات ملتے ہیں۔

”بلاغت کی تعریف یہ ہے کہ مقرر جس چیز کا ذکر کرے ایسی کی

حقیقت سے آگاہ ہو محض حق یا حقیقت کا علم لوگوں کو ترغیب
 دینے کا فن نہیں سمجھتا۔ لیکن حق سے الگ ہو کر کس طرح معنوں میں یہ
 ترغیب نہیں دی جاسکتی؟
 ح۔ جہم عزیز احمد
 ایک اور جگہ لکھتا ہے :

"شاعر یا مقرر یا قانون دان اگر حق پر اپنی تصانیف کی بنیاد رکھیں
 تو وہ سب فلسفی کہلانے کے مستحق ہیں"۔ سنا
 لیکن جہل فن فلسفی بننے سے منکر ہوتا ہے اور اس کا دائرہ فکر کائنات اور
 اس کے مادیاتی اور اک سے متعلق نہیں ہوتا۔ اور وہ محض جمالیاتی آسودگی کے
 لیے اپنے فن کو استعمال کرتا ہے۔ اس کے لیے افلاطون کے سراج میں کوئی جگہ
 نہیں رہتی۔

وہ ایسے تمام فنون کو جو حقیقت کے مادیاتی اخلاق اور غیر حسی اور اک سے
 پیدا نہیں ہوتے قابل اعتنا نہیں سمجھتا کیونکہ یہ تمام فنون دراصل ان فحش
 مادی اشیاء اور اس نظر آنے والے عالم اسباب کی نقل کرتے ہیں جو عالم تصور کی
 محض نقل ہے۔ بیا اس کا نام عکس ہے چنانچہ نظر آنے والی دنیا کی اور اس
 کی اشیاء کی نقل حقیقت سے دور ہے اور ایسا تمام علم و ادراک نقل کی نقل سے
 زیادہ اہمیت نہیں رکھتا۔

نقل کی اصطلاح جیسا کہ پہلے عرض کیا جا چکا ہے یونانی علوم میں برابر
 استعمال ہوتی رہی ہے اور انسانوں کی عملی سماجی اور انفرادی زندگی میں ان تمام
 اصولوں کی نقل اور پیروی پر برابر زور دیا جاتا رہا ہے جو فطرت کے اصول کہے
 جاسکتے ہیں۔ اور جن کے اعتبار سے کوسموں کی تبدیلی، مارات اور دن کی گردش
 اور پھولوں پودوں کی نشوونما جاری ہے۔ گویا حکمت اور فلسفہ کا کام مادی زندگی
 کو مادیاتی تصورات کے مطابق ڈھاننا ہے یا یوں کہیے کہ فلسفہ مادی حقیقت
 کو عالم تصور سے زمین پر لاکر مادی صورت بخشتا ہے اور یہ اس وقت تک ممکن

نہیں جب تک انسان فلسفہ کے ذریعہ سے عالم تصور کا ورک حاصل نہ کرے۔

فن خواہ رنگ ہو یا خشت و سنگ یا حرف و صوت ہر حالت میں اس دنیا کی نقل کرتا ہے۔ جو انسان کی نظروں کے سامنے پھیلی ہے اور فنکار کی سائنی حقیقت تک صرف انہی مادی ذرائع سے ہو سکتی ہے جو اس کے ذریعے سمجھے اور جانے جاتے ہیں اس صورت میں افلاطون کے نظریے کے مطابق نہ تو وہ اشیا حقیقی ہو سکتی ہیں جن کی فن نقل کرتا ہے رکھو مادی اشیا اور علم اسباب محض اصل کی نقل ہے) اور نہ وہ علم سمجھا ہو سکتا ہے جو اس خسر کے ذریعے حاصل کیا جاتا ہے اور ایسی اشیا سے تعلق رکھتا ہے جو غیر حقیقی ہیں وہ تمام علوم و فنون جو اس زمرے میں آتے ہیں۔ افلاطون کے نزدیک سطحی اور ضمنی ہیں۔

آرٹ افلاطون کے نزدیک دونوں اعتبار سے سطحی اور غیر حقیقی ہے اس پر بتا کر وہ مادی زندگی کی نقل اس سطحی علم کے ذریعے سے کرتا ہے جو اس کی مدد سے حاصل ہوتا ہے دوسرے اس کا مقصد بھی جو اس کے ذریعے انسان کو آسودگی بخشنا ہے لیکن یہاں افلاطون کی اس خدمت کا انکار نہیں کیا جاسکتا جو فن کی حد بندی کر کے اس نے انجام دی ہے۔

پہلے تو اس نے فن کے مختلف شعبوں میں ایک یگانگت کا پتہ لگایا۔ اور آرٹ کے تمام شعبوں کو اس بنیادی اشتراک کے ذریعے ایک دوسرے سے مربوط کر دیا کہ یہ سب مختلف ذرائع سے مادی زندگی کی نقل کرتے ہیں یہی نہیں بلکہ اس سے آگے بڑھ کر افلاطون نے اس کے ذرائع اظہار کے فرق کو ملحوظ رکھا۔ اور بتایا کہ مصوٰر ہی رنگ اور خطوط کے ذریعے سے یہ فرض انجام دیتی ہے۔ مجسمہ ساز

پتھر اور کنی سے یہ کام کرتا ہے فن کے مختلف شعبوں میں ربط باہمی کی یہ پہلی فلسفیانہ بنیاد تھی جسے افلاطون نے فراہم کیا۔ اور اگر ہم ان مباحثوں کو پیش نظر رکھیں جو کئی صدی بعد سینک ویکل مین اور دوسرے نقادوں کے زیر اثر اس کے موضوع ہوتے، تو اس مختصر سے بیان کی اہمیت کا اندازہ ہوگا۔

دوسرا نظریاتی اضافہ افلاطون کے اس تنقیدی بیان نے کیا جو اس نے انسانی طور پر فن کے بارے میں دیا ہے فن کے تمام تر شعبوں کا مقصد فطرت کی نقل ہی نہیں ہے بلکہ انبساط فراہم کرنے کے لیے نقل کرنا ہے اور انبساط کا لفظ یہاں نہایت تحقیر کے ساتھ استعمال ہوا ہے جسم اور مادی وجود افلاطون کے نزدیک سطحی غیر حقیقی اور کم تر درجے کی چیزیں ہیں اور ظاہر ہے کہ جسمانی حواس کو انبساط بخشنے والی اشیا بھی سطحی اور کم تر درجے کی ہوں گی۔ لیکن فن پر نگایا ہوا یہ الزام حقیقتاً آرٹ کے ایک بنیادی مقصد کو واضح کرتا ہے۔ فلسفیانہ تعلیم دینے والے بیانات یا صداقت اور حقیقت کا اظہار کرنے والے الفاظ صرف اس بنا پر فن کے احاطے میں داخل نہیں ہو سکتے کہ جو کچھ ان میں کہا گیا ہے وہ سچ ہے بلکہ اس دائرہ میں شامل ہونے کے لیے یہ بھی لازمی ہے کہ وہ انبساط بخشنے ہوں جسے ہم اپنی اصطلاح میں "جمالیاتی آسودگی" بھی قرار دے سکتے ہیں یہ فن کی تنقید کا وہ پہلو ہے جسے ارسطو فینس اور ہومر کے بیانات میں بھی تقریباً نظر انداز کر دیا گیا تھا۔ حقیقت اور اظہار بیان کا یہ مسئلہ تاریخ تنقید میں حقیقتاً اہم ترین ثابت ہوا ہے۔

افلاطون کا تیسرا تنقیدی کارنامہ "نقل" *mimesis* کے لفظ میں پوشیدہ ہے۔ یہ لفظ پہلی بار فن کے سلسلہ میں اس قدر شرح و بسط کے ساتھ استعمال کیا گیا ہے۔ یہاں یہ واضح کرنا ضروری ہے کہ افلاطون اور ارسطو کا

مقابلہ کرنے ہوتے دونوں کے نظریہ تصنیف کو پیش نظر رکھنا چاہیے۔ افلاطون نے شاعری پر علیحدہ کوئی کتاب نہیں لکھی اس کا مقصد فن و ادبیات پر علیحدہ بحث کرنا نہیں ہے۔ فن اور شاعری اس کا موضوع بھی نہیں ہے۔ افلاطون فن کی افادہ اور سماجی حیثیت پر غور کرتا ہے اس کا موضوع آرٹ نہیں انسانی سماج ہے اور اس سماج کی تشکیل میں مختلف گروہوں اور طبقوں کا اور علوم اور فنون کا جو درجہ ہوگا۔ اس کا تعین افلاطون کی "جمہوریہ" کا موضوع ہے۔ اس صورت میں افلاطون کے سامنے ہر ایک شے کا صرف ایک معیار ہے اور وہ یہ ہے کہ کوئی شے کس حد تک سماجی طور پر مفید ہے۔

یہ معیار اس دور میں اور زیادہ ضروری ہو گیا ہے جب شعر کو محض انبساط بخشنے والے موسیقار سمجھنے کی بجائے معلم اور اتالیق سمجھا جانے لگا تھا۔ اس دور کے یونان میں جب آتش بیاں مقدروں کی تقریریں اسٹیج پر سامی رات کیسلے جانے والے ڈرامے اور کوچہ و بازار میں گونجنے والے نغمے سماج اور سیاست مذہب اور اخلاق راستے عامر اور سماج کے دھارے کو پلٹ رہے تھے افلاطون کے اس احتساب کا کچھ نہ کچھ جواز ضرور تھا۔

افلاطون فن پر صرف اسی وجہ سے معترض نہیں ہے کہ یہ فلسفیانہ اقتدار سے نقل کی نقل ہے۔ بلکہ اس کا اعتراض یہ بھی ہے کہ شعر و سخن، مصوری اور سنگیت عقل کی بجائے جذبات سے اپیل کرتے ہیں اور ہوش مندی، اور ذہن رسا کی جگہ انسان کے سفلی وجود کو براہِ انگیزہ کرتے ہیں یہی نہیں شاعری اور ڈرامے میں دیوتاؤں کو نہ صرف انسانوں کے روپ میں پیش کیا گیا ہے بلکہ ان سے وہ تمام افعال مرزو ہوتے دکھائے گئے ہیں جو ان کے تقدس اور عظمت کے شایانِ شان نہیں ہیں اور جن سے عوام پر غلط اثرات کے مرتب

ہونے کا احتمال ہے۔

دیوتاؤں کو یونان کے اعلیٰ ترین شاعروں نے بھی انسانوں کے روپ میں پیش کیا۔ اور اس طرح ان کے ہاں انتقام خواہش جنگ اور بے رحمی کے بھی جذبات بھی ملتے ہیں۔ افلاطون دوسری دنیا کے باسے میں یہ رویہ دیوتاؤں کے اس روپ میں پیش کرنا اور اخلاقی قید و بند سے آزادی کو اخلاقی طور پر گناہ قرار دیتا ہے۔ اور چونکہ آرٹ اس ذہنی اور جذباتی پابندی اور ضابطہ بندی کے خلاف انسانوں کو ترغیب دیتا ہے اس لیے افلاطون کی جمہوریت میں اس کے لیے کوئی جگہ نہیں ہے۔

افلاطون کی یہ تنقید بیک وقت فن کی تنقید بھی ہے اور تعریف بھی۔ تنقید اس اعتبار سے کہ شاعر معلم اخلاق کے اس درجے پر مطمئن ہونے کیلئے آمادہ نہیں ہے جو افلاطون اسے بخشنا چاہتا ہے۔ اور تعریف اس وجہ سے کہ انسان کے جذبات کو کچلنے والی ضابطہ بندی سے فنکار بغاوت کرتے آتے ہیں اور ایسے لمحات میں بھی جب سماج کے لیے قانون بنانے والے یہ سمجھ کر مطمئن ہو گئے ہیں کہ ان کا بنایا ہوا ضابطہ معیاری اور تصوراتی ہے۔ اس وقت بھی ان مسلمہ صداقتوں کے خلاف تشکیک کا علم فنکاروں نے ہی بلند کیا ہے اور بتایا ہے کہ انسانی تہذیب کو آگے بڑھنے کے لیے ہنوز نئی منزلیں باقی ہیں۔

افلاطون کا اعتراف محض فنکاروں کے لائابالی پن اور ذہنی غیر ذمہ داری ہی پر نہیں ہے۔ بلکہ وہ ان پر یہ غیر اخلاقی تعلیمات دینے یا اخلاقی ضابطے سے بے پرواہی برت کر تعلیم پر مبنی مصلحت ہے۔ یہ راتے بڑا سنگ نظری کا رویہ معلوم ہوتا ہے۔ یوں تو ہر عہد میں ادب اور فن پر اخلاقی اعتبار اور سماجی

ذمہ داری کے نقطہ نظر سے گرفت ہوتی رہی ہے۔ لیکن افلاطون سب سے پہلا عظیم فلسفی ہے جس نے صرف اس معیار پر پرکھ کر شاعری اور فن کو اپنی تصوراتی جمہوریت سے نکال باہر کیا۔

ادب اور فن کسی حد تک سماج کے لیے اخلاقی طور پر یا کسی اور طریقے پر مضر ہو سکتے ہیں۔ یہ سوال کئی صدیوں بعد بڑی اہمیت اختیار کر گیا۔ اس کے باوجود کہ افلاطون نے اس کا جواب نفی میں دے کر صرف فلسفیوں کو انسانی زندگی کا ہتم قرار دے دیا اور ریاست اور مذہب تک کی باگ انہی کے ہاتھ میں دے دی۔ لیکن ہر عہد کے شاعر اور فنکار اپنے کو اس عظیم عہدے کا مستحق بتاتے رہے ہیں۔

شیلے نے شعراً کو بنی نوع انسان کے غیر مسلم قانون ساز کہا تھا خود سقراط نے Ithado میں ہومر کے لیے ”سماوی شاعر“ کے الفاظ استعمال کیے تھے لیکن افلاطون فنکاروں کو الہامی اور سماوی درجہ دینے کے باوجود کاجی طور پر غیر مضید اور بے کار قرار دیتا ہے۔

اس کے لیے افلاطون کے پاس سب سے بڑی دلیل یہ ہے کہ فنکار کے بیانات حقیقی اور سائنٹیفک نہیں ہوتے اور وہ جو کچھ کہتا ہے عقل و فہم کی مدد سے نہیں کہتا اکثر وہ خود نہیں جانتا کہ اس کے پاس کوئی دلیل بھی ہے یا نہیں بلکہ وہ صرف ایک ماورائی طاقت یا سماوی الہام یا وقتی جنون کے زیر اثر یہ باتیں کہتا ہے۔ اور اس کے لیے ذمہ دار نہیں ٹھہرایا جاسکتا۔ اور ظاہر ہے کہ جب بیانات بر شبات عقل و ہوش نہ دیے جاتیں گے تو ان سے کسی قسم کی سماجی افادیت حاصل نہیں ہو سکتی۔

Ion میں سقراط ہومر کے مشہور مفسر سے کہتا ہے کہ شاعر دراصل

خوب صورت گیت جنوں کے عالم میں تخلیق کرتے ہیں۔ کورسی فیڈز کے قولوں کی طرح جو مقدس رقص میں عقل و فہم پر سارا اختیار کھو بیٹھتا ہے اور اس ماورائی اثر کے دوران آہنگ اور سنگیت کی تخلیق اور رسل کہتے ہیں: ایک دوسری جگہ وہ اس جذبے کو حالت جذب Inspiration اور سماوی اثر Drive Influence سے تعبیر کرتا ہے جو شاعروں میں اس طرح موجود ہوتی ہے جیسے "مقتناطیس میں کشش کی طاقت" اور جو کسی قسم کے اکتساب یا کاریگری سے حاصل نہیں ہوتی۔ ایک اور جگہ شاعروں کو جاہل اور ناقابلِ تہ اور دیتا ہے اور کہتا ہے کہ خدا نے جان بوجھ کر ان لوگوں کو پیغمبروں اور پیشین گوئی کرنے والوں کی طرح عقل و فہم سے عاری کر دیا ہے تاکہ وہ سماوی پیغام ہی کے آکر کاربے رہیں۔ Phaedrus فیڈس میں جنوں کی قسمیں گنواتے ہوئے سقراط پیش گوئی پیغمبری اور محبت کے ساتھ شاعری کو بھی شامل کرتا ہے اس طرح افلاطون کے نزدیک شعر کی باتیں اور ان کے بیانات محض ایک مقدس دیوانگی کی تخلیق ہیں ان میں عقل کا عنصر برائے نام ہی ہوتا ہے انہیں دانش مند کہنا غلط ہے ان میں حکیمانہ توازن اور تفکر موجود نہیں ہوتا اور اسی بنا پر وہ صرف بے ہودہ اور بے مقصد کھیل سے زیادہ اہمیت نہیں رکھتیں بلکہ عقل کی رسائی اور فکر کی گہرائی پر جذبات اور حواس کے سنگامی اور تعارض کو ترجیح دے کر وہ عقل دشمن قرار پاتی ہیں اور انسان کے ذہن کو صحیح راستے سے ہٹا کر اس کے حیوانی وجود کو نمایاں کرتی ہیں۔

مقدس دیوانگی کا نام بیکر افلاطون نے شاعری کے عمل کے ساتھ شک تجزیے کی کوشش نہیں کی ہے اور یہاں بھی ان تمام نقادوں کا پیش رو ہے جو اس کی طرح فنی اور شاعری کو خلافتِ تہذیب اور محربِ اخلاق تو قرار نہیں

دیتے لیکن شاعری کو سادہ سی پیغام سمجھتے ہیں اور تخلیقی عمل کو سمجھنے یا سمجھانے کی کوشش کو فضول بتاتے ہیں۔ تخلیقی عمل کو وہ بھی افلاطون کی طرح پراسرار اور سمجھادی قرار دیتے ہیں۔

آخر میں افلاطون کے اہم ترین نکتے پر غور کرنا چاہیے جو ابتدائی تنقید کا ہمیشہ خیمہ ثابت ہوا۔ افلاطون نے فن اور خاص طور پر شاعری کو نقل کی نقل قرار دیا تھا۔ یہاں تصور دہری ویر کے لیے یہ بات نظر انداز کر دینی چاہیے کہ افلاطون کی مابعد الطبیعیات اس عالم اسباب ہی کو نقل تصور مانتی ہے۔ سوال یہ ہے کہ فن کے سلسلے میں نقل کا تصور افلاطون کو کہاں سے ملا۔ اور کس حد تک وہ اس کے خیال میں درست ہے۔

یہ دہرانے کی ضرورت نہیں کہ یونانی حکما فطرت ہی کو سارے قوانین کا ماخذ سمجھتے تھے اور فطرت کے قوانین کا دریافت کرنا اور ان کے مطابق انسانی زندگی کے لیے ضابطے قائم کرنا ضروری سمجھتے تھے۔ پھر جیسا کہ پروفیسر گریٹ مرے نے ارسطو کی بوطیقا کے دیباچے میں لکھا ہے: ”اصلی یونانی شاعری میں گہرے تھتے بیان نہیں کرتی تھی۔ بلکہ قدیم صنیعتیہ سیر و اداس کی مہابت کی نیم تاریخی داستانیں قلم بند کرتی تھی۔“ Poets کا لفظ بنانے والے کے معنی میں استعمال ہوتا تھا۔ اور شاعر حقیقت میں قصے بنانے والا نہ ہوتا تھا بلکہ اصلی قصوں کو محض دہرانے والا ہوتا تھا۔ شاید اسی کے لیے افلاطون اور ارسطو دونوں اسے ناقل کہتے ہیں۔

اور آرٹ کو نقل۔ Mimesis

اگر افلاطون کے نظریہ نقل کو ان معنوں میں لیا جائے کہ آرٹ زندگی کے مختلف پہلوؤں کی عکاسی کرتی ہے اور ایسے مناظر کو بیان کرتی ہے جو عملی زندگی میں مختلف قسم کے انسانوں کو مختلف ادوار میں پیش آتے رہے ہیں تو اس سے

اختلاف کی زیادہ گنجائش پیدا نہیں ہوتی۔ لیکن اگر نقل سے یہ مراد ہے کہ اکثر محض زندگی کا ایک ضمنی اور ثانوی عکس ہے تو اس توجیہ کو پوری طرح تسلیم کرنا دشوار ہے۔ اس کو کیا کہیں گے کہ مصور ایک ہرن کو دیکھتا ہے اور اس کی تصویر اس طرح رنگوں میں ترتیب دیتا ہے کہ اس سے مماثلات قائم ہو اور لوگ اسے دیکھ کر ہرن کو پہچان سکیں۔ اس صورت میں فن اگر نقل محض نہیں ہے تو اور کیا ہے؛ اسی طرح شاعر واقعہ کو بلا کو بیان کرتا ہے، کہ بلا کے لوق و دوق میدان، وہاں کی تپش اور صعوبتوں کو نظم کرتا ہے تو اس صورت میں بھی وہ تخلیق نہیں کرتا بلکہ ایک منظر جوں کا توں پیش کرنا چاہتا ہے تصویر محض عکس ہے شاعری صرف نقل ہے۔

لیکن یہاں یہ سوال اٹھتا ہے کہ فنکار جب ہرن کی تصویر بناتا ہے یا شاعر کہ بلا کے میدان کی کیفیت نظم کرتا ہے۔ تو کیا واقعی ہرن اور کہ بلا کے میدان کی ہو بہو نقل کرنا ہی اس کا مقصد ہوتا ہے؟ فوراً غور کیا جاتے تو دراصل فنکار ہرن کے اس تصور کو پیش کرنا چاہتا ہے جو اس کے ذہن میں ہے۔ لیکن ہے کہ وہ صرف چند لکڑوں ہی سے اس کے تصور کو واضح کر سکے۔ اس کی نقل سو فیصدی مطابق اصل نہیں ہوگی جس سطح پر تصویر بنا رہا ہے وہ ضرور ہرن کے ایک حصے کو دیکھنے والوں کے سامنے پیش نہ کر سکے گی۔ اس طرح کہ بلا کے میدان کا نقشہ صرف اسی حیثیت ہی سے پیش کیا جا سکے گا۔ جتنا الفاظ کی گرفت میں آسکتا ہے گرم ہوا کے تھیرے، آسمان کی کیفیت وہاں کی بوباسن چمکتے ہوئے ریت کے ذرے اور نہ جانے کتنی جزئیات ہوں گی جو شاعر کو چھوڑ دینی پڑیں گی ان میں سے وہ صرف اپنی پہلوؤں کا انتخاب کرے گا۔ جنہیں وہ اپنا تصور کو بلا پیش کرنے کے سلسلے میں معادن اور مفید خیال کرے گا۔ اس فنکار کی نقل بالکل مطابق اصل

نہیں ہوگی۔ بلکہ یقیناً اصل سے کچھ نہ کچھ کم ہوگی۔

لیکن یہ تصویر کا ایک ہی رخ ہے۔

اس طرح ہم نے یہ تو تسلیم کر لیا کہ فنکار کا مقصد خارجی شے کے اس تصور کی نقل کرنا ہوتا ہے جسے وہ پیش کرنا چاہتا ہے اور جو اس کی اپنی داخلی تخلیق ہے کہ یہ داخلی تصور محض تخیلی یا سادھی نہیں ہوتا اور خارجی اشیاء سے پیدا ہوتا ہے لیکن بلاشبہ یہ خارجی اشیاء سے متعلق ہوتے ہوئے بھی خارجی اشیاء سے منفرد اور الگ وجود رکھتا ہے۔ لہذا فنکار دراصل خارجی اشیا کی نقل نہیں کرتا ان سے پیدا شدہ داخلی تصورات کی نقل کرتا ہے وہ ہرن کی تصویر کھینچنا نہیں چاہتا ہرن کے اس داخلی تصور کو پیش کرنا چاہتا ہے جو اس کے ذہن نے اخذ کیا ہے۔ کربلا کا میدان اس کا موضوع نہیں ہے۔ کربلا کے میدان کا وہ تصور اس کا موضوع ہے جسے اس نے کربلا سے مختلف جزئیات لے کر اور تخیل اور تخیلی عمل سے ترتیب دے کر اپنا داخلی تصور بنایا ہے۔ ایس طرح فن کار مادی حقیقت کی نقل نہیں کرتا بلکہ اس تصور کی نقل کرتا ہے جو اس نے خارجی حقیقت سے قائم کیا ہے۔ وہ نقل نہیں ہے خلاق ہے۔ اس کا کام تقلید نہیں تخلیق ہے اور اس تخلیقی عمل کو افلاطون نے پوری طرح تسلیم نہیں کیا ہے۔

افلاطون نے اس داخلی عنصر کو بڑی حد تک نظر انداز کر دیا ہے اگر یہ داخلی عنصر نہ ہوتا تو یقیناً ایک منظر یا ایک خارجی شے کی تمام تر تصاویر ایک ہی جیسی ہوتیں۔ ایک واقعہ کا بیان سارے تماشا تئوں کی زبانی ایک ہی طرح سے

a state of inspiration ..."

Ion Po L^o Tr.L.B. Shelley

Divine Influence

Sufficiently ignorant & capable
P/ (534)

اور ہوتا۔ لیکن فن کی تاریخ شاہد ہے کہ ادنیٰ سے ادنیٰ شے اور حقیر سے حقیر موضوع بھی مختلف فنکاروں کے قلم سے نکل کر بالکل مختلف اور منفرد ہو جاتا ہے۔ اور ایسے لوگوں کو بھی جو عام زندگی میں اسے ہزاروں بار دیکھ چکے ہیں اسے دیکھ کر تازگی اور جدت کا احساس ہوتا ہے فنکار مانوس اور قدیم حقیقت کی وہ تصویر پیش کرتا ہے جو اس کے تخیل نے اخذ اور ترمیم کے بعد بنائی ہے اور اس شے میں نئی حقیقت کا سراغ لگاتا ہے۔ جمبولڈ کے الفاظ میں فن نقل نہیں ہے بلکہ تخیل کے ذریعے حقیقت کی نئی تشکیل ہے۔“

انٹالون در اصل ایک سچے مابعد الطبیعیاتی فلسفی کی طرح تصویف کے طرف رجوع کرتا ہے۔ مادے سے تصور تک نہیں پہنچتا۔ اس کے نزدیک ایک مادائی تصویر کو زمین پر بسا دینے اور مادے کی شکل میں بیدار کر دینے کی کوشش ہے اور اس لیے سادہ حقیقتیں تصوراتی ہیں مادہ صرف اس کا معمولی اشاریہ ہے۔ اور اس عام فلسفیانہ میلان کی بنا پر فن کو بھی اس نے حقیقت تمام کو تمام مادی عکس کے روپ میں پیش کیا ہے اور حقیقت نو کے اس عنصر کو فراموش کر دیا ہے جو فن کار کی داخلیت شے کے وجود کو بخشتی ہے۔

انٹالون کے مابعد الطبیعیاتی نقطہ نظر اخلاقی مذہبی اور تصوراتی میلان اور عقل و فلسفہ سے غیر معمولی شغف کے باوجود اس خدمت کا انکار ممکن نہیں کہ اس نے آرٹ کے تقریباً تمام اہم پہلوؤں پر سنجیدہ فکر کے دروازے کھول دیئے آرٹ کی ماہیت کا سوال اٹھایا اور نقل کی نقل کہہ کر اس کی صحیح تعریف کا مطالبہ کیا یہی نہیں اس بہانے فن کے مختلف شعبوں میں فلسفیانہ ربط و آہنگ کی پہلی بنیاد قائم کی اور فن اور سماج کے باہمی رشتوں کی وضاحت کی۔ گو وہ اپنی جمہوریہ میں شاعری کے لیے جگہ نہ نکال سکا۔ لیکن اس کی توجہات نے نقد فن کے ہر میدان میں نئی دنیا میں آباد کر لے میں بڑی مدد دی۔

اَرِسْطُو

ارسطو ۳۸۲ عیسوی قبل مسیح میں پیدا ہوا۔ اس کا باپ نکومیٹس پیشہ کے اعتبار سے طبیب تھا۔ اٹھارہ برس کی عمر میں افلاطون کے مدرسہ میں داخل ہوا اور بیس برس تک ایتھنس کے اس مدرسے میں افلاطون کے آگے زانو تے تلمذ تہہ کیا۔ ان باتوں کے اثرات ارسطو کے طرز فکر میں برابر تلاش کیے جاتے رہے ہیں۔ ارسطو کے شارحین اور نقاد دونوں اس بات پر متفق ہیں کہ ارسطو کے انداز فکر پر طبابت اور اعضائے انسانی کے علم کا بڑا اثر پڑا ہے۔ وہ افلاطون کا شاگرد ہوتے ہوئے بھی اپنے استاد کی طرح تصوراتی حقائق تک نہیں پہنچتا۔ بلکہ مادی حقائق کو بنیادی اہمیت دیتا ہے۔ اور ایک ہوشیار سرچن کی طرح ہر حقیقت کا تجزیہ کرتا ہے۔ اس کے ایک ایک جز کو الگ الگ پرکھتا ہے اور ان سے پیدا شدہ وحدت اور تناسب کو سمجھنے کی کوشش کرتا ہے۔ افلاطون اشیاء کو صرف تصورات کو ظاہر کرنے والی چند علامتوں کا درجہ دیتا ہے جس طرح نیامی یا الجبرا میں ایک خیال کو ظاہر کرنے کے لیے کچھ علامتیں مقرر کر لی جاتی ہیں جن کا فی نفسہ نہ کوئی مطلب ہوتا ہے نہ کوئی وجود۔ اسی طرح افلاطون کے نزدیک مادی حقیقتیں محض عکس تصور ہیں۔ اور خود کوئی معنی اور وجود نہیں رکھتیں۔ ڈاکٹر اور سائنس دان فطرت کا مطالعہ کیوں "سے زیادہ" کیا؟ کے استنباط

کے ساتھ کرتا ہے۔ انسان کیوں پیدا ہوا ہے سے زیادہ اس کے نزدیک کارآمد اور مفید سوال یہ ہے کہ انسان کیا ہے اس کے جسم کے اعضا کیا ہیں اور اس کی تندرستی کا راز کیا ہے؟ وہ افلاطون کی طرح یہ سوال نہیں کرتا کہ شاعری کا وجود ہونا چاہیے یا نہیں؟ وہ شاعری کو ایسی حقیقت قرار دیتا ہے جو موجود ہے یہ حقیقت کیلئے کن اجزاء سے مل کر بنی ہے اور اس کے لطف اور اثر پذیری کا راز کیا ہے؟ یہی ایک سائنس دان کا دائرہ تحقیق ہے اور اس دائرے میں ارسطو اپنے استاد سے کہیں زیادہ کامیاب ہوا ہے۔

یہاں اس بات کا تذکرہ کر دینا ضروری ہے کہ افلاطون کے بعد جب اس کے مدرسہ فکر کی رہنمائی اسپنسیپس *Spensippus* کے ہاتھ آئی اور فلسفہ کو زیادہ سے زیادہ تجربہ کی طرف لے جایا گیا اور اسے تقریباً ریاضی کے زیر اثر کر دیا گیا۔ تو ارسطو نے ایجنس *hynia* کے میسٹروں میں اپنے شاگرد ہیراس کی دعوت پر ایک مختصر افلاطونی حلقے کی معلمی قبول کر لی اور پھر سکندر اعظم کے لیے اتالیق ہو کر مقدونیہ چلا گیا۔

ظاہر ہے کہ ارسطو کا ذہن تصوراتی یا مابعد الطبیعیاتی ہونے سے زیادہ سائنٹیفک اور حقیقت پسندانہ تھا۔ "بوطیقا" میں افلاطون کی طرح ارسطو نے کائنات کا تصوراتی خاکہ بنا کر اس وحدت میں مختلف شعبوں کی جگہ تلاش کرنے کی کوشش نہیں کی۔ نہ وہ اس عظیم وحدت سے اس کے اجزاء تک پہنچنے کی کوشش کرتا ہے۔ ارسطو کا طریقہ عمل اس سے بالکل متضاد ہے وہ فن کو ایک علیحدہ وحدت کی طرح تسلیم کرتا ہے۔ پھر فن کا تجزیہ کر کے اپنی بحث کو صرف شاعری تک محدود کر دیتا ہے اور پھر شاعری کو مختلف اصناف میں تقسیم کر کے اپنا موضوع المیہ کو بناتا ہے جو اس کے نزدیک فن کے اعلیٰ معیاروں

کی نمائندہ ہے۔

اسکاٹ جیمس نے خواہش کی ہے کہ کاش ارسطو ڈرامے کے فن کو مکمل اکائی کی طرح برتنے کی کوشش کرتا اور صرف ڈرامے پر بحث کرنے کی بجائے اس کے ایڈج پر پیش کرنے کے پورے عمل سے بحث کرتا۔ موسیقی پس منظر آوازوں کا اتار چڑھاؤ۔ اداکاری کے اصول اور ان سب کے مجموعی تاثر کے اصولوں پر بحث کرتا۔ لیکن یہ انداز ارسطو جیسے سائنٹیفک فلسفی کے لیے غیر مناسب تھا ارسطو علم کے ایک معمولی جڑو کا انتخاب کرتا ہے اور اس کے مطالعے اور تجربے کے ذریعے سے کائنات کی اہم حقیقتوں تک پہنچتا ہے۔

اس میں شک نہیں کہ افلاطون اور ارسطو میں نقطہ نظر کا اس بنیادی فرق کے باوجود بہت سی یکساں اور مماثل باتیں پائی جاتی ہیں۔ دونوں فن کے تمام شعبوں کی وحدت کے قائل ہیں اور ان کے ذرائع اہلہ کے تنوع کو ملحوظ خاطر رکھتے ہیں۔ دونوں فن کو بنیادی طور پر نقل قرار دیتے ہیں۔ دونوں اس نقل کا مقصد انبساط اور مسرت کو قرار دیتے ہیں۔ اور دونوں آرٹ اور سماجی زندگی کے رابطے کو پیش نظر رکھتے ہیں۔ گو مختلف شعبوں پر پہنچتے ہیں مگر یہ دونوں کسی نہ کسی حد تک شاعری کے Inspired ہونے کے قائل ہیں

لیکن ان مائلتوں کے باوجود ارسطو نے آرٹ کو نہ صرف مختلف زاویہ نظر سے پرکھا ہے۔ بلکہ ان سوالوں کے جواب بھی مختلف طور پر دیے ہیں جنہیں فن کے سلسلے میں افلاطون نے اٹھایا تھا۔ بوطیقا کے پہلے جملے ہی سے ظاہر ہے کہ ارسطو نے دائرہ تحقیق کو محدود کر لیا ہے۔ اور وہ زندگی کے بارے میں کسی فلسفیانہ نتیجے پر پہنچنے یا فنون لطیفہ کا کوئی بنیادی نظریہ پیش کرنے کی کوشش نہیں کر رہا ہے بلکہ فن کو ان نمونوں سے جو اس وقت اس کے پیش نظر تھے چند اصول

مستند کرنا چاہتا ہے۔ بوطیقا ان جملوں سے شروع ہوتی ہے:-

" I shall speak of the art of poetry and its various species discussing the function of each kind alongwith the proper structure of a poem and the number and the nature of the parts".

اس جملے سے ظاہر ہوتا ہے کہ ارسطو نے شاعری کو ایک علمی و باور مستقل بالذات علم تسلیم کر لیا ہے اور اس کے نزدیک شاعری کے فن کے جواز یا عدم جواز کا سوال نہیں اٹھا یہ فن اپنی منفرد حیثیت میں موجود ہے اور اس کا مقصد اس کا تجزیہ کر کے اس کی مختلف قسموں کو جاننا اور اس کے اصول معین کرنا ہے یہ قسمیں ارسطو کے نزدیک ۱. البیہ ۲. طریبہ ۳. رزمیہ ۴. عنائیہ یا عشقیہ شاعری ہیں۔ ان میں سے بوطیقا میں صرف دو کا بیان کسی قدر تفصیل سے کیا گیا ہے۔ طریبہ اور عشقیہ شاعری کو نظر انداز کر دیا گیا ہے۔ ٹریجڈی ارسطو کی محبوب صنف ہے اور اسے بوطیقا کا موضوع قرار دیا جاسکتا ہے اس کی مختلف توجیہات کی گئی ہیں۔ کچھ محققین کے نزدیک بوطیقا نام تمام ہے اور اس سے آگے کے حصوں میں شاعری کی ان دونوں قسموں سے بھی بحث کی گئی ہوگی۔ کچھ نے اس کی وجہ یہ بتائی ہے کہ ارسطو ٹریجڈی کو فن کا صحیح مظہر سمجھتا ہے۔ اور کامیڈی اور عشقیہ شاعری کو سطحی اور غیر اہم صنف قرار دیتا ہے۔

مختلف اقسام کے اس تعین کے بعد ارسطو ان اقسام کی تعریف، ماہیت اور مقصد کی وضاحت کرتا ہے۔ اور اس کاوش میں وہ فن کے بارے میں چند بنیادی باتیں کہتا ہے۔ ٹریجڈی کی تعریف اس کے نزدیک یہ ہے:-
" ٹریجڈی ایک ایسے عمل کی نقل ہے جو اہم اور مکمل ہو۔ اور

نہایت عظمت رکھتا ہو انکی زبان شیریں اور نفیس ہو اور وہ ایسا
عمل ہو جو دہشت اور دردمندی کے ذریعے اثر کرتا ہو اور اثر
سے ان پیمائش کی صحت و اصلاح کر سکے ۛ

(ترجمہ عزیز احمد)

اس بیان کے پہلے جملے ہی میں ارسطو شاعری کی ایک قسم کی تعریف اور
ماہیت واضح کرتا ہے۔ ”ٹریجڈی ایک عمل کی نقل ہے“ یہاں یہ بات ملحوظ
رکھنی چاہیے کہ ارسطو کے پیش نظر صرف یونانی شاعری کے نمونے تھے۔ یونانیوں
کے نزدیک شاعری ہمارے دور کی طرح چند جذباتی حقیقتوں کی توسیل کا ذریعہ نہ
تھی۔ بلکہ علم و فن کے تمام شعبوں پر چھاتی ہوتی تھی اور بیک وقت ڈاکٹری اور
علم بدن کے مسائل تاہیخ اور مذہبیات کے قصے اور دوسرے علوم کے متعلق
محادثات شاعری ہی میں ادا کیے جاتے تھے۔ ارسطو نے بوطیقا میں اسی لیے
ایسے لوگوں کو شاعروں کی صنف سے علیحدہ کر دیا ہے۔ جو جراحی، علم نجوم یا
تاریخ کی معلومات کو کلام موزوں میں ادا کر دیتے ہیں۔ دوسرے یہ بھی پیش نظر
رہنی چاہیے کہ شاعری ڈرامے کی زبان تھی۔ اور ڈرامہ پورے یونانی سماج کے
لیے جذباتی اور سماجی حقیقت کی نوعیت رکھتا تھا۔ ارسطو یونانی ڈراموں سے
بحث کر رہا ہے۔ جو اس کے پیش نظر تھے اور جن میں صنیعاتی قصوں اور ساطیری
واقعات کو نظم کیا جاتا تھا۔ اس کے سامنے ایسے ڈرامے نہیں ہیں جنہیں ہماری
اصطلاحوں میں حقیقت پسندانہ، رومانوی یا علامتی ڈرامے کہا جاسکتا۔

ان بیانات کی روشنی میں پروفیسر گلبرٹ مرے کی یہ رائے قابل غور معلوم
ہوتی ہے کہ ارسطو نے فن کو اس لیے نقل قرار دیا کہ یونانی زبان میں
کا لفظ بنانے والے کے معنوں میں استعمال ہوتا تھا۔ اور یونانی شاعر چونکہ طبعاً اد

قصوں سے زیادہ قدیم صنیعتی تھے اور رزمیہ داستانیں نظم کرتا تھا۔ اس لیے اسے پنانے والے سے زیادہ دہرانے والا یا بیان کرنے والا کہا جاسکتا تھا۔ جسے ارسطو نے اپنی اصطلاح میں نقل کرتا قرار دیا ہے۔ وہ شاعر جو ٹراتے کی فتح کی کہانی لکھتا ہے دراصل خود کہانی نہیں گھڑتا بلکہ صرف اس مشہور واقعہ کو بیان کرتا ہے یا اس کی نقل الفاظ کے روپ میں پیش کرتا ہے۔

نقل کا لفظ بہر صورت ارسطو کے نظریہ تنقید میں سب سے زیادہ اہم ہے۔ *Mimesis* سے ارسطو کی مراد کیا ہے؟ اس کا واضح تصور پیش کرنا دشوار ہے۔ دو باتیں البتہ صراحت کے ساتھ کہی جاسکتی ہیں ایک یہ کہ نقل سے ارسطو کی مراد وہ نہیں ہے جو افلاطون کی تھی۔ دوسرے یہ کہ نقل کے لفظ سے یہ نتیجہ نکالنا صحیح نہیں ہے کہ ارسطو نے فن میں تخلیقی عنصر کے وجود کو نظر انداز کر دیا ہے۔

افلاطون کا نظریہ نقل کے بارے میں کہا جا چکا ہے کہ افلاطون تصورات ہونے کی حیثیت سے مادی تصور کو حقیقی مانتا تھا۔ اور مادی حقیقتوں کو اصلی اور بنیادی ماننے کی بجائے انہیں محض مادی تصور کا عکس قرار دیتا تھا اور چونکہ شاعر اس مادی دنیا اور عالم محسوسات کی نقل کرتا ہے اس لیے افلاطون کے نزدیک وہ حقیقت بننا زل دور ہے۔ ارسطو کے نزدیک حقیقت اس دنیا سے ماوراء نہیں ہے۔ بلکہ یہ مادی عالم محسوسات ہی دراصل حقیقتوں کا جہاں ہے۔ اور اس میں روح اور ماوراء کی مادی پہنائیاں سمائی ہوتی ہیں۔ ایک نکتہ اور اس نے ارسطو کے نظریہ کائنات کو اس طرح بیان کیا ہے کہ اس کے نزدیک فطرت ایک ایسی غائبانہ طاقت کا نام ہے جو اپنی منزل کی طرف بڑھ رہی ہے اس تعریف کے بموجب افلاطون کے برخلاف حقیقت جامد ہے نہ ابدی۔

نہ وہ ایسا تصور ہے جو تغیر اور فنا سے بالاتر ہے۔ اور نہ تصور اور مادے میں کوئی حقیقی تضاد پایا جاتا ہے۔ اس کے معنی یہ نہیں ہوتے کہ ارسطو کے نزدیک اچھاتی اور برائی کے بندھے جگے اور قابل تغیر اصول وضع نہیں کیے جاسکتے۔

چنانچہ ارسطو کو مسرت جامد اور مستقل بالذات ذہنی کیفیت معلوم نہیں ہوتی بلکہ ایک مسلسل عمل نظر آتی ہے۔ روح اس کے نزدیک قیمتی روحانی اور مادائی شے نہیں ہے جسم اور مادہ سے دور ہے بلکہ زندگی کی وہ ہر ہے جو زندگی میں اصول کی طرح جاری و ساری ہے۔ اور مادی عناصر علیہ خاصیتیں رکھنے والے جو ہر نہیں ہیں۔ بلکہ متضاد اشیاء کے درمیان کشش کے مترادف ہیں۔ اس طرح وہ خطہ امتیاز جو افلاطون نے شے اور اصل شے مادہ اور روح تصور اور حقیقت کے درمیان قائم کیا تھا۔ کسی حد تک محو ہو گیا۔

اس نظریہ سے ایک طرف تو افلاطون کا وہ تصور باطل ہو جاتا ہے کہ جو اس اور احساسات سے حقیقت کا علم حاصل ہی نہیں کیا جاسکتا۔ دوسری طرف یہ نظریہ سے آرٹ کو "نقل کی نقل" کرنے کا الزام جاتے نہیں ہوتا۔ مادی دنیا اور عالم محسوسات ہی حقیقت کا روپ ہیں اور حقیقت کا محسوسات کے ذریعے سے حاصل کیا ہوا اور اک ناقابل اعتبار قرار نہیں دیا جاسکتا۔ اس لحاظ سے فن محض اصل کی نقل ہے اور اس نقل کے ذریعے سے حقیقت تک پہنچنا ممکن ہے۔

ارسطو کے نزدیک فطرت اور فن ہی وہ دو ذرائع ہیں جن سے دنیا ترقی پذیر ہے۔ فرق صرف اتنا ہے کہ فطرت کی حرکت کے اصول داخلی ہیں اور خود اس کے متعین کردہ ہیں۔ لیکن فن سے ایسی اشیاء ظہور میں آتی ہیں جن کی شکل فن کار

کی روح میں نمایاں ہوتی ہے۔ اس نقطہ نظر سے فن فطری اور سماوی اصولوں کے تحت تخلیق و تشکیل کے کام کو سرا انجام دیتا ہے۔ یعنی فطرت کی نقل کرتا ہے گویا فنی تخلیق فطرت کے اصولوں پر اشیاء کو ڈھالنے کا فرض انجام دیتی ہے۔

نہیں حقیقت کے اصولوں کا علم فککار کو کن ذرائع سے ہو سکتا ہے ؟
 افلاطون کے نزدیک یہ علم صرف فکر اور فلسفے کے ذریعے سے یا یوں کہتے عقل کے ذریعے سے حاصل ہو سکتا تھا۔ کیونکہ حقیقت فطرت کے ظاہری پیکر میں نہیں بلکہ غیر مرئی ہے اور اس تک مادی حواس کی رسائی نہیں ہو سکتی اور عقل جیسی غیر مرئی جس ہی کی رسائی ہو سکتی ہے۔ ارسطو چونکہ مرئی اور غیر مرئی کی اس تفریق کامل کا قائل نہیں لہذا وہ علم کی ابتدا اس لمحے سے تسلیم کرتا ہے جب حواس مختلف اشیاء کا احساس کرتے ہیں۔ اور پھر ذہن اشائی ان احساس و تجربات کی تنظیم کرتا ہے۔ گویا مشاہدہ علم کی پہلی منزل ہے۔ اور جب یادداشت اس مشاہدے اور اس کے متعلقات کو محفوظ کر لیتی ہے تو وہ تجربے کی شکل اختیار کر لیتا ہے۔

تجربے کی فراوانی اور کثرت کے بعد ایک ڈاکٹر نبض دیکھے یا معائنہ کیے بغیر مریض کی شکل دیکھ کر اس کے مرض کی تشخیص کر سکتا ہے۔ تجربہ کار کسان گویا اپنی چھٹی حس کی مدد سے بارش ہونے کی خبر معلوم کر سکتے ہیں۔ یہ کیفیت جو بظاہر خارجی محرکات اور عقل سے ماوراء معلوم ہوتی ہے۔ دراصل محض شاہدے کی کثرت اور تجربے کا ردی کی بنا پر پیدا ہوتی ہے۔ اس سے صرف یہ ظاہر ہوتا ہے کہ انسانی ذہن اس قدر تربیت یافتہ ہو چکا ہے کہ اسے خارجی محرکات اور ان کے باہمی رشتوں کو الگ الگ بتانے کی ضرورت نہیں اور وہ ایک لمحے میں مختلف اجزاء اور متفرق اشیاء میں ربط و آہنگ پیدا کر سکتا ہے مختلف اشیاء اور تصورات سے ایک آہنگ اور وحدت پیدا کرنا ہی حسن کاری کی

حسین اشیا اور فنی شہ پارے بقول ارسطو غیر حسین اشیا اور مناظر فطرت سے صرف اس بات میں مختلف ہیں کہ اول الذکر میں کبھرے ہوتے اجزآ ہم آہنگ کر دیے جاتے ہیں۔ ارسطو کے نزدیک تناسب کے اس احساس کے بغیر کوئی فن پارہ وجود میں نہیں آتا اور یہ ایک لمحے کے اندر بغیر اجزآ کے علیحدہ علیحدہ سمجھے جوتے یکایک وحدت کے احساس کا ذہن میں کوند جانا ہی احساس جمال کی بنیاد ہے۔

یہاں یہ بات قابل غور ہے کہ افلاطون کی طرح ارسطو بھی شاعر کو ایک ماورائے عقل و صورت صلاحیت سے متصف کرتا ہے۔ افلاطون نے اسے جنون کی قسم بتایا تھا۔ ارسطو کے نزدیک بھی شاعری کے فن کے لیے ایک ایسے انسان کی ضرورت ہے۔ جو پیدا آشی طور پر ذہین ہو اور جنون کی طرف میلان طبع رکھتا ہو۔ افلاطون نے اس صلاحیت کو عقل دشمن اور دیوانگی محض قرار دیا تھا ارسطو نے اسے عقل کی زیادہ ترقی یافتہ شکل بتایا۔ اور اسی کو عرفان و ادراک کی اعلیٰ تر شکل قرار دیا۔ یہی گویا وہ طاقت ہے جو تخلیق فن کی ذمہ دار ہے اور جس کے ذریعہ سے فنکار کو فطرت کے اصولوں کا عرفان حاصل ہوتا ہے اور وہ حقیقت تک پہنچنے اور اسکی نقل کرنے میں کامیاب ہوتا ہے۔

نقل کے لیے ارسطو نے Mimesis کا لفظ استعمال کیا ہے لیکن اردو میں اس کا ترجمہ جس لفظ سے کیا جاتا ہے وہ اس کی پوری معنویت پر حاوی نہیں کیا جاسکتا۔ نقل اصل کا ہو ہو چرہ اتار لینے کو کہتے ہیں اور اس شکل میں تخلیقی یا تخیل کی کار فرمائی کا سوال ہی نہیں اٹھتا۔ ”عقل را چہ نقل“ کی مثل صدیوں سے اسی طرح چلی آئی ہے۔ ارسطو کی مراد نقل کے اس طریقہ کار سے نہیں ہے۔ دراصل شاعری کی ماہیت سے بحث کرتے ہوئے ارسطو کے سامنے پہلا

سوال حیاتیاتی تھا۔ یعنی انسان کی کس جہلی خواہش سے شاعری اور فن وجود میں آئے۔ اعلیٰ طبقوں کے لیے عالم خیال اصل حقیقت تھا لہذا اس نے فن کو فکری اور تصوراتی نظام میں بٹکا کر دیکھا۔ ارسطو کے نزدیک مابعد الطبیعات سے زیادہ حیاتیات اہم تھی لہذا شاعری کا جو از بھی وہ انسانی فطرت کے ایک خاصے میں تلاش کرتا ہے۔ یعنی انسان فطرتاً نقل کو ناپسند کرتا ہے اور اس سے اسے حظ حاصل ہوتا ہے۔ اسی جہتی تقاضے نے فن کا روپ اختیار کر لیا ہے۔

ایبرگرہی نے بجا طور پر اس بات کی طرف اشارہ کیا ہے کہ یونانی ذہن حرکت اور عمل کے دو تصورات رکھتا تھا۔ یا تو اشیاء کی تشکیل کا عمل یا کسی کام کے کیے جانے کا عمل، دوسری صورت میں عمل کو بنفسہ جانپنا ہوگا۔ اور پہلی صورت میں جس شے کی تشکیل عمل میں آئی ہے اس سے عمل کے حسن و قبح کا اندازہ ہو سکے گا۔ اس انداز فکر کی پیروی میں ارسطو بھی شاعری کو "ایسی نقل کرنے والی صنف قرار دیتا ہے جو فطرت کی اسی طرح نقل کرتی ہے۔ جیسے موسیقی اور رقص نقل کرتے ہیں"۔

اس مثال سے ظاہر ہے کہ یہاں ارسطو کی مراد ہو بہو نقل سے نہیں ہے بلکہ رقص اور موسیقی فطرت کا چربہ آنا رنے کے ناقابل ہیں اور اس نقل میں تخیل اور تخلیق دونوں کا جزو غالب ہوتا ہے۔ اور دو میں نقل کو

Imitation Mimicry تینوں الفاظ کے مترادف استعمال کیا جاتا ہے جب کہ پہلی صورت میں وہ محض عکاس ہے۔ دوسری صورت میں تقلید محض اور تیسری صورت میں تخیلی تخلیق کا درجہ رکھتی ہے۔ Representation

نقل کے لفظ کے ساتھ ہی ارسطو اس کے لوازمات کا ذکر بھی کرتا ہے یعنی کس وسیلے سے نقل کرتی ہے۔ کس شے کی نقل کرتی ہے اور کیونکر نقل کرتی ہے

پہلے سوال کا جواب یہ ہے کہ جس طرح موسیقی کے لیے آواز اور آہنگ اور
مستوی کے لیے رنگ ذرائع اظہار ہیں۔ اسی طرح شاعری کا وسیلہ اظہار الفاظ
اور زبان ہے۔ اور اس میں وزن، ترم، موسیقی اور آہنگ پیدا کر کے شاعر اس
میں مضامین پوری تاثیر کے ساتھ ادا کرتا ہے۔ دراصل فنون لطیفہ میں ذرائع
اظہار کا فرق ہی تقسیم پیدا کرتا ہے۔“

دوسرے سوال کا جواب ارسطو نے اس طرح دیا ہے کہ شاعری عمل اور
حرکت کی حالت میں انسانوں کی نقل کرتی ہے یعنی وہ ایسے واقعات کا بیان
کرتی ہے جو انسان سے سرزد ہوتے ہیں اور انسانی فطرت میں جن کا جواز موجود
ہے۔ فن اس اعتبار سے انسانوں کے اعمال کی کمانی ہے اور یہ تمام عمل ایسے
ہیں جن کی صلاحیت قدرتی طور پر ان میں پائی جاتی ہے۔ اس بنیاد پر ارسطو نے
ڈرامے کو تین حصوں میں تقسیم کر دیا ہے۔ ایک وہ جو انسانوں کو ان کی حقیقی
زندگی سے کہیں بہتر حالت میں پیش کرتے ہیں۔ اور ان ڈراموں کو وہ المیہ
قرار دیتا ہے دوسرے وہ جو انسانوں کو ان کی اصلی حالت سے بدتر حالت
میں پیش کر کے ان کے مضحک پہلوؤں کو اجاگر کرتے ہیں یہ کام طرہیبہ یا
کامیڈی انجام دیتی ہے۔ اور تیسرے جو جوہر اس حالت میں انہیں پیش
کرتے ہیں جیسے کہ وہ حقیقی زندگی میں ہیں۔

لیبر کراہی نے بجا طور پر اس بات کی طرف اشارہ کیا ہے کہ ارسطو نے
تیسری قسم کو نظر انداز کر دیا ہے۔ اور انسانوں کی حقیقی حالت کی جوہر تصویر کشی
کرنے کے بارے میں کوئی بحث نہیں کی ہے اس سے کم سے کم یہ تو صاف ظاہر
ہوتا ہے کہ ارسطو فن کی جوہر نقل تسلیم نہیں کرتا تھا اور Mimesis کے
لفظ سے اس کی مراد جوہر عکاسی کرنے سے نہیں تھی بلکہ وہ شاعری کو حقیقی
زندگی سے بہتر یا اس سے بدتر بنا کر پیش کرنے کی تخیلی کاوش ضرور سمجھتا تھا اور

اس صورت میں فنِ عکس محض نہیں کہا جاسکتا۔ بلکہ اس میں شاعری کی اپنی ذات کا ایک جزو بھی شامل ہونا ضروری ہے اور اس کا ترجمہ تخلیق کا ہو جانا ہے۔ ایک سوال یہ بھی پیدا ہوتا ہے کہ کیا المیہ کے کردار لازمی طور پر عملی زندگی کے انسانوں سے بہتر ہوتے ہیں اور طریقہ کے کرداروں کو ان سے کم تر درجے پر رکھا جاسکتا ہے؟ اگر درجے کا تعین ان کی ذہنی صلاحیتوں کے اعتبار سے کیا جاتے تو فائنٹ اور سر ٹوپی کے کرداروں کو کمتر درجے کے انسان قرار دینا دشوار ہے۔ پروفیسر ڈبلیو ڈی راس نے اس تقسیم کو اس اخلاقی تصور کا واضح اثر بتایا ہے جو اخلاطوں کی تعلیمات میں خاص طور پر نمایاں ہے اور جس کے نشانات ہم ارسطو فینس اور ہومر کے تنقیدی احساس میں دیکھتے ہیں۔ راس نے تفصیل سے اس پر بحث کی ہے کہ ارسطو نے المیہ اور طریقہ میں غلط فہم قائم کرنے کے لیے اخلاقی طور پر اچھے اور بُرے کرداروں کے عمل ہی کو معیار کیوں قرار دیا ہے چونکہ اخلاقیات اس دور کی جمالیات پر غالب تھی۔ اس لیے اخلاقی طور پر اچھے اور برگزیدہ کردار ہی دیکھنے والوں میں ہمدردی کے جذبات پیدا کر سکتے تھے۔ ارسطو کے نزدیک میکیتو جیسے قاتل اور ملٹن کا شیطان یا گوٹے کا مینس ٹائلس المیہ کے ہیرو بننے کے قابل نہیں ہو سکتے۔

گھبرٹ سرے کی اس رائے پر بھی غور کرنا ضروری ہے کہ ٹریجڈی کو نیک یا بہتر انسانوں کی اور کامیڈی کو کم تر درجے کی انسانوں کی نقل قرار دینا وہ اصل یونانی زبان سے ناواقفیت اور ترجمے کے ناکافی ہونے کی دلیل ہے۔ ارسطو نے ٹریجڈی کے سلسلہ میں انڈی مونیہ Endymonia کا لفظ استعمال کیا ہے اور اس کا ترجمہ اکثر مسرت کیا جاتا ہے لیکن اس کا مفہوم محض اچھائی یا بہتری سے ظاہر نہیں ہوتا بلکہ نیکی اور پاکیزگی سے زیادہ قریب ہے جسے عظمت کے لفظ سے کسی قدر ظاہر کیا جاسکتا ہے۔

اس کے ساتھ ساتھ گکبرٹ مرے نے عمل کے لفظ پر بھی اعتراض کیا ہے اور کہا ہے کہ پرتین Prattis یا Prattein صرف عمل کرنے کے معنوں میں استعمال نہیں ہوتا۔ بلکہ انگریزی لفظ کی طرح کرنے کے ساتھ کسی مخصوص حالت میں ہونے کو بھی ظاہر کرتا ہے۔ اس لیے گکبرٹ مرے بھی پروفیسر مارگو لیتو کی تائید کرتا ہے کہ ارسطو نے ٹریجڈی کو انسانوں کے اعمال کی نقل قرار نہیں دیا تھا۔ بلکہ اس قول کا ترجمہ اس طرح کرنا چاہیے کہ "ٹریجڈی انسانوں کے احوال کی تصویر کشی ہے"

گکبرٹ مرے اور مارگو لیتو کے بیانات سے ارسطو کے تصور نقل پر اور زیادہ روشنی پڑتی ہے۔ ارسطو اگر ٹریجڈی شاعری کو "انسانوں کے" احوال و کیفیات کی ترجمانی قرار دیتا ہے تو اس کے لیے نقل کا لفظ نہایت ناکافی ہے پھر نقل سے اس کی مراد انسانوں کی شکل و صورت یا ان کے مادی گرد و پیش کا خاکہ پیش کرنا نہیں ہے بلکہ اپنے تصور کائنات کے مطابق وہ یہاں بھی جسم اور روح مادہ اور خیال کو جدا گانہ خیال نہیں کرتا اور انسانوں کے روپ میں ان کے کرداروں کا خاکہ کھینچنا ہی فن کا مقصد بتاتا ہے۔ اس طرح افلاطون کے برخلاف فن مادی اشیا اور عالم اسباب کی نقل ہو نہیں رہ جاتا ہے۔ بلکہ وہ انسانوں کے ان غیر مادی روپ کی تصویر کھینچتا ہے جنہیں ہم جذبہ کردار اور کیفیت کے الفاظ سے ظاہر کرتے ہیں۔ اس لیے ارسطو موسیقی کو جو عالم اسباب کی سب سے کم نقل کرتی ہے سب سے زیادہ نقل کرنے والا شمار کرتا ہے جس کا مطلب یہ ہوا کہ ارسطو کے نزدیک نقل جذبات و احساسات اور انسان کی کیفیت کی ہوتی ہے اور اسے ظاہر کرنے اور اس کی ترسیل میں موسیقی بہت کامیاب ہوتی ہے۔

اس لحاظ سے ارسطو کا مفہوم ترجمانی کے لفظ سے زیادہ واضح ہوتا ہے

اسطو اس بات سے انکار نہیں کرتا کہ جب کسی شکاری قبائلی نے زما قبل
تہذیب میں کسی جانور کا شکار کیا ہوگا اور جاتے قیام پر اگرچہ روز بعد اس جانور
کی شکل زمین پر چند لکیروں کی مدد سے بنا کر اپنے رفیق کو یہ خبر پہنچانا چاہی ہوگی
تو بھی اس کی بنائی ہوئی تصویر جانور کی ہو ہو نقل نہیں کی جاسکتی تھی۔ یہ صحیح ہے
کہ وہ مادی شے کو ظاہر کرنا چاہتا ہے اور اس کا محرک ایک ایسا جانور ہے
جو مادی وجود رکھتا ہے۔ لیکن اس مماثلت کے باوجود یہ تصویر یا خاکہ جانور کی
پوری تصویر نہیں ہے۔ یہ صرف اس کا وہ تصور ہے جو شکاری کے ذہن میں
موجود ہے اور جسے اپنی بات سمجھانے کے لیے وہ اشارے کے طور پر استعمال
کر رہا ہے۔ اس نے جانور کی شکل سے مماثلت لی ہے اور یہ خاکہ اصل جانور
کو پوری طرح پیش نہیں کرتا لیکن اصل شے سے زائد بھی ایک شے اس
میں موجود ہے اور وہ ہے ان خطوں کے کھینچنے والوں کا تخیل۔

یہ کہا جاسکتا ہے کہ ان لکیروں میں شے کا عکس نہیں ہے بلکہ شے سے پیدا
شدہ تخیل اور تصور کا عکس ہے۔ چونکہ ان کے ذہن میں پیدا ہوا۔ اگر فنکار نے کسی
کی نقل کی ہے تو وہ فطرت یا مادی وجود نہیں ہے بلکہ اس مادی وجود سے پیدا
ہونے کا خیال ہے۔ اس کا تصور ہی اس کا مقصود ہے۔ اور اس لحاظ سے اسکا
فن تخلیقی ہے تنقیدی نہیں ہے۔

گویا فنکار زندگی کی ہو ہو تصویر پیش کرنا نہیں چاہتا بلکہ زندگی کی صرف
وہ تصویر پیش کرنا چاہتا ہے جسے اس نے اپنے تخیل کے آئینے میں دیکھا ہے
فن کا موضوع وہ زندگی پیش کرنا نہیں ہے جیسی کہ وہ ہے بلکہ وہ زندگی پیش
کرنا چاہے جو فن کار کے نزدیک ممکن ہے اور ہو سکتی ہے۔ اتنی بات پر لابیات
کو تاریخ سے زیادہ فلسفیانہ اور وسیع کہا جاسکتا ہے کیونکہ تاریخ کے بیانات

ان واقعات پر مبنی ہیں جو ہو چکے ہیں۔ لیکن ادبیات کا دائرہ ان مخصوص واقعات سے آگے بڑھ کر تخیل تک پہنچتا ہے اور تخیل کی مدد سے اس صحت کی نشاندہی کرتا ہے جن کی طرف اس کے نزدیک زندگی کا کارواں رخ کر سکتا ہے اس نظریے کے ماتحت ارسطو نے ڈرامے کے کردار نگاری پر بحث کرتے ہوئے ایسے کرداروں کو اہمیت دی ہے جن کا وجود ممکن ہو۔ اس کے یہ قطعی معنی نہیں ہیں کہ ارسطو واقعیت پر زور نہیں دیتا اور اعلیٰیت کے نقیض واقعات کو بھی ڈرامے اور فن کے لیے مضر نہیں سمجھتا۔ ارسطو نے بار بار اس بات کی نگرانی کی ہے کہ واقعات اور کردار کی نشوونما میں یہ ملحوظ رکھنا چاہیے کہ کوئی واقعہ اچانک یا ناممکن یا خلاف عقل معلوم نہ ہو کیونکہ اگر کوئی عظیم شخصیت بھی کسی ایسے عذاب میں گرفتار ہو جائے جو یا تو مساوی ہو یا اچانک حادثے کی حیثیت رکھتا ہو اور جس میں اس کی عملی طور پر کوئی ذمہ داری نہ ہو تو اس سے دیکھنے والوں میں صدمہ تو پیدا ہو سکتی ہے لیکن رحم اور ہمدردی کے جذبات پیدا نہیں ہو سکتے۔

اس لیے کردار کا ہر فعل اور ڈرامے کا ہر حصہ اس کے پچھلے افعال اور حصوں سے مربوط ہونا چاہیے۔ ہر ایک عمل پچھلے واقعے سے پیدا ہوا ہو اور ہمیر کا ہر رویہ اس کے کردار کے مطابق ہو۔ اور اس کی شخصیت سے مناسبت رکھتا ہو گویا فن کا رخارجی زندگی کے مختلف ٹکڑوں کو جن دیتا ہے جو اعلیٰیت کے نقیض نہ ہوں اور انہیں اپنے تخیل کی مدد سے اس انداز سے ایک وحدت میں پرو دیتا ہے جس طرح وہ خود فطری حالت میں موجود نہ تھے۔ یعنی وہ فطرت کے اجزاء کی تخلیقی ترتیب کرتا ہے۔ اور انہیں وحدت اور آہنگ بخشتا ہے۔ یہ وحدت کون اور آہنگ کا احساس اس کے مخاطبین کو کس طرح نصیب ہوتا ہے اور اس میں کس جتنی لذت پیدا کرتا ہے؟

اس کا جواب ارسطو نے اس طرح دیا ہے کہ جس طرح انسان INSTINCT کے طور پر چلتی یعنی نقل اتارنے اور نقل اتارتے دیکھنے کی خواہش کی بنا پر فن میں دل چسپی کا اظہار کرتا ہے اسی طرح جب وہ اس نقل میں اصل کی جھکیاں پاتا ہے تو اسے لذت حاصل ہوتی ہے اور اس سے تجربے میں اضافہ ہوتا ہے۔

تجربے کے لحاظ سے ارسطو نے ایک اور مسئلہ کو حل کرنے کی کوشش کی ہے۔ اگر فن فطرت کی نقل یا تخیل ترجمانی ہے۔ تو ہر حالت میں شاعر یا ڈرامہ نگار جس قسم کے منظر یا عمل کی تصویر کشی کرے گا۔ اس سے دیکھنے والوں پر اسی قسم کے جذبات طاری ہونے چاہئیں۔ مثلاً اگر کوئی شاعر کسی ہولناک واقعہ کی تصویر کھینچے تو اس کے سننے والوں پر ڈر اور خوف غالب آنا چاہیے اس کے برخلاف ٹریجیڈی میں ڈرامہ نگار کسی مذکسی المیہ واقعہ کی تصویر کشی کرتا ہے اور اس کے باوجود اس کے مخاطب اس صنف کی دردناکی سے فرار اختیار نہیں کرتے بلکہ ٹریجیڈی کو پسند کرتے ہیں۔ یا یوں کہیے کہ اگر ہم اسٹیج پر کسی کے قتل کی خبر سنتے ہیں یا کسی ڈیکٹی کی اطلاع پاتے ہیں تو ہمارے اوپر جو جذبات طاری ہوتے ہیں وہ ان جذبات سے بالکل مختلف ہوتے ہیں جو ہمارے اوپر عملی زندگی میں ایسے واقعات گزرنے پر طاری ہوتے

یہی نہیں حضرت عیسیٰ کے صلیب پر چڑھ جانے کا واقعہ عملی زندگی میں کس قدر دردناک رہا ہوگا۔ یا کسی انسان کو آڑھ سے لے لپیٹ رکھا ہو اور وہ اذیت میں مبتلا ہو گیا ہو۔ کوئی معصوم و دشیزہ زندہ دیوار میں چنی جا رہی ہو یہ مناظر عملی زندگی میں دل ہلا دینے کے لیے کافی ہیں۔ لیکن جب فن انہیں اسٹیج پر یا نقش کار میں پیش کرتا ہے تو ہماری جمالیاتی حس ان سے آسودگی پاتی ہے اور ہم پر ان غم پاروں سے ہیبت اور خوف طاری نہیں ہوتا۔ اس کا جواب

ارسطو نے اس طرح دیا ہے کہ انسان جلی طود پر اس بات سے لذت لیتا ہے کہ دوسروں کی نقل کی جاتے اور اس میں منت تھے تجربوں کے ذریعے سے اپنا علم وسیع کرنے کی جو جہت ہے اس کے زیر اثر وہ دونوں مناظر کی نقل میں بھی اسودگی پاتا ہے کیونکہ نقل اس کے علم اور تجربے میں اضافہ کرتی ہیں اور تجربہ ہی ساری ذہنی نشوونما کی ابتدا ہے۔

فن سے جو لذت حاصل ہوتی ہے اس کی نوعیت کو ارسطو نے دو حصوں میں تقسیم کر دیا ہے ایک وہ لذت ہے جو فن میں معنویت تلاش کرنے سے پیدا ہوتی ہے یا زندگی سے اس کا ربط اور مائت کا پتہ لگانے سے حاصل ہوتی ہے۔ جیسے تصویر سے اصل شخصیت تک پہنچنے کی صورت دوسری وہ ہے جسے حیاتی انبساط کہہ سکتے ہیں۔ اور جو رنگ و آہنگ موسیقی اور شعریت سے حاصل ہوتی ہے۔ فن سے حاصل شدہ انبساط ان دونوں کا مجموعہ ہوتا ہے اور اس انبساط کو ارسطو محض لذت بخش ہی قرار نہیں دیتا بلکہ نفسیاتی اور اخلاقی مصلح بھی بتاتا ہے اور جذبات کے لیے تزکیہ کا باعث قرار دیتا ہے۔

اس طرح ارسطو کے نظریے نقل کے بارے میں چند باتیں ضرور صراحت کے ساتھ کہی جاسکتی ہیں۔ ارسطو کی مراد فطرت یا حقیقی زندگی کی جو ہو نقل سے نہیں ہے بلکہ اس زندگی کے مختلف اجزاء کو تخلیقی انداز سے ہم آہنگ کر دینے سے ہے وہ نقل کو تخیل کے ذریعے زندگی کے اجزاء کی چہرے سے تخلیقی ترتیب کرنے کو کہتا ہے۔ اس طرح زندگی اور آرٹ کا رابطہ اکبر نہیں بلکہ دوہرا ہے۔ اور

دونوں ایک دوسرے کے مروجہ منت ہیں۔ آرٹ جہاں مادی زندگی کے مختلف مظاہر اور اجزاء کے تصور اور تخیل قائم کرتا ہے۔ اور اس سے تخلیقی تخیل کے ساتھ نیا آہنگ بخش کو نئی وحدت کے ساتھ پیش کرتا ہے اور اس طرح اس اثر پذیری

سے زندگی کو متاثر کرتا ہے۔ وہ تصور مادی زندگی ہی سے حاصل کرتا ہے لیکن مادی زندگی کو نیا تصور وہی بنشتا بھی ہے اور یہی تصورات زندگی میں عمل اور ترقی کے عواقم پاکر زندگی کا نقشہ ہی بدل دیتے ہیں۔ تاریخ بھرے ہوتے حقائق کا مجموعہ ہے۔ اس میں اسباب و معلل کے ہزاروں سلسلے گڈڑ نظر آتے ہیں اور کسی ایک واقعہ کی ابتدا وسط اور خاتمہ تلاش کرنا ناممکن ہو جاتا ہے۔ وہ زندگی کے تلنے ہانے میں اس قدر بکڑا ہوتا ہے اور اس کے سلسلے دوسرے واقعات سے اس طرح بندھے ہوتے ہوتے ہیں کہ ایک واقعہ کو مکمل طور پر انگ کو کے اس کے اسباب و معلل کے رشتہ دیکھنا ناممکن ہو جاتا ہے۔ اثر ان معضوں میں تاریخ سے زیادہ ممتاز ہے کہ تخیل کے بل پر ایک واقعہ کو اسباب و معلل کے پورے سلسلے کے ساتھ تمام و کمال وحدت کے ساتھ انتخاب کر لیتا ہے اور اس ایک واقعے سے زندگی پر سارے عوامل کو مرکوز کر کے مکمل تنقیدی خیالات پیش کر سکتا ہے اس عمل کو غالب نے قطرہ میں دجلہ اور جزیر میں کل کا تماشا دیکھنے سے تعبیر کیا تھا۔

نقل کے تصور کے بعد ضروری ہے کہ ایک نظر ارسطو کے المیہ کے تصور پر بھی ڈالی جائے کیونکہ المیہ بوطیقہ کے نزدیک فن کی اہم ترین صنف ضرور معلوم ہوتی ہے۔ المیہ کی تعریف ارسطو نے اس طرح کی ہے۔

" Tragedy is the imitation of an action that is serious, complex and a certain magnitude, in language embellished with each kind of artistic ornament, the several kinds being found in separate parts of the play, in the form of action, not of narrative, through pity and fear affecting the proper purgation of these emotions. "

Tr. Butcher.

ایس طرح رزمیہ اور المیہ ڈرامے کا موازنہ کرتے ہوئے ارسطو نے المیہ ڈراموں کو مختصر قرار دیا ہے اور لکھا ہے کہ وہ عام طور پر آفتاب کی ایک گردش کے اندر اندر ختم ہو جاتے ہیں اور متوسط کے شارحین نے اس جملہ سے وحدت زمان و مکان کے نظریے قائم کیے اور ڈراموں کے لیے یہ ضروری قرار دیا کہ اس میں جو واقعات پیش کیے جائیں وہ اس قدر مدت میں پیش آتے ہوں جتنی مدت میں اسٹیج پر پیش کیے گئے ہیں۔ اس طرح وحدت مکان کی مدد سے یہ طے کیا گیا کہ ڈرامے کے سارے واقعات ایک ہی جگہ پیش آنے چاہئیں تاکہ وحدت مکانی قائم رہ سکے۔ ڈرامے میں دو مختلف شہروں، یا ملکوں کے سین پیش نہیں کیے جاسکتے۔ اس قسم کی بندشیں لگانے والوں نے اکثر ارسطو کا نام استعمال کیا ہے۔ لیکن حقیقت یہ ہے کہ ارسطو کے نثر وحدت نثر میں سے اگر کسی کا نشان ملتا ہے تو صرف وحدت عمل کا باقی دونوں تصور ارسطو پر اتہام کا درجہ رکھتے ہیں۔

پلاٹ کی وحدت کے سلسلے میں بھی ارسطو کے تصور کو بہت کچھ سمجھ کر کے پیش کیا گیا ہے اول تو پلاٹ کو ارسطو نے جو اہمیت دی ہے وہ محسوس میلانات کے پیش نظر زیادہ قابل قبول معلوم نہیں ہوتی۔ آج ناول اور ڈرامے واقعے سے زیادہ کروارنگاری پر زور دیتے ہیں اور اب سے بہت عرصے پیشتر والٹر اسکاٹ نے اپنے ناول نگاری کے بارے میں کہا تھا کہ میں کہانی نہیں لکھتا محض چند کردار تخلیق کر دیتا ہوں پھر وہ کروار اپنے مزاج اور ماحول کے مطابق عمل کرتے ہیں اور داستان بنتی چلی جاتی ہے۔

پلاٹ پر اتنا زور دینے سے ارسطو کی مراد اس حرکت اور عمل کو واضح کرنا تھا جس کی نقل اس کے نزدیک اصل فن ہے پلاٹ یا کہانی صرف اسی وقت

وجود میں آتی ہے جب چند کردار ایک مخصوص انداز سے کام کرتے ہیں پلاٹ
 گویا صرف کرداروں کا عمل ہے۔ اور ارسطو ڈرامے کو اشخاص یا اشیاء کی نقل قرار
 دینے سے گریز کرتا ہے اور اس بات کو واضح کرنے کے لیے وہ کردار یا اشیاء
 کی نقل کے بجائے ان کرداروں کی عمل کی نقل قرار دیتا ہے۔ گویا فن جامد اور مادی
 حقائق کا عکس نہیں وہ ان حقائق کی تصویر ہے جسے گہرٹ اور کوہن نے Patterned
 Energy کہا ہے وہ حقائق کے روپ کی نقل ہے وہ زندگی کی رفتار کی عکاس
 ہے۔ اس بات کی وضاحت کردار سے زیادہ پلاٹ پر زور دینے سے ہو سکتی
 ہے۔ پلاٹ اور عمل کے اوصاف میں اب عظمت اور سنجیدگی کے الفاظ قابل غور
 ہیں۔ سنجیدگی کا لفظ یہاں محض اس لیے استعمال نہیں کیا گیا کہ قریب جیڈمی کا میڈمی کے
 برخلاف مزاح اور ہنسی پیدا نہیں کرتی۔ بلکہ ارسطو نے ان الفاظ کے ذریعے
 پلاٹ میں اس قسم کی برگزیدگی کی ضرورت کا احساس دلایا ہے جس پر المیہ کے
 کرداروں کے سلسلہ میں وہ اصرار کرتا ہے اور جسے ڈانٹنے نے Excellences
 قرار دیا تھا۔ سنجیدگی اور عظمت کے بارے میں یہ کہا گیا ہے کہ ارسطو کی مراد یہاں
 بھی اخلاقی عظمت سے ہے۔ المیہ میں جب تک ٹیک جذبات کا اظہار نہ کیا جاتے
 گا اس کے جذبات کا تنقید ممکن نہیں۔ پروفیسر ڈبلیو ڈی راس نے المیہ کی تعریف
 میں ارسطو کے کلمات کا ترجمہ اس طرح کیا ہے۔

The imitation of an action that
 is good and also complex in
 itself and of some magnitude

اور اس طرح اخلاقی نیکی کے تصور کو بھی شامل کر لیا ہے جو کچھ نقادوں نے
 المیہ کی اس تعریف سے بھی وہی مطلب نکالا ہے کہ ارسطو کے نزدیک المیہ کو یا تو
 شہزادوں اور بادشاہوں کی داستان جو ناچا پیے یا ایسے ہیرو اور نامور شاہیوں کی
 جو روحانی عظمت کے اعتبار سے باوقار ہوں۔ ان دونوں باتوں کے لیے معقول

مثالیس یونانی ڈراموں اور رزمیہ سے پیش کی جاسکتی ہیں لیکن قرین قیاس ہے کہ سبیل بھی ارسطو کے ENDAIMONIA قبیل کے کسی فنکار نے مفہوم بہم کر دیا ہے ارسطو کی مراد کچھ بھی کیوں نہ ہو کج کے ڈرامے اور ادبیات نے سفیدگی یا عظمت کا جو مفہوم اپنایا ہے وہ نہ تو اخلاقی نیکی اور بدی کا ہے اور نہ بادشاہوں اور شاہیہ سے وابستہ ہے بلکہ محض ایسے کرداروں کی داستان ہے جو اس اعتبار سے دوسرے انسانوں سے بالاتر ہوتے ہیں کہ ان کی ذات نجی ہونے کے ساتھ ساتھ سماجی معنویت رکھنے والے تجربات کی آماجگاہ ہوتی ہے اور تریسٹھی ایک فن کی کہانی بننے کی بجائے زندگی کے تابناک تجربہ کا آئینہ بن جاتی ہے۔

تکمیل اور مناسب عظمت ارسطو کی کلیدی اصطلاحیں ہیں۔

تکمیل فطرت میں نہیں وہ بھری ہوئی حقیقتوں سے عبارت ہے اس کی ابتدا کی خبر ہے نہ انتہا معلوم یہ ایک لامتناہی پھیلاؤ ہے جسے ربط و ترتیب کا انتظار ہے اور تکمیل فن سے ملتی ہے چنانچہ ایک جگہ لکھتا ہے:-

Every Art and educational discipline aims at filling out what nature leaves undone

ایک اور جگہ لکھتا ہے:-

Art finishes the job when nature fails, or imitates the missing parts.

آسکر آئلڈ نے اسی لیے کہا تھا کہ آرٹ فطرت کی نقالی نہیں ہے۔ بلکہ فطرت آرٹ کی نقالی ہے یہ احساس تکمیل ہی دراصل افلاطون کی شعری تنقید کا جواب ہے۔ افلاطون نے فن کو اسی لیے بے اصل بتایا تھا کہ وہ حقیقت کی نقل کی، محض نقل ہے اور اس لحاظ سے علم و عرفان کا قابل اعتماد وسیلہ نہیں ہے

ارسطو نے اس دلیل کو دوسری منج سے پیش کیا۔ کہ فن چونکہ حقیقت کی نقل ہے اس لیے حقیقت کا علم و عرفان اس وسیلے سے حاصل ہو سکتا ہے اور یہ نقل اس اعتبار سے اہم ہے کہ اس کے آئینے میں حقیقت پہچانی جاسکتی ہے البتہ اس نقل میں ایک فن کار کی شخصیت ایک نئی جہت کا اضافہ کر دیتی ہے اور یہ اضافہ تکمیل اور مناسب عظمت کے عناصر کے داخل ہونے سے ہوتا ہے۔

تکمیل حقیقت کے بکھرے ہوئے مختلف اجزاء کو ایک وحدت میں ڈھالنے کا نام ہے۔ یہ وحدت فنکارانہ تجربے یا مرکزی تصور سے پیدا ہو سکتی ہے یعنی اس کا ملاحظہ فن کار کی اپنی شخصیت ہوتی ہے۔ دوزانہ ہر شخص ہزار ہا قسم کے مختلف متنوع تجربات سے گزرتا ہے لیکن فن کاران میں سے صرف چند تجربات کو چن لیتا ہے اور باقی کو چھوڑ دیتا ہے اس انتخابیت سے فن کار کی اپنی افتاد طبع ہی کا اندازہ نہیں ہوتا بلکہ کسی مخصوص فن پارے کی اپنی سمت اور فکری و حیاتی وحدت کا بھی نشان ملتا ہے۔

فن کار کی دی ہوئی وحدت میں صرف موجود تجربات و واقعات کے ذخیرے میں سے انتخاب کر لے ہی کا حق شامل نہیں ہے بلکہ ان واقعات کے وائرے میں مناسب ترمیم و اضافے کا حق بھی حاصل ہے۔ اسی لیے ارسطو نے تائیرخ اور ادب میں فرق ملحوظ رکھا ہے۔ اور ادب کو تائیرخ کے تابع نہیں کیا ہے۔ فن کار کی وفاداری ان واقعات سے نہیں ہے جو حقیقتاً واقع ہوتے ہوں بلکہ ان واقعات کو بھی پیش کر سکتا ہے جو واقع ہو سکتے تھے یا جنہیں واقع ہونا بھی چاہیے تھا۔ اسی لیے آگے چل کر ارسطو ناممکن احتمالات *Impossible*

Improbable کو خلاف قیاس ناممکنات *possibilities* پر ترجیح دیتا ہے۔
یہ وحدت جو فن کار کے تجربے یا فکری یا محوری بنا پر فن پارے کو

لے اس سلسلے میں شبہ اور محال کے خیالات اصلیت کے ضمن میں ملاحظہ ہوں

ملتی ہے حقیقت کی میکا نکی عکاسی سے فن کو آزاد کرنے کی ضمانت بھی ہے۔ اور فن میں تخیلی عناصر کے شامل ہونے کا جواز بھی فن کار کو یہ ثابت کرنے کی ضرورت نہیں کہ جو واقعہ اس نے بیان کیا ہے وہ حقیقتاً واقع بھی ہوا تھا اناکلی اور شہزادہ سلیم کی داستان محبت واقعی تاریخی اعتبار سے صحیح بھی ہے یا حضرت امام حسین اور ان کے ساتھیوں کے لباس، رسم و رواج اور رویے ہندوستانی نواب زادوں سے مماثل ہونا تاریخی اعتبار سے درست بھی ہے یا نہیں کیونکہ تخلیقی تجربہ کی وحدت کو فن کار نے بیان واقعہ کے مرتبے سے اٹھا کر بلند تر حسیاتی اور تخیلی وحدت عطا کی ہے۔ غائب نے فن کے اسی پہلو کی طرف اشارہ کرتے ہوئے لکھا تھا:-

ہوئی مدت کہ غالب مر گیا پر یاد آتا ہے

وہ ہر اک بات پر کہنا کہ یوں ہوتا تو کیا ہوتا

پھر واقعات کے انتخاب اور پیش کش پر کونسی پابندیاں عامہ کی جاتیں اگر شعری صداقت واقعات یا تاریخ کی کسوٹی پر نہ پرکھی جاتے تو پھر ارسطو کے نزدیک وہ صرف دو تقاضوں پر جانچی جائیں گی۔ ایک تقاضہ فن پارے کی اندرونی وحدت کا ہوگا اور دوسرا ترین قیاس منطقی ربط کا۔

فن پارے کی اندرونی وحدت کو ارسطو نے اتنی اہمیت دی ہے کہ اسے ہیئت پرستی کا امام مانا گیا ہے۔ ہیئت سے مراد فن پارے کی ساخت یا تکنیک نہیں ہے بلکہ فن پارے کا اندرونی فکری اور فنی ربط ہے جو اس کے

مختلف اجزاء کے درمیان ایک وحدت اور آہنگ پیدا کرتا ہے۔
 دوسرے لفظوں میں فن پارے میں اندرونی وحدت فن کار کی شخصیت
 اور اس کے بخشنے ہوئے فکری اور فنی تجربے کی وحدت سے پیدا ہوتی ہے
 لیکن اس دائرے کے اندر وہ فن پارے کی اپنی باطنی وحدت اور اس کے
 مختلف اجزاء کے ترکیبی کے درمیان ربط و آہنگ کا اپنا نظام ہوتا ہے جو فنکار
 کی شخصیت کا تابع بھی ہے اور اس سے آزاد بھی ۔

اسے یوں بھی سمجھا جاسکتا ہے کہ کسی فن پارے کے لیے مختلف واقعات
 کے انتخاب ان میں ترمیم اور اضافے کا حق فن کار کو حاصل ہے اور ان کی
 ترتیب، انتخاب اور اضافے میں فن کار کی اپنی فکری اور حیاتی سمت کو مکمل
 اختیار ہے لیکن اس فکری اور حیاتی سمت کو فن پارے کی شکل دینے اور
 واقعات اور کرداروں کے ذریعے ادا کرنے کے لیے اسے ایسے واقعات
 چننے ہوں گے جو خلاف قیاس نہ ہوں جن میں باہمی ربط اور تعلق ہو۔ جن
 کی ترتیب منطقی معلوم ہو اور جس کے اجزاء اور عناصر ایک دوسرے سے

۱۔ دائرہ یکسو پیش نے بجا طور پر کہا ہے ۔

The word Form here should be interpreted broadly and not as a synonym for mere technique, in art. It applies to the direction which something should take if it were permitted to carry itself to its final culmination. It thus applies to what is distinctive, significant or true about that person, object or event, if accidental elements are not allowed to intervene or obstruct its fulfilment

اس طرح پچوست اور ہم آہنگ ہوں کہ پورے فن پارے میں وحدت کا احساس ہوتا ہو۔

ایسے کے ضمن میں اسی باطنی وحدت کا ایک پہلو یہ بھی ہے کہ ایسے کا انجام کسی اتفاقی یا فطری حادثے کا نتیجہ نہ ہو بلکہ واقعات یا کرداروں کا ایک لازمی نتیجہ معلوم ہو جسے یونانی میں ہر شیا کے لفظ سے ادا کیا ہے۔
ڈیبلو ایچ آکون نے اسی بات کو اسی طرح ادا کیا ہے کہ:-

Greek tragedy is the tragedy of necessity, i.e. the feeling aroused in the spectator is 'what a pity it had to be this way'. Christian tragedy is the tragedy of possibility; what a pity it was this way when it might have been otherwise.

Short History P. ۵۵

یونانی ایسے کی المناکی ہیرو کے کردار کی عظمت اور اس عظمت کے ساتھ ساتھ اس کی شخصیت کی کسی بھیانک اور عبرت ناک کمزوری سے ابھرتی ہے۔ لیکن اس کمزوری میں محض اس کے کردار ہی کو دخل نہیں ہوتا۔ شائبہ خوبی تشدیر بھی ہوتا ہے یعنی فطرت نے المناکی کا یہ مذاب اس کے لیے پہلے ہی سے مقرر کر رکھا ہے۔ اور اس کے فیصلے کی کمزوری میں ایک حسدان حالت کا بھی ہوتا ہے جن کا ہیرو کو کوئی علم نہیں ہوتا جیسے حالات کی یہ ستم ظریفی اس کے علم میں آتی جاتی ہے اس کا روحانی کرب بڑھتا جاتا ہے اور خود امیر المیرہ بہت اختیار کرتا جاتا ہے۔

اس پورے عمل کو انگریزوں نے Perinoteia یعنی اچانک تبدیلی۔

anagnoria یعنی غیر معلوم شدہ معلومات کا علم اور Penlegmenenraxis

یعنی عمل کی پیچیدگی کے محرکات کا نام دیا ہے مقصد صرف یہ ہے کہ انسان فطرت

”عمل کی نقل“ سے ارسطو کی کیا مراد ہے ابھی تک اس تعریف کے ان ہی دو لفظوں پر بحث کی گئی ہے۔ ارسطو کی مراد ”سنجیدگی“ مکمل اور مناسب عظمت یا عظمت کے الفاظ سے کیا مراد ہے اس کی صراحت ابھی باقی ہے۔

مکمل کی تعریف ارسطو اس طرح کرتا ہے کہ مکمل وہ شے یا عمل ہے جس کی ابتدا، وسط اور خاتمہ تینوں اجزا موجود ہوں۔ اس سے ایک طرف تو اس لفظ کی مدد سے ارسطو تاریخ عملی زندگی اور فن کے درمیان حد فاصل قائم کرتا ہے جس کے معنی یہ بھی ہیں کہ کسی انسان کے بارے میں صرف یہ کہ دینا کافی نہیں کہ ہم نے عملی زندگی میں ایسا ہی دیکھا تھا جب تک اس واقعے میں خود واقفیت اور اعلیٰیت موجود نہ ہو۔ عملی زندگی کی حقیقتیں بھی سند نہیں ہو سکتیں۔ دوسری طرف اس لفظ سے ارسطو ایک بار پھر فن کی اس غیر معمولی قدر پر زور دیتا ہے جو اس کے نزدیک اہم ترین ہے یعنی وحدت۔ جب تک کسی فن پارے میں پوری وحدت اور آہنگ نہ ہو۔ وہ فن کے تقاضوں کو پورا نہیں کر سکتا۔

وحدت کے لفظ نے ارسطو کے شارحین اور نقادوں کو بڑی الجھنوں میں مبتلا کیا ہے۔ چونکہ ٹریجڈی کو ارسطو نے عمل کی نقل بتایا ہے اور عمل سے اس کی مراد انسانی زندگی کے کسی نہ کسی واقعے سے یعنی پلاٹ سے ہے۔ لہذا کسی قدر بجا طور پر یہ سمجھ لیا گیا ہے کہ مکمل اور مناسب عظمت کے الفاظ پلاٹ ہی کے لیے استعمال کیے گئے ہیں اور ان الفاظ سے ارسطو ٹریجڈی میں وحدت عمل کی ضرورت پر زور دینا چاہتا ہے۔ یہ صحیح ہے کہ ارسطو وحدت تاثر پر زور دیتا ہے اس لیے ایسے پلاٹ پر زور دیتا ہے جس میں سارے واقعات و کردار ایک ہی نقطہ تاثر کی طرف توجہ مبذول کر سکیں۔ اس سے یہ نتیجہ نکالنا کہ ارسطو ضمنی اور ثانوی یا دوسرے پلاٹ کا قائل نہیں تھا زیادہ درست نہیں۔

کے ہاتھ میں کھلونا ہوتے ہوئے بھی اپنے محدود اختیارات کی دنیا میں بہرہ یکبارہ رہتا ہے اور اپنے محدود اختیارات کا استعمال کر کے اُن دیکھی اور اُن جانی بھنوں میں چنن جاتا ہے۔ کیونکہ اختیار کا استعمال کرتے وقت اسے تمام حالات اور اشخاص کا صحیح اور مکمل علم حاصل نہ تھا اور اس نے ناقص معلومات سے غلط اختیارات کا استعمال کر کے اپنے لیے کرب ناک انجام کا دروازہ خود ہی کھول دیا۔ یہ المیہ جس حد تک ہیرہ کے اپنے اعمال و اختیار سے پیدا ہوئے والی پیچیدگیوں کا نتیجہ ہوگا اسی حد تک ڈرامہ دیکھنے والوں میں ہمدردی اور شرکت اور شمولیت کا احساس زیادہ ہوگا۔ ہیرہ کا زوال اور انحطاط جس قدر فوق فطری عناصر کا مریخ مننت ہوگا اسی قدر ناظرین کی جذباتی شمولیت کم ہوگی۔

اس باطنی وحدت کا ایک پہلو اور بھی ہے فن میں واقعات و کرداروں کی نوعیت ارسطو کے نزدیک محض انفرادی نہیں بلکہ اجتماعی اور آفاقی ہے اور اس لحاظ سے فن پھر تاریخ سے مختلف اور متاثر قرار پاتا ہے تاریخ محض بعض واقعات کی انفرادیت کو پیش کرتی ہے فن کے نزدیک واقعات و کردار کی آفاقی اور اجتماعی نوعیت اہم ہے۔ پوچھنے لکھا ہے۔

Greek tragedy combines in one harmonious representation the individual and the universal, whereas comedy tends to merge the individual in the type, tragedy manifests the type through the individual. P. 38

ارسطو کے ہاں کردار کا محض انفرادی رُخ اہم نہیں ہے بلکہ وہ عام انسانوں کے کردار کے کسی ایسے پہلو سے نقاب اٹھاتا ہے جو صرف کسی ایک کردار میں نمایاں نہیں ہوتا بلکہ انسانیت کا ایک رُخ اور انسانی سماج یا شخصیت کا ایک پہلو بن کر ابھرتا ہے یہاں فرد محض فرد نہیں بلکہ پورے انسانی سماج کا ایک ایسا نمائندہ مرقع ہے جس میں اجتماع کی خصوصیات جھلک رہی ہیں۔

ہیئت تنقید

ہیئت کی اصطلاح ادبی تنقید میں دو مختلف معنوں میں استعمال ہوتی آئی ہے۔ ایک طرف تو اسے ادبی شے پاروں کی ظاہری شکل و صورت یا صنف کے معنوں میں استعمال کیا جاتا رہا ہے مثلاً غزل کے اشعار کا دو مصرعوں پر مشتمل ہونا یا ان میں قافیہ و ردیف کی موجودگی دوسری طرف ہیئت کے لفظ کو وسیع تر مفہوم میں کسی فن پارے کی داخلی ترتیب اور اس کے مختلف اجزاء کے درمیان توازن و تناسب، ربط و آہنگ کو بھی ہیئت قرار دیا گیا ہے۔ اسکر وائلڈ نے غالباً اسی نقطہ نظر سے لکھا تھا۔

اس سلسلہ میں وہ لکھتا ہے :-

Form is a myth, it is a secret of life start with the worship of Form, and there is no secret of art that will not be revealed to you.

اس اعتبار سے ہیئت کا مفہوم محض اضاف کی ظاہری شکل تک محدود نہیں رہ جاتا بلکہ وسیع تر معنویت اختیار کر لیتا ہے اس کا وزن، بحر، الفاظ کا انتخاب ہی نہیں بلکہ اس کی ظاہری شکل و صورت کے تمام رشتے اور روابط ہیئت کے ضمن میں آجاتے ہیں۔ ایک طرف ہیئت کے وہ باطنی رشتے ہیں جو خیال

اور تصور سے قائم ہوتے ہیں اور دوسری طرف وہ رشتے ہیں جو ظاہری شکل کے مختلف حصوں کو آپس میں مربوط کرتے ہیں۔ ان رشتوں میں ایک طرف تو الفاظ کے لسانیاتی پہلو اور ان کی معنویت اور تصورات کی ترجمانی کی طاقت پر گفتگو ہوتی ہے اور دوسری طرف ادب اور دیگر فنون لطیفہ کے درمیان باہمی رشتوں کی بازیافت کا عمل سامنے آتا ہے یہاں شاعری محض تصورات کی ترسیل نہیں بلکہ موسیقی اور مصوری سے بہت کچھ ملتی جلتی شکل اختیار کر لیتی ہے اور مہیئت کا بنیادی مسئلہ مکینک اور فن کا رانہ ہنرمندی کی شکل میں سامنے آتا ہے۔

دوسرے مفہوم کو پیش نظر رکھا جائے تو اس کی جڑیں جمالیات اور تنقید فن میں دور دور تک پھیلی ہوئی نظر آتی ہیں۔ اتنی دور تک کہ اس کا رشتہ جمالیات کے اس بنیادی سوال سے جوڑا جاسکتا ہے کہ آخر کوئی فن پارہ ہمیں کیوں کر جمالیاتی تسکین اور انبساط بخشتا ہے۔ اس کا جواب ایک وہ تھا جو قدیم ترین فنی تنقید نے ہومر کے الفاظ میں اس طرح دیا تھا کہ انبساط دراصل جوں کی توں نقل سے حاصل ہوتا ہے اور یہ شاید اس لیے کہ نقل انسانی جبلت ہے جسے افلاطون نے اپنے مشہور نظریے "نقل کی نقل" سے لافانی بنا دیا۔ لیکن کیا اس سے یہ نتیجہ نکالنا بھی درست ہوگا کہ فطرت خود ایک ماہر فنکار ہے اور اس کے فن پاروں میں جو توازن و تناسب اور آہنگ پایا جاتا ہے۔ جب فن کار اس عمومی توازن و تناسب اور آہنگ کو گرفت میں لے آتا ہے۔ تبھی اس کا فن پارہ جمالیاتی کیفیت حاصل کر پاتا ہے۔ آخر حسن کا جو تصور افلاطون نے اپنی خیالی ریاست سے لے کر اپنی دیگر بھی تصورات میں ڈھونڈا ہے وہ یہی توازن و تناسب اور آہنگ تو ہے۔

کیا یہ کہنا درست ہوگا کہ حسن کا کوئی ایک مخصوص سانچہ ہے یا کوئی ایک توازن اور آہنگ ہے جس کی بنیاد پر جمالیاتی انبساط و کیف پیدا کیا جاسکتا

ہے۔ افلاطون کی تعلیمات میں اس طرف اشارے تو ملتے ہیں جنہیں بعد کے نو افلاطونیوں نے ربط اور وسعت دیکر نئی فکری حیثیت دے دی۔ مثلاً افلاطون اقلیدسی شکلوں کی خوش آہنگی کا قائل تھا۔ اور اسی قسم کا آہنگ فطرت ہی نہیں انسانی شخصیت اور اس کی جسمانی ترتیب میں تلاش کرتا ہے پانچ خصلتوں کا بطی نقطہ نظر یہیں سے ابھرا اور آب و آتش، خاک و ہوا کے عناصر اربعہ کے تصورات یہیں سے شروع ہوتے۔ کہا جاتا ہے کہ افلاطون ہی نے اپنی ود سگاہ کے دیوانے پر یہ تختی لگائی تھی کہ جو اقلیدس سے واقف نہ ہو وہ اندر داخل نہ ہو۔ یہاں تک کہا گیا کہ افلاطون کے نزدیک ہستی خداوند بھی اقلیدسی شکل ہی تھی۔

اس کلمے کو دو جہتوں میں پھیلا یا جاسکتا ہے ایک یہ کہ فن دراصل کائنات کے مختلف النوع تخلیقات اور ان کے متنوع مظاہر میں تعلیم پیدا کرنے کی کوشش ہے یا انسانوں کی مختلف النوع شکلوں اور ان کی متنوع ذہنی و جذباتی کیفیات کے درمیان ایک ایسی تعلیم کی کوشش ہے جسے انسان کی فطری یا متوازن ہیئت یا فارم کہا جاسکتا ہے۔ تخصیص و تعلیم کی اسی بحث کو ارسطو نے آگے بڑھا کر تاریخ یا شاعری (ریاضی) میں فرق پیدا کیا کہ تاریخ میں مخصوص افراد اور صورت حالات کا ذکر ہوتا ہے۔ اور ممکنات اور اغلبیات

کی بحث اٹھا کر فن کو تاریخ سے افضل ٹھہرایا ہے کہ وہ ممکنات سے بحث کرتا ہے۔ (یعنی انسانی اعمال و کردار کی اوسط یا ان کی تعلیم تک پہنچتا ہے)

(۲) دوسری پنج پر یہ بحث فن پارے کی اندرونی ترتیب اور توازن تک

دہنائی کرتی ہے اور وسیع تر معنوں میں محض اذانِ بیان کا مسئلہ بن جاتی ہے اسی لحاظ سے بعد کو بہت سی تنقید نے ادب کو محض فارم کا سوال قرار دے کر

صرف متن تک تمام تنقید ہی مطالعے کو محدود کر دیا۔ غالباً اسی نقطہ نظر سے آسکر وائلڈ نے کہا تھا کہ آرٹ محض فارم ہے۔

(۲)

ہیئت پرست نقادوں کا دعویٰ ہے کہ قدیم تنقید کے پانچوں اہم مراکز میں ہیئت پر ہی زیادہ توجہ دی جاتی رہی ہے۔ یونان، روم، چین، تجارت اور مغربی ایشیا کو شامل کیا جاتا ہے گو یہ دعویٰ سو فیصد درست نہیں لیکن اس میں جزوی صداقت ضرور ہے۔ حقیقت یہ ہے کہ جب کبھی بھی سماجی نظام، استحکام پاتا ہے اور اس کی اقدار کو قبولیت اور استناد حاصل ہو جاتا ہے ہیئت پرستی کا میلان بھی غلبہ حاصل کرتا ہے۔ ہر سماج اپنے ضابطوں کے قانون فطرت سمجھتا ہے۔ اور اپنے بناتے ہوئے جالیاتی اور فنی سانچوں کو سختی اور قطعی سمجھ کر ان کے عالم گیر اطلاق کا جواز پیدا کرنے لگتا ہے لیکن جب اسی سماج کے اندر مسلمہ اقدار پر سوائیہ نشان قائم کیا جانے لگتا ہے اور اقدار کی کشمکش شروع ہوتی ہے تو اکثر تو جہر ہیئت یا تنقید سے ہٹ کر نفی مضمون، نئی جہت اور مفروضات کی طرف مبذول ہو جاتی ہے۔

یونان میں تنقید کی ابتدا ہیئت پرستی سے نہیں ہوئی بلکہ ہومر کا وہ پہلا بیان جس میں سچے فن کی پہچان یہ بتائی گئی تھی کہ وہ واقعات کو سچ سچ

لے ہو کر کا اقتباس یہ ہے۔

اگر یہ کہانی تو مجھے کچھ عجیب سناتے لگا تو میں تمام لوگوں میں شہادت دوں گا کہ خدا نے مجھے گیت گانے کا بے مثل ہنر عطا کیا ہے۔
اس نے ڈھال پر جوتے جانے والے کھیت کی تصویر ایسی واقفیت کے ساتھ نقش کی ہے کہ لگتا ہے کھیت کی مٹی سیاہ ہوتی جا رہی ہے اور اس پر بل پل رہا ہے گو یہ سب کام سونے کی ڈھال پر کیا گیا ہے۔

بیان کر سکے یا مطابق اصل عکاسی یا تصویر کشی کر سکے۔ ہیئت کے بجائے وہ حقیقت پسندی پر زیادہ زور دیتا ہے۔ افلاطون نے بھی نقل کی نقل کے تصور کے ذریعے اسی پہلو کو زیادہ اجاگر کیا مگر افلاطون کے یہاں ہیئت پرستی کا سراغ نگایا جاسکتا ہے۔ کہنے والے کہتے ہیں کہ افلاطون نے تمام تر بحث سماج پر آرٹ کے اثرات سے کی ہے۔ کہیں بھی آرٹ پر سماج کے اثرات سے نہیں کی جس کی بنا پر اسے سماجیاتی تنقید کے علم برداروں میں شمار نہیں کیا جاسکتا پھر یہ بھی صحیح ہے کہ افلاطون چونکہ فطرت کے ایک مخصوص نظام کا قائل ہے لہذا وہ فن کے بھی اسی مخصوص نظام پر زور دیتا ہے یہی وجہ تھی کہ افلاطون کے پر وجہ فنی تنقید کی طرف متوجہ ہوتے تو انہوں نے ہیئت پرستی ہی کو اختیار کیا۔

دوسرا اور کھینچ بردار نے افلاطون کے حواس خمسہ کے تصور تصویری آرٹ میں اس کے بیانات کو ہیئت پرستی کے ثبوت میں پیش کیا ہے :

I do not mean by beauty of Form such beauty as that of animal; or picture... but straight lines and circles and the plane or solid figures, which are formed out of them by turning lathes and rulers and measures of angles. For these I affirm to be not only relatively beautiful, like other things, but they are eternally and absolutely beautiful. p.17

ارسطو کے بارے میں یہ بات زیادہ واضح ہے ارسطو کے نظریہ نقل کے باوجود بوطبقا میں سارا زور بیان شاعری کے مختلف اسباب کی درجہ بندی اور

ان کی بہت سی ضابطہ بندی پر صرف ہوا ہے۔ ارسطو اصناف کے نظام ہری دو دست سے بحث کرتا ہے۔ اور ان کو باطنی معنویت سے بھی زیادہ اہمیت دیتا نظر آتا ہے۔

ارسطو کے شارحین نے وحدت ثلاثہ کا نظریہ اس کے سرمنڈک کو ایس کی ہیئت پرستی میں اور اضافہ کیا۔ ارسطو ڈرامے کو ایک گردش آفتاب پر محیط دیکھنا چاہتا ہے جو شاید اس دور کا تقاضہ تھا اور اسی کے مطابق ارسطو نے یہ نظام ہری پابندی ضروری سمجھی مگر وحدت تاثر کے علاوہ زمان و مکان کی جن وحدتوں کو ارسطو سے منسوب کر دیا گیا ہے ان کی ذمہ داری و حقیقت ارسطو پر نہیں وہ ان کا ہرگز قائل نہیں ہے کہ ڈرامے میں جو مقامات دکاتے جاتیں وہ ایسٹج کی جگہ سے وسیع اور اس سے باہر نہ ہوں یا جو واقعات ڈرامے میں پیش کیے جا رہے ہیں وہ عملی زندگی میں اس وقت سے زیادہ ہیں پیش نہ آتے ہوں جتنے وقت میں وہ ایسٹج پر پیش کیے جا رہے ہیں۔

اس مرحلے پر ایک طرف ارسطو اور کسی مذہبک افلاطون کے نظریہ نقل پر غور کرنا ضروری ہے۔ جس کے مطابق یہ دنیا بکھرے ہوئے ذرات کا ایک تودہ نہیں ہے۔ بلکہ ایک ایسی مرتب اور منضبط تخلیق ہے۔ جو مقررہ ضابطوں اور قاعدوں کے مطابق چلتی ہے۔ کائنات ایک بامعنی عمل ہے اور اس کے اجزاء ایک دوسرے سے منضبط ہیں اور آرٹ کا مقصد زندگی کی ایسی بامعنی شکل کی تصویر کشی کرنا ہے یا دوسرے لفظوں میں آرٹ فطرت کے پر معنویت عناصر کی کردار شناسی اور شکاسی ہے W.J. Bates کے الفاظ میں :-

The foundation of the classical tradition is its confidence in a rationally ordered and harmonious universe, working

according to fixed laws,
principles and forms...Art.
As an imitation of what is
essential in nature and is,
therefore concerned with
persisting objective forms.
(Criticism: The Major Texts)
(Intro. 4)

پھر ایسے کی تعریف میں بھی ارسطو جن پہلوؤں پر زور دیتا ہے وہ نکیل کا
تصور مرصع زبان اور با عظمت کرداروں پر مشتمل ہے۔ اس کے نزدیک صنف
میں کامیابی اس کے ظاہر ہی تاملے ہانے یا فنکاری کا رنگری پر منحصر معلوم ہوتی ہے
ظاہر ہے بوطیقہ نے عالمی تنقید پر بہت گہرا اثر چھوڑا ہے۔

ارسطو کے نزدیک ایک تخلیقی فن پارہ ایک مربوط وحدت ہے اور اس
کے اجزائے ترکیبی میں ایک خاص آہنگ اور باہمی توازن کا ہونا لازمی ہے
فن بلاغت پر اپنے رسالے میں ارسطو کی توجہ ہیئت پر اور زیادہ مرکوز ہوئی
یونانی تنقید کا اثر جہاں جہاں پھیلا وہاں ارسطو کی بوطیقہ کی بنا پر ہیئت پرستی کا
بھی ایک خاص میلان پیدا ہوا۔

تنقید محض فنی کاریگری بن کر رہ گئی اور فصاحت و بلاغت کے ایسے معیار
تلاش کیے جانے لگے جن پر فن پاروں کو جانچا اور پرکھا جاسکے۔ روم میں جب
شہری جمہوریتوں کا رواج ہوا اور امن اور جنگ جیسے اہم مسائل روم کی سینٹ
میں خطابت کے جوش کے درمیان راتے عامر سے طے ہونے لگے تو فن کی تعریف
اور وسیع ہوئی اور فصاحت کے اصول زیادہ تر صناعی اور کاریگری کی سطح پر طے
کیے جانے لگے۔ روم میں یہ مے اتنی برمی کر ہو دیں اور کیٹلس جیسے نفا دوں
نے کلاسیکی ضوابط ہی کی پیروی کو وسیلہ نجات بنانا، جو دیں نے تو یہ مشورہ
دیا کہ ۔

”یونانی شاعروں کے کلام کا فائز مطالعہ کرو۔ رات کو ان کے خواب
دیکھو اور دن کو ان پر غور کرو۔“

اس زمانے میں جب علم ایک وحدت سمجھا جا رہا تھا اور عام طور پر یہ
خیال کیا جاتا تھا کہ جو کچھ جانتے کو تھا وہ جانا جا چکا یا کم سے کم اس کا اہم حصہ
جانا جا چکا تو تہذیب کے دوسرے مراکز میں بھی ضابطوں اور سانچوں کو جی شکل
دینے کی کوشش کی جا رہی تھی۔

ہندوستان میں ہجرت کا ناٹھ شاستر ڈرامے پر ہیئت ہی کے نقطہ نظر سے
غور کرتا ہے اور اس کی ہیئت اور تشکیل کے ایک ایک جزو کی تفصیل کا دیگری
اور صناعی کے لحاظ سے بیان کرتا ہے۔ اور ناٹھ شاستری میں ہجرت نے راس کے
نظریے کی داغ بیل ڈالی ہے۔ اس سے مراد وہ جذبات ہیں جو مصنف قاری پر
طاری کرنا چاہتا ہے یا جنہیں فن پاسے کے مرکزی موڈ سے تعبیر کیا جاسکتا ہے
اس کی اصطلاح یوں تو نہایت پیچیدہ ہے اور اس پر ماہرین فن نے نہایت
تفصیل سے بحث کی ہے۔ لیکن عام قاری کے لیے اتنا جان لینا مفید ہوگا کہ اسطو
نے ڈرامے میں جس وحدت تاثر کو ضروری قرار دیا تھا۔ ہجرت اس سے اور
آگے جا کر اس تاثر کی درجہ بندی تک پہنچتا ہے اور اس طرح ڈرامے کا نظریہ
وجود میں آتا ہے۔

شرنگار — (رومانی)	ویر — (رزمیہ)
باسیہ — (مزاحیہ)	بھیانک — (خونخاک)
کرون — (درد مندانہ)	بھی بھتس — (نفرت انگیز)
روور — (دہشت خیز)	او بھت — (حیرت خیز)
شانت — (سکون بخش)	

سنسکرت شعریات کے دورِ اول ہی میں وندھی اور بھامہ نے حیثیت ہی پر توجہ صرف کی اور نثر، نظم اور مخلوط تین قسم کی شاعری کا تصور پیش کیا۔ اور ان کے ضابطے اور اجزائے ترکیبی مرتب کیے۔ بھاکا وید اعلیٰ ترین صنف شاعری قرار دی گئی اور اس کے لیے منافع، خواہش یا نجات کے موضوعات مخصوص کیے گئے۔ ہیرد کے لیے ہوشیاری اور شرافت لازمی ٹھہری۔ شہر، سمندر، پہاڑ موسم طلوع آفتاب اور طلوع ماہِ ستاب کے مناظر، تالاب، یا باغ میں عاشق و معشوق کی چھڑ چھاڑ، شراب نوشی اور اظہارِ محبت کے مناظر، ضیافتیں۔ ہجر و فراق اور شادی، جنگ و جدل یا جشن اور دربار کی تصویر کشی بھی اجزائے ترکیبی میں شامل ہوئی۔ نثری شاعری کو وندھی نے اکھیاے کا اور کتھاک کی قسموں میں بانٹ دیا ہے اور شاعری کے لیے سنسکرت، پراکرت، اپ بھرانش کو یا ان سے ملوان زبان ہی کو جائز قرار دیا گیا ہے۔ اسلوب کے سلسلے میں بھی ویدرہ اور گوڑھ کی تقسیم روا رکھی گئی اور اول الذکر کے لیے ارتھ و کیتی اور پرشاد و نعت ادا اور فصاحت، شلیش (ایہام و تینیس)، مادھرتیہ (شیرینی)، سکارتا (شائستگی)، ستا (خوش آہنگی)، وجش (زورِ کلام)، اور تورا (تلفاع) کانچی (حسنِ ادا) اور ستادھی (شعریّت) ضروری قرار دی گئیں جب کہ گوڑھ میں صوتی آہنگ، تینیس اصوات و الفاظ کا خاص ترتیب کے ساتھ امتزاج، مبالغہ اور صرف و نحو۔ صنائع و بدایع کا فن کارانہ استعمال لازمی ٹھہرا۔ واسنی نے اس نظام کو اور بھی زیادہ مربوط اور باضابطہ بنایا اور شعری اسلوب کو ویدرہ گوڑھ اور پانچمال میں تقسیم کر دیا۔

ویدرہ کے لیے	ہمہ گیر شعری محاسن ضروری ٹھہرے اور
گوڑھ کے لیے	زورِ کلام اور حسنِ ادا، اور
پانچمال کے لیے	شیرینی اور شائستگی لازمی ہوئی

مٹ نے ایک قدم اور آگے جا کر ان تمام خوبیوں کو آواز اور آہنگ کے ذریعے پیدا کرنے پر زور دیا۔ اور دھونی یا آہنگ ہی کو شعری تنقید کا مرکزی تصور قرار دے دیا۔ واسنی نے شیرینی، زور بیان اور سنا کو معیار قرار دیا تھا مٹ نے شیرینی کو انہی آوازوں یا چھوٹے حصوں پر منحصر بتایا اور زور کلام کو رگ و وار آوازوں یا سش جیسی آوازوں پر اور صفات کلام اسی وقت ممکن ہے جب آواز اور آہنگ ہی سے شعر کا مطلب واضح ہوتا ہو یہی نہیں مٹ نے ضابطہ بندی کو اس منزل تک پہنچا دیا کہ شعر کے ۱۰۰ معایب کی فہرست بنا ڈالی۔

آئندہ دردمن نے مٹ کے نظریہ آہنگ (دھونی) کو رس کا وسیلہ قرار دے کر دونوں کو ملا دیا۔ آہنگ کا مقصد رس پیدا کرنا ہے یعنی پڑھنے یا سننے والے پر ایک مخصوص جذبہ طاری کرنا مقصود ہے۔ لیکن یہ جذبہ صرف اسی وقت طاری ہو سکتا ہے جب پڑھنے یا سننے والے کے تجربے میں ایسے تصورات، تاثرات یا اشیاء چمکی ہوں اور یہ پچھلے جنم کے تجربات پر موقوف ہے یا توفیق خداوندی پر منحصر ہے۔

لے اس سلسلے میں Sanskrit Literature کے صنف Ketha
Herriedula کے بیان اور اس کے ساتھ ۶ اور تنقید کے بارے میں صاحب مدنیہ ڈوم کا بیان ایک سہ تو پر معنادار لہجہ ہوگا۔ کیونکہ شکرت شعریات کے سلسلے میں لکھا ہے :-

The pleasure is comparable to the appreciation of unity with the absolute attained in meditation by the adept, it is something which comes to the man of taste (Sahardaya) and if a man has no taste - as a result of misdeeds in a former birth - he cannot experience the feeling.

روپکا نے رس اور دھونی کے ساتھ تیسری اصطلاح انگارہ یا صفت گرمی کو اہمیت دی اور جگن ناتھ نے اس معیار کی سختی سے پابندی کی۔ ان کے نزدیک شاعری کا زیور صفت گرمی ہے کہ یہی شاعری کو دوسرے وسائل انطباق سے ممتاز کرتا ہے۔ یہیم چند نے اس لے کو اور بھی بڑھایا اور آخر کار سنسکرت شعریات کا علم تقادوں اور منکروں کے بجائے صفت گرمی اور علم عروض و بیان کے کاریگروں کے ہاتھ پڑ گیا۔ اور شاعری کی پہچان اپنا رتشیشہ (روپکا (استعارہ) وپکا (تمثال) اور یک (آہنگ) کو قرار دیا جانے لگا۔ لیکن اس مختصر سے جائزہ سے بھی یہ اندازہ ضرور لگایا جاسکتا ہے کہ سنسکرت شعریات کے ابتدائی دور میں معنی سے زیادہ زور ہیئت پر صرف کیا گیا ہے لہذا ایسے سانچے وضع کرنے یا طے کرنے کی کوشش کی گئی جن کے برتنے سے لازمی طور پر جمایا جاتی حلق پیدا ہو سکے۔

صاحب مدنیۃ ادم کا بیان ہے :-
 وقت نظر سے یہ امر باتہ ثبوت تک پہنچتا ہے کہ جس طرح کائنات میں بعض چیزوں کا دوسری چیزوں کے ساتھ ایک قسم کا ربط اور تناسب ہے اور کوئی چیز اس ربط سے خالی اور ناموافق نہیں ہے۔ اسی طرح انسان کا موضوع کو اپنے معانی موضوع لڑ کے ساتھ ایک خاص ربط اور تناسب ہے۔ عالم صغیر یعنی انسان کے اعضاء میں یہ ربط ظاہراً پایا جاتا ہے۔ پس علم کبر میں بھی یہ ربط اور تناسب موجود ہے جس کی کیفیت کا بھگتا سو بہت ابلی پر موقوف ہے! لہذا ملاحظہ ہو۔

Shipley Dictionary of World Literature.

Indian Literary Theory P.245

A.B.Keith: Classical Sanskrit Literature, Heritage of India series 1943 Pages.121-135

چین ہمارے تہذیبی مراکز میں شاید قدیم ترین کہا جاسکتا ہے۔ چینی تنقید کے ابتدائی دور میں چنگ یینگ کے درمیان باہمی توازن کو اہمیت دی گئی۔ چینی شاعری میں پہلے اور آہنگ پر زور دیا گیا اور شاعری کو چار اصناف میں تقسیم کر کے ان کے سانچے اور ضابطے بنا دیے گئے۔ شہد، فو، زو اور چو۔ اس کے علاوہ ہنگے ہنگے موضوعات روزمرہ کے تجربات اور لطیف احساسات نے ان نظموں میں جگہ پائی۔ یہاں معنی سے زیادہ آہنگ اہم ہے اور خیالات سے زیادہ اہمیت شعری ہیئت کی ہے جسے کنفوشیس کے فلسفے نے چنگ یینگ کی فکر میں بنیاد عطا کر دی۔ ایذا پاؤنڈ اور آئی اے رچرڈز دونوں نے اسی فکر میں بنیاد پر اپنے تنقیدی انکار کے محل تعمیر کیے۔ چنگ یینگ کا صحیح ترجمہ تو ممکن نہیں مگر یہ دراصل استقامت اور تبدیلی کے درمیان ایک لطیف توازن قائم کرنے کی تلقین ہے۔ جس کا عکس چینی نظم کے مختلف آہنگ و اسے ٹکڑوں کے باہمی توازن میں بھی جھلکتا ہے۔ چینی شاعری اسی تبدیلی و استقامت کے درمیان ایک لطیف توازن سے عبارت ہے اور اس توازن کے ایسے ہیئت دوسری تمام چیزوں سے زیادہ بنیادی حیثیت رکھتی ہے۔ جاپان کی ہائیکو شاعری کا ذکر بھی اس ضمن میں کیا جاسکتا ہے جو ۳۲ ٹکڑوں میں پورا مضمون ادا کرنے پر زور دیتی ہے۔ یہی ہیئت پرستی نو کے ڈرامے میں موجود ہے۔

۱۔ چینی شاعری پر کلیم الدین احمد کا ملاحظہ معاصر حصہ ۱۳ پٹنہ میں جغرافیہ و جود چین کے عنوان سے شائع ہوا ہے۔ مزید اس اشاک کی ترجمہ کی جوتی چینی نظمیں۔

۲۔ چنگ یینگ کا لغوی ترجمہ L.A. Lyall and King Chien King نے The Centre Common کیا ہے اس پر مزید بحث کے لیے آئی اے رچرڈز کی کتاب Foundations of Aesthetics اور مشورہ

Loctine in Poetry Criticism: The Major Texts (Bates) میں ملاحظہ ہو

تہذیب کا تیسرا اہم مرکز مغربی ایشیا رہا ہے جہاں عبرانی، عربی اور فارسی شاعری کا عروج ہوا۔ عبرانی شاعری وزن سے آزاد ہے اور ایک خیال پارے کو دوسرے خیال پارے کے مقابلے میں رکھ کر توازن پیدا کرتی ہے

عبرانی شاعری میں بھی توجہ ایک خیال پارے کو دوسرے خیال پارے کو مقابل رکھنے پر ہے گو خیال سے بھی توجہ ہٹی نہیں ہے لیکن توازن اور سمیت کا تصور زیادہ اہم قرار دیا گیا ہے۔

عربی اور فارسی شاعری میں بھی سمیت پر یہ زور برابر موجود رہا ہے حدیقہء ارم کا اقتباس دیا جا چکا ہے جس میں کائنات کے آہنگ کے تصور پر شعر کی سمیت کو قیاس کیا گیا ہے۔

”وقت نظر سے یہ امر باتہ ثبوت تک پہنچتا ہے کہ جس طرح کائنات میں بعض چیزیں کو دوسری چیزوں کے ساتھ ایک خاص قسم کا ربط اور تناسب ہے اور کوئی چیز اس ربط سے خالی اور ناسخ نہیں ہے اسی طرح الفاظ موضوع کو اپنے معانی موضوع لہ رجن کے مقابلے میں وہ الفاظ وضع ہیں۔ ہر کے ساتھ ایک خاص ربط اور مناسبت ہے۔ عالم صغیر یعنی انسان کے اعضاء میں یہ ربط ظاہراً پایا جاتا ہے۔ پس عالم کبیر میں بھی یہ ربط اور تناسب موجود ہے جس کی کیفیت کا سمجھنا محض مہبت الہی پر موقوف ہے“ لے

عربی میں شاعری کی جو تعریف کی گئی ہے ان میں بھی ہنیت کو اولیت حاصل رہی۔ عرب نقادوں ہی میں سے کسی ایک کے قول کا فارسی ترجمہ ان الفاظ میں کیا گیا ہے :-

”کلامے است موزوں و مقظی کہ بقصد مشکلم از قصد و ریاء“

یعنی شعروہ موزوں اور قافیہ دار کلام ہے جو کہنے والے کے ارادے سے ظہور میں آتا ہے۔ یہاں قصد پر خاص طور پر زور دیا گیا ہے پھر شاعری کو چار اصناف قصیدہ، مغلزل، رباعی اور مثنوی میں تقسیم کر دیا گیا ہے۔ سبھی متدبیر کتابوں میں فصاحت کے اصول و ضوابط وضع کرنے اور ان کے مطابق اشعار کی جانچ پڑتال کرنے کی کوشش موجود ہے۔ اور اسی لیے علم بیان، علم بدیع اور علم عروض کا ارتقاء ہوا۔

خلیل بن احمد نے عروض اور بحر کے جو سانچے وضع کیے ان کی پابندی مدتوں لازمی ٹھہری۔ ان کے نہ صرف موضوعات طے تھے بلکہ ان کے اجزائے ترکیبی، ان کے مصرعوں کا درو بست، ان کے قوافی کا التزام اور ارکان کی ترتیب پر ہی زیادہ زور دیا جاتا تھا اور انہی باتوں کو تنقید میں زیر بحث لایا جاتا تھا اس کے بعد کی تنقید میں بھی عروضی سانچوں الفاظ کے درو بست اور ان کی ترتیب اور مناسب ترین لفظ کے انتخاب ہی پر زیادہ زور دیا جاتا رہا ہے عربی تنقید کا یہی مزاج رہا جس کا ثبوت المعجم، المطول، اساس المقتباس، اور اس قسم کی متعدد تصانیف میں ملتا ہے۔ قدیم عربی ادب کا اعلیٰ ترین منہی شہ پارہ قرآن مجید کو قرار دیا گیا۔ اور اسی کو فصاحت کا معیار مانا گیا اور ادب کے سبھی تنقیدی معیار قرآن مجید کی اپنی اور فنی خصوصیات پر مبنی رہے۔

فارسی میں عرب اثرات نے ہیئت پرستی کے رنگ کو اور زیادہ مستحکم کر دیا

فارسی شاعروں اور نقادوں نے عربوں سے عروض و کھنک کے سہجے ہی نہیں
 ایسے بلکہ اصناف کی تقسیم بھی لے لی۔ اور اسی کے مطابق مختلف اصناف کی درجہ
 بندی اور ان اصناف کے اجزائے ترکیبی کا تعین بھی کر دیا۔ آگے چل کر یہی
 روش قدیم فارسی اور اردو تنقید نے بھی اختیار کی۔

(۳)

ہیئت پرستی کے میدان میں دو پر قدیم کے بعد دو اہم موڑ آتے۔ ایک
 فن برائے فن کی تحریک کے دوران اور دوسرا منہ تنقید کی تحریک کے زیر
 اثر ان دونوں تحریکوں میں ہیئت کا تصور اور ہیئت پرستی کے فکری مضمرات
 میں بڑی اہم تبدیلیاں رونما ہوتیں۔
 فن برائے فن کی تحریک جمالیاتی احساس کو دوسرے تمام تقاضوں سے

لے مٹا کر لیرہ ارم میں قصیدہ، غزل، رباعی اور مثنوی کے بارے میں جن معیاروں پر
 زور دیا گیا ہے وہ زیادہ تر ہیئت ہی سے متعلق ہیں:

قصیدہ کی تعریف یہ کی گئی ہے کہ چند ایسے اشعار ہیں جن کا مطلع ہیئت اول کے دونوں
 مصرعے اور باقی اشعار کے آخری مصرعے ہم قافیہ ہوں رقصید سے میں گونا گونا گویا ہیئت
 روزگار و غیرہ مضامین بیان کیے جاتے ہیں بقصیدہ اکثر پندرہ یا زیادہ اشعار کا ہوتا ہے جن بقوں
 کی رعایت لازمی قرار دی گئی ہے وہ یہ ہیں حسن مطلع، حسن ختم، اعتدال و درج و ہجا، حسن طلب
 حسن مطلع۔ اس میں سوائے دو کے باقی سب ہیئت سے متعلق ہیں۔

غزل کے سلسلہ میں مطلع کے ہر دو مصرعے اور باقی اشعار کے صرف دوسرے مصرعوں میں
 قافیہ کے التزام کو لازم قرار دیا گیا ہے پندرہ شعر سے زیادہ نہ ہوں اور سلسلہ کلام مربوط نہ ہو۔
 "مثنوی چند ایسے ابیات ہیں جن سب میں تصریح لازم ہے اور تصریح یہ ہے کہ ہیئت
 کے دونوں مصرعے ہم قافیہ ہوں۔"

"رباعی دو جہتی تراد کو کہتے ہیں مصرعے اول و ثانی و رابع متحد القافیہ ہوتے ہیں اور مصرع
 ثالث میں قافیہ لازم نہیں ہے رباعی کے ۲۴ وزن ہیں اور ہر ہزج آخرت اخم کے ساتھ مختص ہے"
 صفحہ ۱۶۹ تا ۱۳۴

آزاد کرنے کی کوشش کے طور پر ابھری تھی مگر اس تحریک کے آخری دور میں فارم یا ہیٹ کے ایک پر اسرار اور نیم متصوفانہ تصور کو غلبہ حاصل ہونے لگا شروع شروع میں ہیٹ کو صناعی اور کاریگری کے مفہوم ہی میں استعمال کیا گیا موزونیت اور آہنگ کو بھی اس خارجی معیاروں میں شامل کر لیا گیا اور شاعری کے مفہوم یا یا مکرئی تانے بانے کے بجائے انہی نکات کو اہمیت دی جانے لگی۔

ولیم کے دم ساٹ اور کلینفٹ برڈکس نے اس دور پر سے بحث کرتے ہوئے

بجاطور پر لکھا ہے کہ :-

الف : فن برائے فن کی تحریک نے جمالیات کو ہر قسم کی افادیت سے الگ کرنے کی کوشش کی ان کے خیال کے مطابق حسین چیزیں وہی ہوتی ہیں جو ہم سے غیر متعلق ہوتی ہیں اور ان میں ہماری دل چسپی کسی فائدے کی غرض سے نہیں ہوتی بلکہ محض جمالیاتی لذت کی خاطر ہوتی ہے۔ مثلاً ایک میز خواہ بھدی ہی کیوں نہ ہو کام میں آتی ہے لیکن اگر اس پر نقش و نگار بنا دیئے جاتیں تو اس کی افادیت میں ان نقوش سے کوئی اضافہ نہیں ہوتا۔ گویا فن ہر قسم کے سماجی تقاضوں یا اخلاقی یا مکرئی افادیت یا مقصدیت سے ماورا قرار دیا گیا

ب : اگر اس اصول کو تسلیم کر لیا جائے تو پھر حسن کا راز فکر و خیال کے بجائے کسی اور شے میں تلاش کرنا ہوگا۔ اور اسے پیکریت یا ہیٹ کا نام دیدیا گیا۔ کلائیو ہیل نے اپنی کتاب "آرٹ" میں اسی ہیئت کے بارے میں لکھا کہ

What quality is shared by all objects that provoke our aesthetic emotions? What quality is common to Sta; Sophia and the windows at chartres Mexican sculpture, a persian bowl, Chinese

carpets, Giotto's frescoes at padua, and the masterpieces of lossia, Piero della Francesca and Ceraune? Only one answer seems possible - significant form. In each lines and colours combined in a particular way, certain forms and relations of forms, stir our aesthetic emotions P.8

اس اقتباس سے صاف ظاہر ہے کہ فن کی پہچان رنگ و بیاں ادب یا شاعری کے بجائے مصوری زیر بحث آئی ہے۔ ظاہری شکل اور ہیئت میں مختلف اجزاء کے باہمی آہنگ اور توازن کو قرار دیا گیا ہے۔ اور یہ توازن کسی خارجی توازن کا عکس نہیں ہے بلکہ فن پارے کی اندرونی ترتیب سے مربوط ہے۔

ج : فطرت کے خارجی توازن اور آہنگ سے فن کے اندرونی توازن اور آہنگ کا رشتہ فن برائے فن کے مفکرین اور فنکاروں نے توڑ دیا۔ ان کا اصرار تھا کہ فن فطرت کی نقل نہیں ہے بلکہ فطرت فن کی نقل ہے کیونکہ فطرت میں ربط و ترتیب موجود نہیں جب کہ فن فطرت کو یہ خصوصیات فراہم کرتا ہے اور اس کے کچرے ہوتے جلوؤں کو ایک وحدت عطا کرتا ہے۔

د : ایک زمانہ وہ تھا جب فنون لطیفہ میں فطرت پرستی اور حقیقت پرستی کے درمیان کی مخالفت عام ہو رہی تھی مصوری میں فطری مناظر یا افراد کی تصاویر بنانے کا رجحان ختم ہو رہا تھا اور اس کی جگہ یکسر رنگ اور آہنگ کی مدد سے تصویریں بنانے کا میلان عام ہو رہا تھا۔ انہی دنوں ہٹلر قومی تصور و مسلہ Arrangement in Grey and Black نے اپنی ماں کی تصویر اسی طرز پر بنا کر اس کا نام Grey and Black رکھا تھا۔ موسیقی میں بھی تجربہ کی طرف رجحان عام تھا۔ شاعری کو بھی موسیقی اور مصوری کی طرح ہر قسم کے خارجی تعلقات سے ماوراء ایک تجربہ ہی آرٹ کی شکل دینے کی کوشش کی گئی اور جس قسم کی ہیئت کو کلاسیسیوں نے آرٹ کی پہچان

قرار دیا ہے اسے صرف ہیئت سے متعلق اور فکر و معنی سے غیب متعلق قرار دیا گیا۔

۵ : جب ہیئت اجتماعی یا سماجی آپہنگ سے بے نیاز اور فطری، یا خارجی قوانین سے غیر متعلق ٹھہری تو اس کی وحدت اور توازن کے احساس کا وار و مدار صرف مذاق سلیم ہی پر منحصر ہو گیا۔ اور ظاہر ہے کہ یہ ذوق یہ ترجیح جو مذاق سلیم صرف چند گئے چنے فن پرست اور جمالیات دوست حضرات کے حتمے میں آیا۔ گویا ادب کا رشتہ ایک طرف سماجی زندگی سے توڑنے کی کوشش کی گئی کہ اس میں افادیت، خالص، فن پر غالب آجاتی ہے اور دوسری طرف ہیئت کے اس مجر وادہ خالص تصور سے حظ اٹھانے کے لیے ایک ایسی بالغ نظر اور با فوق اقلیت کا وجود لازمی قرار پایا جو عوام سے جمالیاتی جس کے اعتبار سے ممتاز ہو۔ گویا فن سے لطف اٹھانا اور شاعری سے لذت لینا ہر ایک کا کام نہیں بلکہ صرف ایک مخصوص اشرافیہ کے لیے ممکن جو اپنی خواہش اور احساسات کی اس لذت یا نابی کیلئے باقاعدہ تربیت کر سکے۔

س : تجربے Experience کوئی فضاہ ہمیت دی گئی اور اسی کو فن میں سب کچھ بتایا گیا۔ واٹر پیٹر سے بیکر اوگرا ملین پو اور آسلو وائلڈ تک فن کاروں اور فلسفے پردازوں کی ایک پوری فسل تجربے کو بحیثیت تجربے کے قبول کرنے اور اس کی تجرباتی ندرت میں کیف اور اہتمام محسوس کرنے میں شامل تھی۔ واٹر پیٹر نے کہا :

Not the fruit of experience, but
the experience itself, is the end.

وائٹ نے کہا :

" Emotion for the sake of emotion
is the aim of art, and the emotion
for the sake of action is the
aim of life " .

اس طرح ادب، تخلیق ادب اور تنقید ادب کے بارے میں ایک نئی طرز فکر سامنے آئی جس کی بنیاد ہیئت کے ایک نئے تصور پر قائم تھی یہاں ہیئت کا نہ تو محض عروضی یا صنعت گری والا مفہوم مراد تھا نہ اس سے فطرت کی نقالی یا فطرت کے خارجی توازن کی عکاسی مراد تھی بلکہ شاعری کو اور یہ بات یہاں اہم ہے کہ فن برائے فن کی تحریک نے جس طرح شاعری کو متاثر کیا اتنا ادب کی دوسری اصناف کو نہیں کیا۔ خصوصاً ناول اور اخلاقی ادب کسی نہ کسی شکل میں خارجی حقیقتوں سے وابستہ ہے، موسیقی اور مصوری کی تجربہ اور ان فنون کی سی ہیئت اور اس ہیئت کی وحدت کی تعمیر کرنے والے مختلف اجزاء سے ترکیبی کی باہمی ربط و ترتیب ہی سے عبارت سمجھا گیا اور انہی کو تخلیق اور تنقید کی اصل قرار دے دیا گیا۔

یہ سب بیسویں صدی میں اور بڑھی اور اس نے نئی صورتیں اختیار کیں۔ "نئی تنقید" کے نام سے ایک نئی ہیئت پرستانہ فکر ابھرنے لگی جو صرف متن شاعری ہی کے مطالعے اور تجزیے اور ہیئت کی تحلیل پر زور دیتی تھی اور متن شعر کے علاوہ باقی سب متعلقات کو فضول جانتی تھی۔ برطانوی نقاد ایٹ آر یوس نے متن شعر پر ہی سارا زور دیا اور آئی اے ہرڈ نے بھی نظم کی صحیح قرأت اور الفاظ کی صحیح تفہیم اور ان کے باہمی رشتوں کے جمالیاتی اور تخلیقی ادراک تک ہی اپنی تنقید کو محدود رکھا۔ لیکن ایلیٹ اور رچرڈز کے نکات پر نگہنگو کرنے سے قبل ایک نظر ۱۹۳۰ء کے ارد گرد ابھرنے والے نئی تنقید کے دبستان اور اس کے پس منظر پر ڈالنا ضروری ہے۔



Literary Criticism: A Short

۳۸۹ صفحہ history

لے کوالر حوالہ

ایضاً

لے

۱۹۲۰ء کا زمانہ سرمایہ داری نظام کے ایسے بڑا سخت گودا۔ پہلی جنگ عظیم ختم ہو چکی تھی اور اقتصادی بحران اپنے شباب پر تھا۔ امریکہ کے جنوبی علاقوں میں غلاموں کی خرید و فروخت کا کاروبار نہ صرف جاری تھا بلکہ ان علاقوں کے رہاب اقتدار جو بڑے بڑے زراعتی فارموں کے مالک تھے۔ اور بڑے اندازہ دولت رکھتے تھے۔ غلامی کو قائم رکھنے کے حق میں تھے اور اپنے علاقوں کو خاص طور پر ٹی نے سی کو امریکا کے جنوبی حصوں کا ایتھنز کہتے تھے جہاں یونان کے اس مشہور شہر کا علم و فضل ہی نہیں تھا بلکہ غلامی کا وہ پرانا نظام بھی جوں کا توں قائم تھا 'ٹی نے سی' کے ایک چھوٹے سے شہر وانڈر بلٹ میں نئی تنقیدی تحریک نے جنم لیا۔

ہرش Hirsch نامی ایک سیاحت پسند یہودی خاندان کا ایک متمول شخص تھا اس کے اور اس کے بہنوئی کے ڈرائنگ روم میں ایسے نئے نقادوں کا ایک مجمع لگا رہتا تھا۔ جنہوں نے بعد میں ہیٹ پرستانہ تنقید کو نیا موڑ دیا۔ ہرش نے خود عرب مالک اور چین کی سیاحت میں عمر کا بڑا حصہ صرف کیا تھا اور سریت اور قصوف سے اسے گہری دل چسپی تھی۔ زمانہ وہ تھا جو معاشی بحران اور سماجی اقدار کی کش مکش سے فکری نجات اور جذباتی پناہ گاہوں کے تلاش میں تھا۔ مجمع ہونے والوں میں رین سم۔ بلیک۔ ڈونالڈ سن جیسے لوگ تھے ایلیٹ ٹیٹ نے ۱۹۱۷ء میں جو خط و کتابت شائع کی اس میں بھی ان مصلحوں کے اثرات صاف جھلکتے ہیں۔

پھر ۱۹۲۹ء میں امریکا کا زبردست معاشی بحران آیا بے روزگاری عام ہو گئی تجارت اور صنعتی ترقی کی رفتار سست ہو گئی۔ اس معاشی بد حالی نے پوری قوم کے اعصاب کو جھنجھوڑ کر رکھ دیا ایک سال میں خود کشی کی وارداتوں

میں ۴۸ فیصد کا اضافہ ہو گیا۔ یہی زمانہ تجاحب اخبارات رسائل اور چھاپے خانوں پر بڑے بڑے سرمایہ داروں کی گرفت اور سخت ہو گئی تھی۔ عوام تک پہنچنے کے لیے ادیبوں کو جن واسطوں کی ضرورت تھی وہ سب کے سب سرمایہ داروں کے ہاتھ میں تھے۔ ادب مال تجارت بن کر رہ گیا تھا اور تاجر شاعروں اور ادیبوں سے اپنی شرائط کے مطابق کھولنے پر قادر تھے۔ اس صورت حال سے گریز کی ایک شکل یہ بھی تھی کہ لکھنے والا اپنی ذات سے مفاد داری خلوص اور آزادی اظہار کی خاطر چھپنے ہی سے بے نیاز ہو جاتے یا کم سے کم اپنے قارئین کو اور قارئین تک تحریروں کے پہنچانے والے ذرائع پر قابو رکھنے والے تاجروں اور سرمایہ داروں کے مطالبات کو ٹھکرا کر یہ اعلان کر دے کہ وہ جو کچھ لکھتا ہے اپنے لیے لکھتا ہے اور اس طرح اس کا مخاطب دوسروں سے ہونے کے بجائے خود اس کی اپنی ذات سے ہو کر رہ جاتے۔ اس کا ایک لازمی پہلو یہ بھی ہے کہ شاعر یا ادیب اپنی نجی علامتیں استعمال کرنے لگے اور سماج سے رشتہ قائم کرنے والے عوامیت کو رد کر کے زیادہ سے زیادہ تجریدی زبان کی طرف رخ کرے۔ اسی نقطہ نظر کا تنقیدی اظہار ہیئت پرستی کی شکل میں ہوا۔ ۱۹۳۰ء کے بعد ہی ”ذی تنقید“ کی اہم تصانیف کا ریل سارا آ گیا۔ دین سم کی

Double Agent کی ۱۹۳۵ء میں بلک مور کی God without Thunder

۱۹۳۷ء میں برکس کی Understanding Poetry

وسائل اظہار میں اجارہ داری سے نکلنے کی ایک راہ یہ بھی تھی کہ نفس مضمون سے فرار اختیار کر کے ہیئت میں پناہ لی جاتے جو ایک طرف تو تاریخی تنقید اور اس کے سماجیاتی رشتوں کی نفی کر سکتی ہے اور دوسری طرف ادبی تنقید کو سامنے اور سامنے نقطہ نظر کے اثرات سے بھی آزاد کر سکتی ہے۔

سب سے پہلا مسئلہ اظہار کا تھا اور یہ مسئلہ شعری اور ادبی سطح پر حل ہونے سے پہلے لفظ ومعنی کی سطح پر حل ہونا تھا۔ عام گفتگو اور عام تحریری زبان میں گویا ہر لفظ کسی نہ کسی شے یا خیال کا تصور آتی بدل ہے۔ کسی نہ کسی شے یا خیال کو ظاہر کرنے کا وسیلہ ہے۔ گویا ہر لفظ ایک طرح کا علامتی وسیلہ اظہار ہے۔ جسے **sign** **vehicle** قرار دیا گیا اور جس شے یا خیال کو لفظ ظاہر کرتا ہے وہ اس کا منظر یا **Denotum** ہے۔ لفظ اور معنی کا یہ اظہار اور منظر والا میکاکی رشتہ بیہشت پرست لغتوں کے نزدیک غیر تخلیقی رشتہ ہے اور تخلیقی انفرادیت کی نفی کرتا ہے اور انسانی ذہن کے علاقہ صلاحیتوں کو برباد کرتا ہے اور ادب کی انفرادیت اور خود مختاری کا مخالف ہے۔ ادب ان معنوں میں لفظ کو استعمال ہی نہیں کرتا۔ ادب کی زبان اس لحاظ سے عام زبان سے بالکل مختلف ہوتی ہے عام زبان میں ہر لفظ کسی نہ کسی ایسی شے کا اظہار کرتا ہے یا اس کا علامتی بدل ہے۔ جو خارجی عوامل سے ظہور پذیر ہوتا ہے گویا ہر لفظ کا معروضی بدل **Objective** **Correlative** موجود ہوتا ہے۔ جب کہ ادب میں الفاظ اس معروضی بدل کے التزام کے بغیر استعمال ہوتے ہیں۔ دوسرے تحریر یا تصویر میں الفاظ اطلاع دینے یا اظہار حقیقت کے لیے استعمال ہوتے ہیں جب کہ ادب ایسی ان کی حیثیت مختلف ہوتی ہے ادب میں لفظ کا نہ تو قطعی معروضی بدل موجود ہوتا ہے اور نہ کوئی سختی متعین مفہوم بلکہ اس کا رشتہ اطلاعات کے بجائے کیفیات سے ہوتا ہے۔ اس سادہ بحث کے دو مقاصد تھے۔ ایک ادب کی خود مختاری کا اعلان یعنی اس بات کا دعویٰ کہ ادب الفاظ ومعنی کے استعمال، ان کے باہمی رشتے اظہار کے عمل اور دوسرے تمام معاملات میں زندگی اور علم کے دوسرے شعبوں سے مختلف بھی ہے اور ان کے ضابطوں سے آزاد

بھی ہے۔ دوسرے یہ کہ الفاظ کا رشتہ معروضی بدل کی حیثیت سے ہے خارج کی حقیقتوں سے نہیں ہے اور ادب میں الفاظ اشیاء یا معروضی تصور یا معنی کو ظاہر نہیں کرتے۔

ان کا ایک مطلب یہ بھی تھا اس نقطہ نظر سے دوسرے تمام علوم میں زبان وسیلۂ اظہار یا وسیلۂ علم کا کام کرتی ہے جب کہ ادب میں زبان وسیلۂ علم نہیں ہوتی بلکہ فی نفسہ علم ہوتی ہے ادب گویا ادب کے علاوہ اور کسی علم یا تصور کا نہ تو اظہار کرتا ہے اور نہ وسیلہ بنتا ہے۔ ادب کسی مقصد یا کسی کیفیت یا کسی نفس مضمون کا اظہار یا وسیلہ نہیں ہے بلکہ اپنا آپ ہی مقصد ہے اس کا ثبوت یہ ہے کہ وہی بات یا وہی نفس مضمون اگر اس مخصوص پریرہ میں ادا نہ کیا جاتے تو وہ ادبی کیفیت کھو بیٹھتا ہے اور ادب نہیں کہا جاسکتا مثلاً کسی شعر کے مفہوم کو اگر سیدھے سادے الفاظ میں بیان کر دیا جاتے تو مفہوم جوں کا توں رہنے کے بعد بھی وہ اپنی شعریت کھو دیتا ہے۔ کیونکہ شعری کیفیت شعر کی اس ترتیب میں پوشیدہ ہے جو خود علم ہے۔

Literature

as Knowledge

اسی خیال کو ایلن شیٹ نے اپنے مقالے میں پیش کیا ہے اور اس پر اصرار کیا ہے کہ سائنس کا بخشا ہوا علم جزئی ناقص اور دیومالائی یا خرافاتی [magical] ہوتا ہے۔ جب کہ شاعر کا دیا ہوا علم حقیقی ہوتا ہے کیونکہ اس کی بنیاد ذاتی تجربے اور واردات پر ہوتی ہے۔

اس طرح بہت پرست تنقید نے اظہار کے نظریے ہی کو سرے سے رد کر دیا [Express] کا لفظ ہی کسی باطنی مفہوم جذبے یا تصور کو خارجی یا بیرونی شکل دینے کی طرف اشارہ کرتا ہے جب کہ بہت پرستوں کا خیال ہے کہ شعری کسی قسم کے معنی یا مفہوم جذبے کی کیفیت یا خیال کا اظہار نہیں کرتی۔ بلکہ جذبہ

کیفیت اور خیال شاعری سے پیدا ہوتے ہیں۔ یعنی شعر مفہوم، مضمون، جذبہ یا خیال کا تابع نہیں بلکہ یہ سب شاعری کے تابع ہیں۔ ان کے نزدیک شعری زبان کی سطح پر لفظ اور معنی کا رشتہ انگور اور اس کے رس کا نہیں ہے جو انگور کو چوڑنے سے حاصل ہوتا ہے۔ بلکہ انگور اور اس کے رس سے کشید کی ہوئی شراب کا ہے جو انگور کے رس سے مختلف ہو جاتی ہے اور کشید ہونے پر اس میں انگور کے سادہ رس کے علاوہ بہت سے دوسرے کیماوی عناصر شامل ہو جاتے ہیں جو انگور میں موجود نہیں تھے۔ گویا معروضی بدل سے آدا ہو کر شعر میں لفظ ایک ارتقائی سطح اختیار کر لیتا ہے جو اظہار کی عام سطح سے مختلف ہوتی ہے۔

اس بات کو سمجھانے کے لیے شطرنج کی مثال بھی پیش کی گئی جس طرح شطرنج کی چند چالوں میں ہر شاطر آدا ہوتا ہے لیکن بعد کی ہر چال بساط پر پہلے چلی ہوئی چالوں اور مختلف مہروں کی جگہوں سے متعین ہونے لگتی ہے۔ اور ہر چال پہلے کی چالوں کی منطق پر منحصر ہوتی ہے۔ اسی طرح شاعری میں بھی ہر لفظ شطرنج کے ہر سے کی طرح اپنی منطق اور ترتیب اور آہنگ سے دوسرے لفظوں کو متعین کرنے لگتا ہے اور الفاظ مفہوم اور نفس مضمون سے ماورا ہو کر اپنی متعین ہوتی ترتیب اختیار کرنے لگتے ہیں۔ گویا شاعری راہ ادب کے پورے کھیل میں اولیت الفاظ کو حاصل ہے اور شاعری الفاظ کا کھیل ہے جو نئی نئی شکلیں، ہیئتیں اور پیکر اختیار کرتا ہے اور اس طرح مختلف قسم کی معنوی اور کیفیاتی جہات کو جنم دیتا ہے۔

لفظ گویا ایک الہامی اور فوق فطری اہمیت اختیار کر لیتا ہے جس طرح انجیل میں مسیح کی فوق فطری اور سماوی حیثیت کا اظہار اس طرح ہوا کہ عورت

کے پاکیزہ رحم میں لفظ نے خداوندِ مسیح کی شکل اختیار کر لی؛ اسی طرح شاعری میں لفظ اس قسم کی شکلیں اختیار کرتا ہے اور لفظوں کے باہمی ربط اور آویزش سے نئے معنی پیدا ہوتے ہیں۔ لفظوں کی باہمی آویزش اور مکرر آواز سے ایسے مفہوم اور ایسی کیفیات جنم لیتی ہیں جن کا شبہ بھی نہیں کیا جاسکتا تھا۔ اگر یہاں کنفیوژن کے چنگ ینگ کے نظریہ توانزن کے پیرایے میں دیکھا جاتے تو نقشہ یہ ہوگا:

باطنی تناؤ	Intexion	Chung	Harmony	مطابقت ہم آہنگی
خارجی تناؤ	Extexion	Yung	Stability	استقامت

اس باطنی اور خارجی تناؤ کے درمیان پیدا کردہ تناؤ یا آویزش کی میخاری شکل ہے جو واسطو کے نظریہ کھارکس سے مماثلت رکھتی ہے۔

اس طرح حیثیت پسند تعقید نے بیسویں صدی کی تیسری دہائی میں نئی جمالیاتی روایت ترتیب دینے کی کوشش کی یہ لاطینا الفاظ اور حیثیت کے نئے تصورات پر مبنی تھی جس میں علم کی تعریف عقل اور حواس کے واسطے سے کرنے کے بجائے ادب کے ذریعے کی گئی تھی اور ادب کو جمالیات اور حیثیت کے پیرایے میں محدود کرنے کی کوشش کی جا رہی تھی۔ اس صورت میں ادبی نقاد کا صرف ایک ہی فریضہ باقی رہ جاتا تھا۔ اور وہ تھا علم کو الفاظ کی زنجیروں سے آزاد کرانے کا فریضہ۔ صحیح علم ادب کی اس کیفیت میں مضمر ہے جسے جمالیاتی کہا جاتا ہے اور یہ کیفیت الفاظ ادا نہیں کرتے بلکہ ان کی باہمی ترتیب آویزش سے یہ کیفیت پیدا ہوتی ہے اور ان کا لازمی اور لائیٹک حصہ ہے۔ نقاد اس کیفیت کو الفاظ کے رسمی تعلقات اور روایتی معنوں سے آزاد کر کے اس کی ندرت اور نرالے پن کے ساتھ پیش کرنے کا فریضہ انجام دیتا ہے۔ اس اعتبار سے ادبی نقاد کا کام نہ تو اصول و ضوابط وضع کرنے کا ہے نہ

اصول وضوابط کے مطابق ادبی شرطوں کو جانچنے اور پرکھنے کا ہے نہ کیفیات کی باز آفرینی کا۔ بلکہ ایک طرح کا توازن قائم کرنا ہے جو اندرونی اور بیرونی کش مکش اور تناؤ کے درمیان قائم کیا جاسکے اور یہ توازن واضح اور مرئی میکروں اور ہستی سانچوں اور ٹکڑوں کے درمیان ربط سے پیدا ہوتا ہے۔ اور داخل و خارج کی کش مکش کے باوجود میں مطابقت اور ہم آہنگی سے جزم لیتا ہے اس لحاظ سے ہیت پرستانہ تنقید کے نظریاتی پہلو کو تین نکات کے ذریعے سیٹا جاسکتا ہے۔

الف : ادب خود علم ہے وسیلہ علم نہیں ہے نہ وسیلہ نشاط ہے۔

ب : جمالیات کی بنیاد ظاہری اور باطنی تناؤ کے درمیان توازن اور آہنگ پر قائم ہے۔

ج : ادب خود مختار ہے اور دوسرے علوم و فنون کے ضابطوں سے آزاد ہے حتیٰ کہ لفظ و معنی کا رشتہ اور بیان کی نوعیت کے اعتبار سے بھی مختلف ہے

(۵)

ہیت پرستوں میں مختلف گروہ اور انداز نظر موجود ہیں۔ ایک طرف برطانوی ہیت پرست ہیں جنہوں نے اپنی تہذیبی روایت سے رشتہ نہیں توڑا اور اس لحاظ سے ادب کے اخلاقی پہلو سے کبھی بھی یکسر انکار نہیں کیا۔ ایس سلسلے میں ایف آر لیوس کا نقطہ نظر خاص طور پر قابلِ توجہ ہے ہرچند کہ ایف آر لیوس متن اور صرف متن کی تنقید پر زور دیتا ہے اور شاعر کی ذات اور اس کے سماجی پس منظر کو نظر انداز کر دیتا ہے۔ لیکن وہ ادب کے تہذیبی رشتہ

کو ضرور پیش نظر رکھتا ہے جو اس کے مقالے English Literature in the
مطبوعہ قائم لٹریچر پبلیمنٹ سے بھی ظاہر ہے جبکہ امریکی
Universities

ہیئت پرست کچھ کے باغی کی حیثیت سے سامنے آتے ہیں اور تہذیب سے
تقریباً اپنے سبھی رشتوں کو توڑنے پر اصرار کرتے ہیں اس طرح دوسری ہیئت
پرستوں کا نقطہ نظر ان دونوں سے مختلف ہے اور نظم کی ہیئت اور اس کے
متن پر زور دینے کے سلسلے میں جیک سن، ہیرلڈ بلوم، اور جیفری ہارٹ مین،
جیسے نقاد بھی پیش پیش ہیں۔ لیکن ان سب میں متوازن نقطہ نظر امریکی نقاد
یونال ٹرننگ کا ہے۔ جو اپنے مقالے Beyond Culture میں اپنی
تنقید میں سبھی نقاط نظر سے کام لینے کا مشورہ دیتا ہے اس کے خیال میں
ادبی تنقید آج کی سچیدہ صورت حال میں اسی وقت ادبی تقاضوں کو پورا کر سکتی
ہے جب وہ متن پر بھی پوری توجہ کرے اور ادبی تنقید کے دوسرے نقاط
نظر مثلاً لسانی، سماجی اور تقابلی تنقید سے بھی فیض اٹھاتے۔

یہاں یہ بات یاد رکھنے کی ہے کہ ہیئت پرستانہ تنقید پر کچھ ایسیٹ
اور رجحان اور اس کے شاگرد رشید اہسن کے اثرات واضح طور پر منظر آتے
رہے ہیں گو ان میں کسی کو بھی شاید محض ہیئت پرست کہنا مناسب نہ ہوگا؛
لہذا ضروری ہوگا کہ مختصراً ان تینوں شکلوں کے بنیادی افکار کا سرسری جائزہ
لے لیا جائے۔

کودچے نے اظہار کو نئے معنی دیتے اس کے نزدیک اظہار دراصل اس
عمل کا نام ہے جب انسان باطنی موڑ پر مختلف احساسات کے ٹکڑوں کو
جن کو ایک وحدت میں ڈھالتا ہے جب محسوسات کے یہ اجزائے ایک وحدت
میں ڈھل جاتے ہیں تو اظہار کا یہ عمل پورا ہو جاتا ہے۔ اظہار کے اس حقیقی اور
داخلی عمل سے خارجی اظہار کا کوئی تعلق نہیں اور باطنی معنی اصل اظہار اور
خارجی اظہار کا اگر کوئی تعلق ہے تو صرف اتنا ہی ہے جتنا کہ قبر کے کتبے کا

قبر کے اندر دفن ہونے والے کی ذات سے ہو سکتا ہے۔

کروچے کے نزدیک جمالیاتی تجربہ باطنی آہنگ اور تخلیقی آہنگ سے عبارت ہے۔ اور اس تخلیقی وحدت اور باطنی آہنگ کی بنیاد روح ہے جو اس کے نزدیک حقیقت مطلق ہے۔ ارسطو اور نوافلاطونیوں کے نظریہ نقل سے آگے بڑھ کر وہ خارجی حقائق سے وقوف اور احساس کے باطنی رشتوں کو کم سے کم فن اور جمالیات کی سطح پر آزاد کر لیتا ہے۔ اور اس طرح ۔

Having "thus denied the reality of nature in Art," he was led by degrees to deny it everywhere and to discover everywhere its true character, not as reality but as the product of abstracting thought".

کروچے کے نزدیک روح کے مراحل وقوف چار ہیں (۱) وجدان - اظہار (۲) تصور پذیر می (۳) ارادۂ عام (۴) عقلی اور عالمی تصور کے مطابق ارادۂ عمل کروچے ان تمام مراحل کو علی الترتیب جمالیات، منطق، اقتصادیات، اور اخلاقیات کے مراحل قرار دیتا ہے۔ اس لحاظ سے جمالیات کا مرحلہ یعنی وجدانی - اظہار کا مرحلہ باقی تمام مراحل سے الگ اور منفرد ہے اور اس سطح پر وہ تصور پذیر می اور سماجی وقوف تک سے آزاد ہے لہذا کروچے کے

"Spirit" in the Crocean philosophy is the absolute reality.

"Spirit" generates the contents of experience. G.A. Smith.

Encyclopaedia Britannica 14th ed.

Vol 6 732 Croce.

Wimsatt Jr and Cleanth Brooks

Literary Criticism A Short

History

نزدیک لے

لیکن یہاں جس بہتیت form کا ذکر کیا گیا ہے وہ ظاہری وسیلہ اظہار نہیں ہے بلکہ باطنی فائدہ ہے۔ کروچے کے نزدیک اس ابتدائی مرحلہ میں ہر وجدان لازمی طور پر اظہار بھی ہے اس کے لیے زبان یا قلم یا کسی اور وسیلے سے خارجی اظہار کی شکل اختیار کرنا غیر ضروری ہے۔ کروچے کے نزدیک

The aesthetic fact is form, and nothing but

اس لحاظ سے کروچے کے نزدیک جمالیات کے مختلف تجربات کی تنقید ناممکن ہے نہ ان جمالیاتی تجربات کی درجہ بندی یا ضابطہ بندی کیجاتی ہے نہ ان کا تنقیدی مطالعہ کیا جانا چاہیے۔ اس کے نزدیک اچھے اور بُرے آرٹ میں کوئی فرق قدم کی سطح پر نہیں کیا جاسکتا۔ اور اس طرح مختلف فن پاروں کا موازنہ اور مقابلہ بھی ممکن نہیں۔

'Not only is the art of savages not inferior, as art, to that of civilized people, if it be correlative to the impressions of the savage, but every individual indeed every moment of the spiritual life of the individual, has its own artistic world; none of these worlds can be compared with any other in respect of artistic value'.

اس منزل پر ادبی تنقید کے تمام ضابطے بے کار ہو جاتے ہیں اور فن تمام قیود و آداب سے بے نیاز ہو جاتا ہے اس کے ثبوت کے طور پر کروچے

Aesthetic shape

لے ایضاً صفحہ ۵۰۲ بحوالہ

(۲) ایضاً صفحہ ۵۰۲

Aesthetic Shape xvii P131 بحوالہ (۳) ایضاً صفحہ ۵۰۲

بار بار ادبی تنقید کے دضیع کیے ہوتے اصول و ضوابط سے فن کاروں کی عہد
بعہد بغاوت اور روگردانی کو پیش کرتا ہے۔

یہاں کر دچے کے تصور زبان کی طرف بھی اشارہ کرنا ضروری ہے کر دچے
کے نزدیک عام طور پر استعمال نہ ہونے والے الفاظ ادب میں وسیلۂ اظہار
نہیں بنتے بلکہ نئے فن پاسے کا خام مواد بنتے ہیں اور نئے وجدانی۔ اظہار
کے لیے نئے سانچے میں ڈھلتے ہیں۔ اس کی مثال وہ اس طرح دیتا ہے کر جیسے
کوئی مجسمہ ساز کانے کا مجسمہ بنانے کے لیے پہلے کانے کو بھٹی میں ڈال کر تپاتا
ہے تاکہ اسے نئے سانچہ میں ڈھالا جاسکے۔ اور اس کام کے لیے وہ پُرانے
ازکار رفتہ مگر خوب صورت کانے کے مجسموں کو بھی بھٹی میں ڈال کر پھر سے خام
کانہ بنا لیتا ہے اسی طرح مروجہ الفاظ اپنے روایتی مضامیم کے ساتھ وجدانی۔
اظہار کے نئے سانچہ میں ڈھلنے کے لیے بھٹی میں ڈال دیے جاتے ہیں۔ اسلئے
ادب میں الفاظ کا عام تصور اور عمومی معنویت باقی نہیں رہتی بلکہ انہیں نیا
وجود اور نیا جہم ملتا ہے۔ اور وہ ایک نئی وحدت میں ڈھل جاتے ہیں۔

آئی اسے رچرڈز نے اس موضوع پر نفسیات کے نقطہ نظر سے غور کیا رچرڈز
نے بتایا کہ ہماری جبلتیں فطری طور پر ہم آہنگ نہیں ہیں اور مختلف جبلتوں
میں باہمی آویزش اور ٹکراؤ پیدا ہوتا رہتا ہے۔ ان باہم متضادم جبلتوں کے
درمیان توازن اور آہنگ پیدا کرنے ہی سے ان جبلتوں کا بھرپور اظہار اور مکمل
کارفرمائی ممکن ہے۔ اور اسی صورت میں شخصیت کر ب محرومی یا فرسزیشن کا
شکار ہوتی ہے۔ متضاد جبلتوں کے درمیان ہم آہنگی اور توازن پیدا کر کے انہیں
ایک وحدت میں ڈھالنے کا کام ہی جمالیات کا عمل ہے اور جب یہ توازن
ہماری شخصیت میں پیدا ہوتا ہے اسی لمحے ہم جمالیاتی کیفیت سے گزرتے
ہیں۔ متضاد جبلتوں سے پیدا کردہ ہم آہنگی کے اس عمل سے قدر کا جہم ہوتا

ہے اور اسے رچرڈز نے synaesthesia کا نام دیا ہے۔ اس عمل میں شخصیت دو جہتوں کے درمیان نہیں بیٹتی۔ نہ کسی ایک جہت کی سمت اختیار کرتی ہے بلکہ اس توازن سے معروضیت اور مناسب detachment پیدا ہوتا ہے۔ گویا اس عمل میں جیسے جمالیاتی یا فن کا تخلیقی عمل کہا جاسکتا ہے، ذاتی وابستگی اور داخلی شرکت کے بجائے جذباتی فاصلہ اور توازن پیدا ہوتا ہے جسے کنتھارس یا شانت رس یا تضادات کے حل یا تناؤ کی تحلیل سے تعبیر کیا جاسکتا ہے۔

رچرڈز نے تناؤ اور تضاد کی اس تحلیل کو دو سطحوں پر دو مختلف انداز سے پیش کیا ہے۔ ایک اندرونی Intensive اور دوسری بیرونی Extensive

اندرونی تحلیل کا عمل فن کار کی ذات کے اندر پورا ہوتا ہے یعنی فن کار کے مختلف جذبات، احساسات، افکار، اور خیالات کے درمیان تناؤ اور تضاد کی کیفیات کچھ اس طرح ایک دوسرے سے ہم آہنگ ہوتی ہیں کہ وہ ایک قدر کے سانچے میں ڈھل جاتی ہیں اور ان تمام متضاد جہتوں کے باہمی مطابقت رکھنے والے اجزاء میں ایک کیفیاتی وحدت کی شکل اختیار کر لیتے ہیں۔ یہ عمل باطنی ہے اور فن کار کی ذات کے اندر پورا ہوتا ہے۔

لیکن اس کیفیاتی وحدت کو قاری تک پہنچانے کے لیے اور قاری پر وہی کیفیت یا اس سے ملتی جلتی کیفیت طاری کرنے کے لیے فن کار کو بیرونی ذریعوں کا سہارا لینا پڑتا ہے۔ اور وہ مختلف اجزاء اور تصورات کے باہمی تضاد و تخالف یا تناؤ کو دور کر کے ایک ایسی تکنیک تلاش کرتا ہے جو پڑھنے والے تک فن کار کی اندرونی کیفیت کو پہنچا دے۔

دین سم نے اندرونی کیفیت کو Texture یا تانے بانے سے اور

بیرونی کیفیت یعنی اظہار کے عمل کو Structure یا سانچے سے تعبیر کیا ہے اور ان دونوں کو ایک دوسرے سے غیر متعلق اور غیر مربوط بتایا ہے۔ مین سم کو رچرڈز کے نظریۂ مرکب جمالیات رسن اسٹکس کے یہ بھی اعتراض ہے کہ فن پارے میں اندرونی اور بیرونی دونوں سطحوں پر تشاد اور تناؤ تحلیل ہو کر نئے کیفیاتی مرکب میں ڈھلنے کا تصور محض قیاس ہے۔ تناؤ کی کسی ایک فن پارے میں موجودگی لازمی طور پر تناؤ کے تحلیل ہو کر کسی نئے مرکب میں ڈھلنے کے مترادف نہیں ہے۔

(۶)

ٹی ایس ایلیٹ کے تین تنقیدی نظریات نے بھی جدید ہئیت پرستانہ تنقید پر گہرا اثر ڈالا ہے

الف شاعری کے غیر شخصی ہونے کا تصور۔ ایلیٹ نے اس خیال کا اظہار کیا کہ شاعری شخصیت کے ظاہر کرنے کا وسیلہ نہیں ہے بلکہ شخصیت سے گریز کا ذریعہ ہے عام طور پر شاعر کی ذات اس کی شاعری میں ظاہر نہیں ہوتی بلکہ اس کے کلام کے ذریعے اس کی تخیلی زندگی کا اظہار ہوتا ہے شاعر اپنی تخیلی زندگی کو شعری سانچوں میں ظاہر کرتا ہے اور یہ شعری سانچے ہئیت کی شکل میں کسی نہ کسی حد تک متعین اور مقرر ہیں۔ اس لحاظ سے ہر نظم کی اپنی الگ اور منفرد زندگی ہوتی ہے اور اس زندگی کے اپنے ضوابط اور قانون ہوتے ہیں

اور شاعر جو کچھ نظم کرتا ہے وہ اسی ہیئت کے ضوابط کے تحت ہوتا ہے اس
ضمن میں اہلیت کے دو اقتباسات درج ذیل ہیں :-


... the poet has, not a
'personality' to express; but
a particular medium, which is
only a medium and not a
personality, in which impressions
and experiences combine in
peculiar and unexpected ward.
Impressions and experiences which
are important for the man may
take no place in poetry, and
those which become important in
poetry in the man may play quite
a negligible part in the man, the
personality.

دوسرا اقتباس نظم کی آزاد زندگی اور اس کے الگ قوانین اور ضابطوں
کے بارے میں ہے :-

we can only say that a poem, in
some sense, has its own life;
that its parts form quite different
from a body of neatly-ordered
biographical data: that the
feeling, or emotion, or vision,
resulting from the poem is some-
thing different from the feeling
or emotion or vision in the mind
of the poet.

نظم کی مقررہ ہیئت اور آزاد زندگی اور متعین ضابطوں کے تسلیم کرنے
سے لازمی طور پر ادب میں روایت کی اہمیت کی طرف ذہن منتقل ہوتا ہے
اور روایت کے اسی شدید احساس کی بنا پر اہلیت نے اپنے کو کلاسیکیت پسند
قرار دیا تھا۔ روایت کی اسی تخلیقی تلاش میں اہلیت معروضی متبادل Objective
Correlative کی اصطلاح تک پہنچا ہے جو اہلیت کے نظام فکر سے

مخصوص ہو گئی ہے فرانسیسی علامت پسند فنکاروں کی طرح ایللیٹ بھی یہ تسلیم کرتا ہے کہ شاعری جذبات کا براہ راست اظہار نہیں کر سکتی اور بقول میلامے شاعری آخر کار جذبات سے نہیں بلکہ الفاظ سے عبارت ہوتی ہے۔ لہذا شاعر کو لازمی طور پر اپنے اندرونی جذبات کو ظاہر کرنے کے لیے کوئی خارجی یا بیرونی بدل تلاش کرنا ہوتا ہے جو الفاظ کی شکل میں ہوتا ہے۔ اور جس کے ذریعے شاعر اپنی باطنی کیفیت کو ایسا خارجی پیکر عطا کرتا ہے جسے دیکھ کر اور سن کر پڑھنے سننے والے شاعر کی باطنی کیفیت تک پہنچ سکیں۔ یہ گویا رچرڈ کا Extension ہی کا ایک روپ ہے فرق یہ ہے کہ رچرڈ اندرونی قدر اور بیرونی اظہار میں کوئی ربط تسلیم نہیں کرتا جبکہ ایللیٹ جذبے اور خیال، احساس اور فکر دونوں کے درمیان مکمل شکم کا قائل ہے کہ اسی شکم سے فن پیدا ہوتا ہے اس تصور کے ماتحت اندرونی اور بیرونی اظہار کی شکل کچھ اس طرح ہوگی۔



(۳) ایللیٹ کا تیسرا نظریہ شاعری کی تین آوازوں کی اصطلاح کی شکل میں مقبول ہوا۔ شاعری کی پہلی آواز خود کلامی ہے جس میں شاعر گویا خود اپنے سے مخاطب معلوم ہوتا ہے دوسری آواز متکلمانہ ہے جس میں وہ دوسروں سے مخاطب معلوم ہوتا ہے اور اس کے بیان میں گفتگو یا خطاب کا انداز پیدا ہوتا ہے۔ تیسری آواز وہ ہے جس میں نہ خود کلامی ہے نہ خطابت البتہ زندگی کے

جوں کا توں معروضی رنگ میں پیش کرنے کا انداز ہوتا ہے جسے ایلیٹ نے نظم کی اپنی زندگی سے بھی تعبیر کیا ہے گویا ایلن ٹیٹ کے الفاظ میں شاعر اپنے خیالات اور احساسات کو تجربات پر نافذ نہیں کرتا بلکہ ان کے ذریعے انہیں ظاہر کرتا ہے بلکہ تجربات میں چھپے ہوئے طرزوں *patterns* پر سے صرف نقاب ہٹا دیتا ہے۔ لے

یہاں بھی گویا ہیئت کے اندر موجود طرزیں اہم ہیں اور اس اعتبار سے آرٹ راود شاعری بھی بنیادی طور پر صحیح ہیئت کی تلاش اور اس ہیئت کے اندر کی طرزوں کی رونمائی اور نقاب کشائی قرار پاتا ہے ظاہر ہے ان خیالات نے ہیئت پرستانہ رویے کو متاثر کیا اور اس مکتبہ خیال کی تنقیدوں میں ایلیٹ اور رچرڈز کو خاص اہمیت حاصل ہے بعد کو رین سم۔ ایلن ٹیٹ۔ اڈا پاؤنڈ اور پور وینزس کے تنقیدی افکار نے بھی تنقیدی افکار کو نئے رخ دیتے لیکن بنیادی طور پر ہیئت پرست تنقید آج بھی اسی نظریاتی موقف پر قائم ہے جو ان نقادوں کے مضامین نے اسے عطا کیا ہے۔



ہیئت تنقید کے مبادیات پر بحث ختم کرنے سے پہلے اس طرز تنقید کی خوبیاں اور کمزوریوں پر ایک نظر ڈالنا بے محل نہ ہوگا۔ اس میں شبہ نہیں کہ ہیئت تنقید نے دورِ قدیم میں ادب کی مختلف اصناف میں تقسیم میں مدد دی

اور ہر صنف کے ضابطے اور قاعدے اس طرح متعین کیے کہ تنقید کو صحیح نتیجوں پر پہنچنے میں مدد ملی۔ دور جدید کی اس طرز تنقید نے ادب کی خود مختاری کا اعلان اس وقت کیا جب ادب کو اخلاق اور سماج کے دوسرے علوم کا محض وسیلہ سمجھا جا رہا تھا اور اس سے "نا ادبی" تقاضے کیے جا رہے تھے اس نے ایسے وقت میں متن کی طرف متوجہ کیا جب نقاد و شہ پارے کو پس پشت ڈال کر فن کار کی ذات یا اس کے دور میں گم ہو گئے جا رہے تھے اس نے ادب کے رشتے سریت، تصوف، اور الہام کی مفکرانہ عظمتوں سے جوڑ دیے۔ جب کہ ادب زیادہ سے زیادہ صحافت اور روزمرہ کی اکتاہٹ دہلی والی عمومی قلم فرساتیوں کے انبار میں دیا جا رہا تھا۔

لیکن ان تمام کا ناموں کے ماد جو دیکھا جیتی تنقید، ادبی تنقید کے فرائض کو پوری طرح ادا کرتی ہے، ظاہر ہے کہ یہ فرائض عملی اور نظری ہوں گے۔

عملی طور پر رچر ڈز کی عملی تنقید ہو یا نئی تنقید کا دبستان دونوں نے متن کی اولیت اور نظم کی الفاظ کی طرف اور صرف انہی کی طرف توجہ صرف کرنے کا مشورہ دیا ہے۔ یہ مشورہ صحیح بھی ہے کہ فن پارے کو جانچنے کے لیے اسی کو بنیادی طور پر پیش نظر رکھنا چاہیے لیکن یہ قسمتی ہے کہ صرف اتنا کافی نہیں ہے۔ تنقید اور پرکھ تو دور کی چیز ہے کسی ایک نظم کو پوری طرح سمجھنا بھی صرف اس نظم کے دائرے میں رہ کر ممکن نہیں ہوتا۔

اول تو ہر نظم نگار الفاظ لازمی طور پر استعمال کرتا ہے اور الفاظ چونکہ اس سے پہلے کے لکھنے والے بھی استعمال کرتے آتے ہیں اس لیے ہر لفظ کے ادب و روایت اور روایتی معانی کی تہیں چڑھی ہوئی ہیں۔ ہر اہم شاعر انہی الفاظ کا تخلیقی استعمال کرتا ہے اور انہیں نئے سیاق و سباق سے آشنا

کرتا ہے کبھی انہیں نئی علامتوں کی شکل میں برتا ہے کبھی انہیں نئے معنی بخش دیتا ہے اب اگر الفاظ کو ان کے روایتی مفہوم میں بھی سمجھنا چاہتے ہیں تو ہمیں اس نظم کے دائرے سے آگے بڑھ کر اس دور کے روایتی مفہوم کو جان لینا ضروری ہوگا۔ مثلاً اگر ہم آبرو کے شعر میں کسی لفظ کا مفہوم جاننا چاہتے ہیں تو اس دور میں روایتی انداز میں وہ لفظ کس مفہوم میں استعمال ہوتا تھا اس سے واقفیت لازمی ہے اور اس کے لیے آبرو کے معاصرین کا کلام سامنے رکھنا ہوگا اور اس وقت یہ حقیقت بھی سامنے آئے گی کہ ایہام گوئی اس دور میں ایک شعری شحریک بن چکی تھی اور اس لفظ - نظر سے آبرو کے ہاں یہ لفظ محض ایک روایتی مفہوم میں استعمال نہیں ہوا ہے بلکہ ایہام کے چلن کی وجہ سے اس مفہوم کو یا ایہامی مفہوم کو بھی پیش نظر رکھنا ضروری ہوگا۔

اگر ہم لفظ کے اس تخلیقی اور نئے مفہوم کو سمجھنا چاہتے ہیں جو شاعر نے اس لفظ کو سمجھتے ہیں تو بھی ہمیں اس نظم کے دائرے سے نکل کر اس شاعر کی دوسری نظموں کا مطالعہ کرنا ہوگا۔ اور اس کی لفظیات سے اپنے کو مانوس کرنا پڑے گا۔ مثلاً اقبال کی کسی ایک نظم میں عشق کے لفظ کا استعمال۔ اس لفظ کے معنی جاننے کے لیے ہمیں دیکھنا ہوگا کہ اقبال نے اسے کن معنوں میں برتا ہے۔ اور اس کے استعمال سے آشنا ہونے کے لیے اقبال کے افکار سے بھی شناسائی ضروری ہوگی۔ گویا ہیتی تنقید کا پورا احصاد تہس نہس ہو جاتے گا تب کہیں جا کر کسی ایک نظم کے مفہوم سے واقفیت حاصل ہوگی۔

فن پارے کی تعبیر اور تنقید کے سلسلے میں ہیتی تنقید کی ایک عملی دشواری یہ ہے کہ یہ انداز نظر جلد ہی محض صناعی کاری گرمی اور زبان دانی میں الجھ کر رہ جاتا ہے اور فکر و فن سے توجہ ہٹ کر محض عروضی اغلاط یا

لغت کے مسائل تک محدود ہو کر رہ جاتی ہے۔ ظاہر ہے کہ عروضی ادب فی مطالعے کی جی اپنی اہمیت ہے لیکن صرف اس قسم کے مطالعے فن پاسے کی روح تک پہنچنے اور اس کے فنی مرتبے کو پہچاننے میں مدد نہیں دے سکتے اگر کسی نظم میں ہم صرف عروضی غلطیاں یا خوبیاں تلاش کر لے میں نگیں یا محاذ کی غلطیوں کی نشاندہی اور الفاظ کی باہمی ترتیب کی زبان دانی کے قواعد کے مطابق چھان چھانک کر تے رہیں تو صرف یہ مشق کی جیس نظم کے صحیح اور اک اور اس کی سبک شناسی میں مدد پہنچا سکے گی۔ اسی انداز نظر کا ایک اور پہلو سانی سطح پر اسلوبیات کے مطالعے کی شکل میں سامنے آیا ہے بعض ماہرین سانیات یا ماہرین اسلوبیات نے یہ کوشش کی کہ بعض اصوات یا صوتی مرکبات کا شمار کیا جاتے اور ان اصوات کی نرمی یا کڑھکی کی ترتیب سے کسی فن پارے کی خصوصیات یا کمبھیات کا نقشہ بنایا جاتے یہ بات بالکل بے جا بھی نہیں ہے اور اس قسم کے مطالعوں کی یقیناً گنجائش بھی ہے۔ اور ضرورت بھی مگر وقت یہ ہے کہ ان مطالعوں کی حیثیت زیادہ تر ایسے خام مواد ہی کی ہوگی جس کا صحیح استعمال اسی صورت میں ممکن ہے جب اس خام مواد کا تعلق دوسرے وسیع تر متعلقات سے قائم کیا جاتے جو نظم کے متن سے باہر ہوتے ہیں مثلاً انیس کے مراثنی میں آوازوں کے مخصوص درجہ است کو پہچاننے کے لیے انیس کے ان مرثیوں سے قدم آگے بڑھانے کی ضرورت ہوگی۔ جو آوازوں ہی کی نہیں تصویروں اور مناظر کی مخصوص ترتیب سے مخصوص کمبھیات پیدا کر سکتے تھے۔ اس قسم کے اسلوبیاتی مطالعے وسیع تر تنقیدی مطالعے کی ایک کڑی تو ہو سکتے ہیں۔ مکمل مطالعہ نہیں ہو سکتے۔

نظریاتی سطح پر جتنی تنقید کی بنیاد ادب کی خود مختاری کے مفروضے پر ہے

یعنی جس طرح زبان کے استعمال کی نوعیت شاعری میں عام روزمرہ بول چال کی زبان سے الگ ہوتی ہے اور لفظ خارجی اشیا کو بیان کرنے یا اطلاعات فراہم کرنے کے بجائے کیفیت پیدا کرتا ہے اور اس کا منصب اطلاعاتی کے بجائے کیفیاتی ہو جاتا ہے اسی طرح عام انسانوں کے عام حیات سے جس حال ایک الگ جس ہے۔ جو زندگی کے دوسرے احساسات اور کیفیات سے لاتعلق ہے۔ یا کم سے کم ان سے آزاو ہے۔ اس مفروضے میں سب سے بڑی وقت یہ ہے کہ اب تک سائنس اور علم الابدان نے انسانوں کے اندر جن اعصاب کو احساس کا ذریعہ بتایا ہے ان میں سے کوئی بھی ایسے نہیں ہیں جو محض جمالیاتی احساس کے لیے مخصوص ہوں یعنی انسانوں کا اعصابی نظام سبھی قسم کے احساسات کے لیے تقریباً مشترک ہے۔ اس لیے یہ خیال کہ جمالیاتی احساس صرف چند مخصوص لوگوں کے لیے یا چند مخصوص قسم کے اعصاب رکھنے والوں کے لیے مخصوص ہے صحیح نہیں ہو سکتا۔ کم سے کم اس مفروضے کی کوئی سائنسی بنیاد موجود نہیں ہے۔

دوسرے معنوں میں ایک ہی اعصابی نظام مختلف قسم کے احساسات تک رسائی حاصل کرنے کے لیے استعمال ہوتا ہے فرق کیفیت کا ہے نوعیت کا نہیں اس لحاظ سے جمالیاتی احساس اور دیگر احساسات میں خارج ہونے کا نہیں بلکہ خارج سے اثر قبول کرنے والے اعصاب کا رشتہ بھی مشترک ہے اور یہی رشتہ انسانی ذہن اور نظام عصبی کے باقی احساسات و افکار کا ہے اور ان میں سے کسی ایک کو دوسرے تمام علوم و فنون یا آگہی اور احساس کے دوسرے شعبوں سے مکمل طور پر کاٹ کر مکمل طور پر آزاد اور خود مختار قرار دینا صحیح نہ ہو گا۔ ہاں یہ صحیح ہے کہ منطق کے اصول فن پر یا ادب کے اصول فلسفے پر

من وعن نافذ نہیں کیے جاسکتے۔ اور جس طرح منطق کو موسیقی کا حصہ نہیں سمجھا جاسکتا اسی طرح فن کو فلسفے، اخلاق یا سیاست کا جزو نہیں قرار دیا جاسکتا لیکن یہ بھی صحیح ہے کہ ان تمام علوم و فنون میں صرف فرق ہے تو اندازہ نظر کا اور کسی خاص رخ پر زور دینے کا ہے۔

یہی وجہ ہے کہ ایسے فن پارے بڑی تعداد میں موجود ہیں جو فن کے نقطہ نظر سے تخلیق ہی نہیں کیے گئے تھے۔ انجیل اور قرآن سے لے کر شیکسپیر کے ڈراموں اور غالب کے خطوط تک ایسے لاتعداد ادبی شے کار ہیں جو فنی مقاصد کے علاوہ دیگر مقاصد کے لیے تصنیف کیے گئے تھے مگر ان میں ایسی جمالیاتی کیفیات صرف اس بنا پر پیدا ہو گئیں کہ ان میں شجرے کا خلوص، کیفیت کی فراوانی اور شخصیت کی توانائی موجود تھی۔

یہیں سے ترسیل اور ابلاغ کی بحث کا بھی دروازہ کھل جاتا ہے اگر عام انسانوں کے پاس احساس کرنے کے لیے جمالیاتی نظام اعصاب سے الگ کوئی عصبی نظام ہے۔ تو یقیناً ان کے لیے شعری زبان اور شعری احساسات تک رسائی حاصل کرنا اس وقت تک ممکن نہ ہوگا۔ جب تک وہ اس دوسرے نوع کی زبان اور اس دوسری نوع کے احساسات پر دسترس حاصل نہ کر لیں اور اس وقت تک قاری اور تخلیق کار کے درمیان ترسیل اور ابلاغ کا کوئی رشتہ قائم نہیں ہو سکتا۔ لیکن اگر ایسا نہیں ہے تو قاری کی استعمال کیا نیوالی زبان اور شاعر و ادیب کی زبان میں نوعی فرق نہ ہوگا۔ محض کیفیاتی فرق ہوگا اور یہ فرق کسی نہ کسی لحاظ سے ہر شخص کی زبان میں ہوتا ہے اور اس پر قابو پاتے بغیر ایک دوسرے کی زبان کو سمجھنا ہی ممکن نہ ہو سکے گا۔ البتہ شاعری کی زبان کی جس ارتقاعی کیفیت کی طرف اشارہ کیا جاسکتا ہے اس کا

سرچشمہ شعری زبان اور شعری تجربے کی متصوفانہ یا پراسرار ماورائیت میں تلاش کرنے کے بجائے شاید زیادہ موثر طریقے پر فن کار کے داخلی تجربات اور اس کے خارجی تجربات کے باہمی تعلق میں تلاش کیا جاسکتا ہے۔

پھر ہستی تنقید کے اس مفروضے سے ایک بڑی دشواری یہ پیدا ہوتی ہے کہ اچھے اور برے فن پارے کی تنقیدی پہچان یا تو محض ہئیت کی عروضی اور زبان دانی والی بنیادوں پر قائم ہوتی ہے یا پھر سرے سے قائم ہی نہیں کی جاسکتی۔ ہر شاعر یہ دعویٰ کر سکتا ہے کہ اس نے علامتوں کا یا الفاظ کا نجی نظام یا مفہوم قائم کر رکھا ہے اور جو اس کا کلام سمجھنا چاہیں انہیں اس نجی نظام یا مفہوم کو حاصل کرنے کے لیے مشقت برداشت کرنی چاہیے۔ پھر کیا ہر وہ نظم جو کاغذ پر لکھی جاتی ہے اعلیٰ ترین فن پارہ ہے۔ اگر نہیں تو پھر کیا تنقیدی جواز ہے کہ ایک گھٹیا درجے کے شاعر کی نظم کے جو معنی ہم نے سمجھ رکھے ہیں وہ درحقیقت ان معانی سے بہت کم اور مختلف ہیں جو شاعر کے ذہن میں تھے یا پھر دنیا کے اعلیٰ ترین شاعروں کے فن پاروں کے جو معانی ہم نے مان لیے ہیں وہ بھی ہمارے مفروضات پر مبنی ہو سکتے ہیں۔ بغرض تنقید کا سارا کاروبار محض ہستی مفروضات کی زد میں آ سکتا ہے۔



آخر میں ہستی تنقید کے اردو سرمایہ پر مبنی ایک طا ترانہ نظر ضروری ہے عربی اور فارسی سے جن تنقیدی تصورات کا ذخیرہ اردو تنقید کو ملا اس میں ہئیت پر زیادہ زور دیا گیا تھا۔ اس کی نظریاتی بنیاد کی طرف اشارہ کیا جا چکا ہے عبد المجید خان ارشد مصنف حدیقۃ ادم کے الفاظ میں :-

”وقت نظر سے یہ امر پایہ ثبوت تک پہنچتا ہے کہ جس طرح

کائنات میں بعض چیزوں کو دوسری چیزوں کے ساتھ ایک قسم کا ربط اور تناسب ہے اور کوئی چیز اس ربط سے خالی اور فارغ نہیں۔ اسی طرح الفاظ موضوع کو اپنے معانی موضوع لئے رجن کے مقابلے میں وہ الفاظ وضع ہیں، کے ساتھ ایک خاص ربط اور مناسبت ہے۔ عالم صغیر یعنی انسان کے اعضاء میں یہ ربط ظاہراً پایا جاتا ہے پس عالم کبیر میں بھی یہ ربط اور تناسب موجود ہے جس کی کیفیت کا سمجھنا محض مہبت الہی پر موقوف ہے ۱۲

یعنی ہر انسان کی ذات میں جس طرح مختلف اعضاء مختلف اعصاب مختلف جذبات و احساسات کے درمیان جس قسم کا ربط اور توازن لازمی ہوتا ہے اس طرح کار ربط و توازن خارجی دنیا کے مختلف اجزاء میں بھی پایا جاتا ہے اور اس ربط و توازن کو جاننے پہچاننے کے لیے اس عرفان کی ضرورت ہے جو توفیق الہی سے حاصل ہوتا ہے ہر ایک شخص کو نہیں ملتا۔ ربط و توازن کا یہ وہی نظریہ ہے جس کے نشانات ہم مختلف ہئیت پرست مفکرین کے ہاں دیکھتے آتے ہیں۔ واضح طور پر اس نظریے پر ارسطو اور نوافلاطونی فکر کے اثرات موجود ہیں جس طرح یونان کے فلسفہ و حکمت کو عربوں نے نوافلاطونیوں کی نظر سے دیکھا اسی طرح فلسفہ جمال میں بھی انہی کا موقف اختیار کیا۔ مختصراً یہ ہوا کہ انہوں نے خدا کو جمال مطلق جانا اور خدا کے جمال مطلق کے مختلف قوتوں سے کائنات کے مختلف حصے نباتات، جمادات اور انسان وغیرہ پیدا ہوتے۔ اس لیے جب انسان کے اندر چھپا ہوا جلوۂ یزدانی کا کوئی حصہ کوئی دوسرا جمالیاتی نظارہ دیکھ کر انبساط اور کشش محسوس کرتا ہے تو گویا ان دونوں میں باعث کشش وہی جمال مطلق کے مشترک قوتے ہوتے ہیں جو ایک دوسرے

کی طرف کھینچتے ہیں اور کشش کی یہی کیفیت جمالیاتی احساس و انبساط کا سبب بنتی ہے۔

یہی نہیں مشرقی تنقید نے ربط و توازن کے اس نظریے کو لفظ و معنی کے باہمی رشتوں تک بھی پھیلا دیا ہے حدیقہ ارم کے مصنف کے الفاظ میں :-
 "ابتداءً فطرت میں کلمات موضوع کا اظہار اصوات بسیطہ کے طور پر ہوا ہے۔ اور ان بسیطہ اصوات کو اعیان خارجہ کے مادوں کے ساتھ ایک خاص مناسبت تخی پس ہر لفظ اپنے مناسب معنی کے واسطے وضع ہوا ہے مثلاً گستن کا لفظ جو ایک ایسی چیز کے انفصال و انقطاع پر دلالت کرتا ہے جوتاگے یا رسی وغیرہ کی قسم کا ہو۔ اور شکستن کا لفظ سخت چیز کے انفصال کو ظاہر کرتا ہے جیسے لکڑی یا پتھر وغیرہ کا ٹوٹنا ان دونوں میں کلی تباین ہے اور ایک کا استعمال دوسری جگہ غلط ہے۔"

گویا بلاغت لفظ کے صحیح استعمال صوتی معنوی وغیرہ اور ان الفاظ کی صحیح ترتیب کا فن ہے اور اس لحاظ سے علم ادب مندرجہ ذیل بارہ علوم پر تقسیم کیا گیا جن کی مدد سے ادب کے عیب و بہر کی پہچان کی جاسکتی ہے۔
 ۱۔ لغت ۲۔ صرف ۳۔ نحو ۴۔ اشتقاق ۵۔ معانی ۶۔ بیان ۷۔ عرض و تغلیظ ۸۔ علم رسم الخط ۹۔ علم قرض الشعر ۱۰۔ علم انشاء نثر ۱۱۔ علم محاضرات یعنی علم تاریخ وغیرہ۔

عرضی نظامی سرقندی نے چہار مقالہ میں علم شعر کی جو تعریف کی ہے اس میں الفاظ کے ساتھ مقدمات کی صحیح ترتیب کو بھی اہمیت دی ہے اور اس میں منطق کے عنصر کو بھی بالواسطہ طور پر شامل کر دیا ہے۔

” شاعری ضاعت سے مست کہ شاعر بہ ان صناعت انساق مقدمات
موجودہ کند و القیام قیاسات مستحق ہر اس وجہ کہ معنی خود را ہندگ
گرداند اور معنی ہندگ را خورد“

چنانچہ چہار مقلے میں اسی نقطہ نظر سے شاعری کے معیار و اقدار متعین
ہیں۔

اس طرح فصاحت اور بلاغت کی بحیثیت اکثر خام سی اور ابتدائی اردو
تنقید میں یا تو الفاظ کی موزونیت پر اگر تھہر جاتی ہیں یا ان کی باہمی ترتیب اور
” انساق مقدمات موجودہ“ پر مثلاً الفاظ اور نفسِ مضمون کے باہمی تعلق پر یہ
حکم لگایا گیا کہ کلام تین قسم کا ہو سکتا ہے۔ ایک وہ جس میں نفسِ مضمون کے تقاضے
سے زیادہ الفاظ استعمال کیے گئے ہوں۔ دوسرا وہ جس میں اس تقاضے سے
کم الفاظ برتے گئے ہوں یعنی کم لفظوں میں زیادہ معنی سمویلیے گئے ہوں تیسرا
وہ جس میں نفسِ مضمون کے برابر الفاظ ہوں نہ کم ہوں نہ زیادہ۔ پہلی صورت
کو اطناب کہا گیا ہے۔ دوسری کو ایجاز اور تیسری کو مساوات ان تینوں صورتوں
کو محاسن شعر میں شمار کیا گیا ہے۔ پہلی صورت کی مثال رجب علی بیگ سرور
کے فائدہ عجاتب میں ملے گی۔ جب کہ دوسری صورت مومن کے اکثر اشعار میں
یا بعض جگہ انیس کے مرثیوں میں نظر آئے گی۔ تیسری صورت میرامن کی نثر یا
غالب کے خطوط میں پائی جاتے گی۔

اے صاحبِ عدیۃ۔ ارمِ مدائن نے ایجاز کے ابعاد کی مثال سندھ کی گھٹان سے دی ہے ایک حکایت
میں ایک غلام کا حال بیان کرتے ہوئے جس کی کندھوں کے ڈھیر میں آگ لگ گئی تھی اور سب کچھ جل گئی تھا
سجھڑی نے یہ جملہ لکھا ہے ”از بسترِ رمش بر نہ کند گزشتن تظاہر“ صاحبِ عدیۃ۔ ارم نے لکھا ہے کہ ابو الفضل
کہتا ہے میں نے ایک رات بہت سوچا کہ اس جملہ کی طرح کوئی جامع اور وسیع معنی جملہ انشاکوں کو نہ کر سکا۔
اس جملے میں ہر لفظ مرثیہ کے اشارے نیز صوفی کلام کے اور معنوی بلاغی اشارے دوسرے لفظ کے
مقابل ہے بسترِ فکرت سے ”رمش گزشتن“ سے اور پھر ان چار لفظوں میں جہان معنی سمٹ آیا ہے :

اردو تذکروں میں بھی یہی تنقیدی تصورات جاری و ساری رہے۔ اول تو عروض نے بحر و کی واضح طور پر نشاندہی کی اور ان کے زحافات مقرر کر دیے دوسرے ادب کی مختلف اصناف کی شکل میں ضابطہ بندی ہو گئی۔ اور غزل قصیدہ۔ مثنوی۔ رباعی اور اسی طرح اصناف شرکی درجہ بندی ہوئی اور پھر ہر ایک صنف کے ضابطے اور قاعدے مقرر ہوتے اور انہیں کی مدد سے اشعار کی خوبی اور کمزوریوں پر غور کیا جاتا رہا۔ پھر تنقید کو ایک اور وسیلہ ہاتھ آگیا جن شاعروں کا کلام مستند سمجھا گیا ہے ان کے کلام کو مثالی سمجھا گیا اور ان سے مقابلہ کر کے دوسرے شاعروں کے کلام کے عیب و ہنر پہچانے جانے لگے مثلاً میر اپنے تذکرے نکات الشعر میں یقین کے اس شعر کے بارے میں لکھتے ہیں :

مجنوں کی خوش نصیبی کرتی ہے دلغ مجھ کو

کیا عیش کر گیا ہے ظالم و دوانہ پر میں

اگر سمجھتے خوش نصیبی خوش معاشی می گفت ؛ ایں شعر بسیار ہامزہ می شد یہاں لفظی صحیح کے انتخاب اور اس لفظ کی تہ و دارمی اور انوکھے پن کو تنقید کی بنیاد بنایا گیا ہے اس طرح الفاظ کی صناعتی اور مختلف معنوی اور لفظی صفتوں کے استعمال پر زور دیا جاتا رہا۔ یہ صورت کم و بیش انیسویں صدی کے نصف آخر تک رہی۔ جب سر سید احمد خان کی علی گڑھ تحریک نے تنقید کو بھی متاثر کیا اور ادب کا رشتہ سماجی آگہی اور سماجی اصلاح سے ملایا جانے لگا۔

شعری کی تنقید میں بھی بعض نقادوں نے ہیئت کی اولیت محسوس کی ہے لیکن حقیقت یہ ہے کہ شعری نے ادب کے سماجی رشتوں کو نہ صرف پیش نظر رکھا ہے بلکہ ان کا ادراک و عرفان بھی بڑے لطیف انداز میں کیا ہے سوانح انیس

و دیر میں البتہ وہ فصاحت کے اپنے اس معیار سے آگے نہیں بڑھے ہیں جو روایتی تنقید سے انہوں نے اخذ کیا ہے لیکن یہاں بھی ذوق محض بہتیت پر نہیں ہے بلکہ الفاظ کے محل استعمال پر ہے۔ اس مناسبت کو الفاظ کی باہمی مناسبت یا صوتی ترتیب سے کسی طرح کم اہمیت نہیں دی گئی ہے

بعد ازلے دور میں نیاز فتح پوری اور جعفر علی خان اترک کی تنقیدوں میں قدیم علم بیان کے مطابق شاعری کی تنقید کا رجحان ملتا ہے دونوں روایات کا احترام کرتے ہیں اور طریقہٴ راستہٴ قدما سے تجاوز نہیں کرتے۔ اس ضمن میں سید مسعود حسن رضوی ادیب کی تنقید کا تذکرہ بھی آتے گا جنہوں نے آئینہ سخن فہمی اور ہماری شاعری میں بہتیت کو اہمیت دی ہے اور ہماری شاعری کے ابتدائی ابواب میں اس کے لیے ایک نظریاتی بنیاد بھی فراہم کر کے کی کوشش کی ہے۔

عصر حاضر میں جن نقادوں کے ہاں یہ میلان سب سے زیادہ نمایاں ہے ان میں کلیم الدین احمد سرفہرست ہیں۔ اس میں شبہ نہیں کہ کلیم الدین احمد شلوی کے تہذیبی مشن کے قائل ہیں لیکن شاعری اور تہذیب کے رشتے ان کے نزدیک اتنے نمایاں نہیں جتنے زیر زمین ہیں اور ان رشتوں میں جھایاتی کیفیت آفرینی کی جڑی اہمیت ہے اور شاعری پر ایک نظر میں انہوں نے اپنے استاد ایف آر بیوس کی طرز پر ادب کے تہذیبی رشتوں کو تو ملحوظ رکھا ہے مگر شاعری کی تنقید میں فکر ادبیت کی ایک وحدت پر اصرار کیا ہے جس کی بنا پر وہ اردو غزل کو دینہ خیالی کی بنا پر نیم وحشی صنفِ سخن قرار دینے پر مجبور ہوئے۔ انکی کتاب ”عملی تنقید“ ان کی طرزِ تنقید کا دوسرا اہم نمونہ ہے جس میں انکی کوشش یہ رہی ہے کہ تنقید تمام تر متن کے دائرے کے اندر رہ کر ہی کی جائے۔

اس طرح جتنی تنقید نے گویا ادب کو ایک نئے رخ سے پیش کیا۔ اور اس کے مطالعے کی ایک نئی جہت دریافت کی۔ یہ جہت یقیناً قابلِ غور ہے اور اس سے ادبی تنقید کے پچھیدہ اور وسیع کام میں مدد مل سکتی ہے گو اسی طرزِ تنقید تک اپنے کو محدود کر لینا شاید زیادہ مفید نہ ہو۔



ہماری چند نئی کتابیں

جواہر حالی	پروفیسر ڈاکٹر افتخار احمد صدیقی	۱۲۵ روپے
ہستی تنقید	ڈاکٹر محمد حسن	۳۶ روپے
خیال و نظر	حفیظ الرحمن خان	۵۰ روپے
اُردو مرثیے کی سرگزشت	ڈاکٹر اسد اویب	۵۰ روپے
تحریک پاکستان	(پس منظر میں منظر) حمید رضا صدیقی	۵۰ روپے
ریفرنڈم سے سانحہ بہاول پور تک	محمد حسین جبینہ	۵۰ روپے
مٹی میں نمڑ کے تماشے	گوہر ہوشیار پوری	۴۰ روپے
بہر بہر	عذرا وحید	۶۰ روپے
پاکستان اور دنیا کے مسائل	عبد الغفور اعوان	۱۲۵ روپے
اقبال عہد آفریں	اسلم انصاری	۱۲۵ روپے
تاریخ عباسیہ قادیانیت	خالد شمیم احمد	۱۲۰ روپے
صحیفہ حیات	(قرآن اور انسان)	۳۸ روپے
گل افشانی گفتار	اقبال ساغر صدیقی	۳۰ روپے
مغزین شعر و ادب	(ادبی خدمات) عبدالرشید عامر	۲۱ روپے